



■ **हत्या के केस में फंसाए गए हरियाणा के वकील की तत्काल रिहाई का आदेश**  
- 12



■ **नौकरियों में सुधार के संकेत 2026 तक बढ़ सकती हैं 11 प्रतिशत नियुक्तियां**  
- 12



■ **भूटान की 13वीं पंचवर्षीय योजना को समर्थन की भारत ने की पुष्टि**  
- 13



■ **द. अफ्रीका के खिलाफ पहले टेस्ट में रेड्डी की जगह जुरेल भारत ने किया अग्यास** - 14

आज का मौसम

27.0°

अधिकतम तापमान

13.0°

न्यूनतम तापमान

सूर्योदय

06.26

सूर्यास्त

05.19

■ **मार्गशीर्ष कृष्ण पक्ष नवमी 11:34 उपरांत दशमी विक्रम संवत 2082**

■ **कानपुर नगर**

एक सम्पूर्ण दैनिक अखबार

www.amritvichar.com

2 राज्य | 6 संस्करण

■ लखनऊ

■ बरेली

■ कानपुर

■ मुरादाबाद

■ अयोध्या

■ हल्द्वानी

गुरुवार, 13 नवंबर 2025, वर्ष 4, अंक 83, पृष्ठ 14 ■ **मूल्य 5 रुपये**

# दिल्ली कार ब्लास्ट था आतंकवादी हमला

## केंद्रीय मंत्रिमंडल ने निंदा कर आतंक बर्दाश्त न करने की प्रतिबद्धता दोहराई | घटना में मारे गए लोगों को श्रद्धांजलि दी धमाके को कायरतापूर्ण कृत्य बताया

नई दिल्ली, एजेंसी

केन्द्रीय मंत्रिमंडल ने दिल्ली कार विस्फोट को जघन्य आतंकवादी घटना बताते हुए इसकी कड़ी निंदा की है और सभी तरह के आतंकवाद को कतई बर्दाश्त न करने की नीति के प्रति प्रतिबद्धता को दोहराया है। प्रधानमंत्री नरेन्द्र मोदी की अध्यक्षता में बुधवार को यहां हुई मंत्रिमंडल की बैठक में इस घटना में मारे गए लोगों को श्रद्धांजलि अर्पित की गई और उनकी स्मृति में दो मिनट का मौन रखा। बैठक में विस्फोट की कड़ी निंदा करते हुए एक प्रस्ताव भी पारित किया गया। मंत्रिमंडल ने इसे कायरतापूर्ण और घृणित कृत्य बताते हुए निर्दोष लोगों की मौत की कठोर शब्दों में निंदा की।

सूचना और प्रसारण मंत्री अश्विनी वैष्णव के मुताबिक प्रस्ताव में कहा गया है कि कार विस्फोट के माध्यम से देश विरोधी ताकतों द्वारा जघन्य आतंकवादी घटना को अंजाम दिया गया। इस विस्फोट में कई लोगों की मौत हो गई और अनेक लोग घायल हुए। मंत्रिमंडल ने सभी तरह के आतंकवाद को कतई बर्दाश्त न करने की देश की नीति के प्रति अपनी अटूट प्रतिबद्धता को दोहराया। प्रस्ताव में यह भी कहा गया है कि इस घटना की जांच अत्यंत तत्परता और पेशेवर ढंग से करने के निर्देश दिए गए हैं ताकि अपराधियों, उनके सहयोगियों और प्रायोजकों की पहचान कर उन्हें शीघ्र न्याय के कठघरे में लाया जा सके। सरकार लगातार सर्वोच्च स्तर पर स्थिति की निगरानी कर रही है। मंत्रिमंडल ने सरकार की सभी भारतीयों के जीवन और कल्याण की रक्षा करने की प्रतिबद्धता की भी दोहराया और कहा कि यह राष्ट्रीय सुरक्षा और प्रत्येक नागरिक की सुरक्षा के प्रति उसके संकल्प के

नई दिल्ली में लाल किले के पास हुए विस्फोट में क्षतिग्रस्त कारों का निरीक्षण करते अधिकारी।

### लाल फोर्ड इकोस्पोर्ट हरियाणा से बरामद

चंडीगढ़। दिल्ली के लाल किला विस्फोट मामले से जुड़ी एक संदिग्ध लाल फोर्ड इकोस्पोर्ट कार का पता लगा लिया गया है और इसे फरीदाबाद जिले के खंदावली में जब्त कर लिया गया है। दिल्ली पुलिस ने लाल फोर्ड इकोस्पोर्ट कार का पता लगाने के लिए राष्ट्रीय राजधानी के सभी पुलिस थानों, चौकियों और सीमा चौकियों पर अलर्ट जारी कर दिया था। यह अलर्ट तब जारी किया गया जब जांच में इस बात का पता चला कि विस्फोट में प्रयुक्त हुंई आई20 से जुड़े अन्य संदिग्धों के पास एक अन्य लाल रंग की कार भी थी। वाहन का पता लगाने के लिए दिल्ली पुलिस की कम से कम पांच टीम तैनात की गयी थी, जबकि पड़ोसी राज्य उत्तर प्रदेश और हरियाणा पुलिस को भी कड़ी सतर्कता बरतने और तलाशी में सहायता करने के लिए सतर्क किया गया था।

अनुरूप है। मंत्रिमंडल ने दुनिया भर की कई सरकारों से प्राप्त एकजुटता और समर्थन के बयानों के लिए भी अपना आभार प्रकट किया। मंत्रिमंडल

ने अधिकारियों, सुरक्षा एजेंसियों और नागरिकों द्वारा साहस और करुणा के साथ की गई समयबद्ध और समन्वित प्रतिक्रिया की सराहना की।

### एटीएस ने इंजीनियर को किया गिरफ्तार

मुंबई। महाराष्ट्र एटीएस ने अल-कायदा और अन्य प्रतिबंधित संगठनों से कथित संबंधों के लिए पुणे के एक सॉफ्टवेयर इंजीनियर की गिरफ्तारी के सिलसिले में ठाणे में एक शिक्षक और पुणे में एक अन्य व्यक्ति के घर पर छापेमारी की। एटीएस ने स्पष्ट किया कि यह छापेमारी सोमवार को दिल्ली में हुए विस्फोट से संबंधित नहीं है लेकिन साथ ही बताया कि मानक प्रक्रिया के तहत एजेंसी इस बात की जांच कर रही है कि क्या राष्ट्रीय राजधानी में हुई इस घटना का महाराष्ट्र से कोई संबंध है। उन्होंने बताया कि गिरफ्तार इंजीनियर जबैर हंगरगेकर ने ठाणे जिले के मुंब्रा स्थित शिक्षक के घर का इस्तेमाल एक बैठक के लिए किया था।

### विस्फोट से पहले उमर मस्जिद में तीन घंटे रुका था

नई दिल्ली। दिल्ली में लाल किले के पास जिस कार में विस्फोट हुआ उसे चला रहा शख्स रामलीला मैदान के पास एक मस्जिद में गया था। अधिकारी ने कहा कि अल-फलाह विश्वविद्यालय में सहायक प्रोफेसर डॉ. उमर नबी के बारे में माना जाता है कि वह सोमवार को वही कार चला रहा था जिसमें विस्फोट हुआ था और उसने अपराह्न करीब 3.19 बजे सुनहरी मस्जिद पार्किंग स्थल पर वाहन खड़ा किया था। उससे पहले, नबी आसफ अली रोड पर, रामलीला मैदान के पास एक मस्जिद गया था, जहां वह कथित तौर पर लगभग तीन घंटे तक रहा और नमाज अदा की।

## लाल किला समेत ऐतिहासिक स्थल थे निशाने पर

नई दिल्ली, एजेंसी

दिल्ली विस्फोट में शामिल डॉक्टर मुजम्मिल व उमर ने एक बड़ी आतंकी साजिश के तहत लाल किले की रेकी की थी और इस मांड्यूल की साजिश गणतंत्र दिवस के अवसर पर 26 जनवरी को लाल किले व अन्य ऐतिहासिक स्थल को निशाना बनाने की थी। शीर्ष सूत्र ने यह भी खुलासा किया है कि यह मांड्यूल दिवाली के दौरान भी भीड़भाड़ वाली जगह पर हमले की भी साजिश रच रहा था।

डॉक्टर मुजम्मिल ने आत्मघाती हमलावर डॉक्टर उमर के साथ मिलकर जनवरी के पहले हफ्ते में लाल

### डॉक्टर मुजम्मिल और उमर ने साजिश के तहत की थी रेकी

डॉक्टर मुजम्मिल डॉक्टर उमर

किले की रेकी की थी। यह महत्वपूर्ण जानकारी डॉक्टर मुजम्मिल के फोन के डंप डेटा से प्राप्त की गई थी। यह खुलासा तब हुआ जब सुरक्षा एजेंसियों को डॉक्टर आतंकी मांड्यूल मामले में महत्वपूर्ण सफलता मिली। 10 नवंबर

### ● मुजम्मिल के फोन के डंप डेटा से हुआ खुलासा, अब तक कुल 56 डॉक्टरों से पूछताछ की जा चुकी

को शाम 6:52 बजे लाल किले के बाहर हुए विस्फोट के सिलसिले में 15 लोगों को गिरफ्तार किया गया और तीन को हिरासत में लिया गया। सभी गिरफ्तारियां जम्मू पुलिस द्वारा की गईं और अब तक कुल 56 डॉक्टरों से पूछताछ की जा चुकी है। जांच का पता जम्मू-कश्मीर के श्रीनगर के नौगाम पुलिस स्टेशन क्षेत्र में सुरक्षा बलों को धमकी देने वाले एक आपत्तिजनक

पोस्टर से चलता है। इस संबंध में 19 अक्टूबर को मामला दर्ज किया गया था। जांच विवरण से पता चलता है कि डॉ. उमर उस चलती आई-20 कार में सवार था जिसमें विस्फोट हुआ था। डॉ. उमर इस मामले में जम्मू-कश्मीर पुलिस के लिए वांछित है। डॉ. उमर ने लाल किला मेट्रो स्टेशन की पार्किंग में लगभग तीन घंटे बिताए, इस दौरान वह किसी के संपर्क में था। सीसीटीवी से पता चलता है कि कार दोपहर 3:19 बजे पार्क की गई थी तीन घंटे बाद 6:48 बजे पार्किंग क्षेत्र से बाहर निकली थी और विस्फोट कर दिया।

### ब्रीफ न्यूज

### ऑनलाइन सट्टेबाजी: अभिनेता प्रकाश राज से पूछताछ की

हैदराबाद। तेलंगाना सरकार के विशेष जांच दल (एसआईटी) ने यहां बुवार को अभिनेता प्रकाश राज से एक ऑनलाइन सट्टेबाजी ऐप के प्रचार से जुड़े मामले में पूछताछ की। पुलिस के एक वरिष्ठ अधिकारी ने बताया कि प्रकाश राज ने दल के समक्ष पेश होकर अपना बयान दर्ज कराया। राज्य सरकार ने अवैध सट्टेबाजी पर रोक लगाने और ऑनलाइन सट्टेबाजी ऐप मामलों की विस्तृत जांच के लिए अतिरिक्त पुलिस महानिदेशक, सीआईडी की निगरानी में एसआईटी का गठन किया है। छाछा के बाद मीडिया से बातचीत में प्रकाश राज ने बताया कि उन्होंने 2016 में एक ऐप का विज्ञापन किया था, जब उसमें सट्टेबाजी शुरू नहीं हुई थी।

### रॉ प्रमुख पराग जैन को सुरक्षा सचिव का अतिरिक्त प्रभार

नई दिल्ली। खुफिया एजेंसी 'रॉ' के प्रमुख पराग जैन को बुधवार को कैबिनेट सचिवालय में सचिव (सुरक्षा) का अतिरिक्त प्रभार सौंपा गया। आईपीएस के पंजाब कैडर के 1989 बैच के अधिकारी जैन ने एक जुलाई को दो वर्ष के कार्यकाल के लिए देश की बाह्य खुफिया एजेंसी का कार्यभार संभाला था। नियुक्ति संबंधी कैबिनेट समिति द्वारा जारी आदेश में कहा गया, सक्षम प्राधिकार ने कैबिनेट सचिवालय के सचिव (सुरक्षा) का अतिरिक्त प्रभार आईपीएस अधिकारी पराग जैन (पंजाब कैडर, 1989 बैच) को सौंपने की मंजूरी दी है। आदेश में यह भी कहा गया कि पराग जैन को यह अतिरिक्त जिम्मेदारी तुरंत प्रभाव से तब तक के लिए दी गई है, जब तक नियमित नियुक्ति नहीं हो जाती या अगला आदेश जारी नहीं किया जाता।

## दिल्ली में प्रदूषण गंभीर, एक्यूआई 423

### ● न्यूनतम तापमान 10.4 डिग्री सेल्सियस दर्ज किया गया

नई दिल्ली, एजेंसी

दिल्ली में वायु प्रदूषण और हवा की गुणवत्ता बुधवार सुबह लगातार दूसरे दिन गंभीर श्रेणी में बनी हुई है। केंद्रीय प्रदूषण नियंत्रण बोर्ड के अनुसार, सुबह नौ बजे वायु गुणवत्ता सूचकांक (एक्यूआई) 414 दर्ज किया गया।

शहर में मंगलवार को इस मौसम की सबसे खराब वायु गुणवत्ता देखी गई, जब सूचकांक 423 पर पहुंच गया। केंद्र सरकार ने बिगड़ती वायु गुणवत्ता के मद्देनजर ग्रेडेड रिस्पांस एक्शन प्लान (जीआरएपी) के तीसरे चरण के तहत

नई दिल्ली के आईटीओ पर धुंध के दौरान जाते वाहन।

कड़े प्रदूषण-रोधी उपाय लागू किए हैं। सीपीसीबी वर्गीकरण के अनुसार, शून्य से 50 के बीच का वायु गुणवत्ता सूचकांक अच्छा, 51 से 100 के बीच संतोषजनक, 101 से 200 के बीच मध्यम, 201 से 300 के बीच खराब, 301 से 400 के बीच बेहद खराब

और 401 से 500 के बीच गंभीर माना जाता है। बुधवार को न्यूनतम तापमान 10.4 डिग्री सेल्सियस दर्ज किया गया, जो मौसम के सामान्य तापमान से 3.1 डिग्री कम है। मौसम विभाग ने दिन में हल्का कोहरा छाए रहने का भी अनुमान जताया है।

## विवि ने महिला सफाई कर्मियों से मांगा मासिक धर्म का प्रमाण

नई दिल्ली, एजेंसी

हरियाणा के महर्षि दयानंद विश्वविद्यालय (एमडीयू) में महिला सफाई कर्मचारियों से उनके मासिक धर्म को तस्वीरों के जरिए साबित करने के लिए कहे जाने के आरोपों को लेकर सुप्रीम कोर्ट बार एसोसिएशन (एससीबीए) ने शीर्ष अदालत में याचिका दायर की है। याचिका में, केंद्र और हरियाणा सरकार को घटना की विस्तृत जांच करने के निर्देश देने का अनुरोध किया गया है।

एसोसिएशन ने शीर्ष कोर्ट से यह सुनिश्चित करने के लिए दिशानिर्देश जारी करने का भी अनुरोध किया है कि मासिक धर्म के दौरान महिलाओं और किशोरियों के स्वास्थ्य, गरिमा,

- **सुप्रीम कोर्ट बार एसोसिएशन ने शीर्ष अदालत में याचिका दायर की**
- **एमडीयू से जुड़े तीन लोगों पर यौन उत्पीड़न का मामला दर्ज**

शारीरिक स्वायत्तता और निजता के अधिकार का हनन न हो। पुलिस ने बताया कि एमडीयू से जुड़े तीन लोगों पर यौन उत्पीड़न का मामला दर्ज किया गया। इन लोगों पर आरोप है कि उन्होंने महिला सफाई कर्मचारियों को तस्वीरों के जरिये यह साबित करने को कहा कि उनका मासिक धर्म चालू है। विश्वविद्यालय ने एक बयान में कहा कि उसने दो पर्यवेक्षकों को निलंबित कर दिया है, जिन्हें हरियाणा कौशल रोजगार निगम लिमिटेड के माध्यम से अनुबंध पर नियुक्त किया गया था।

### ● विश्वकप में भारतीय खिलाड़ियों के सफलता की मंगलकामना की

राज्य ब्यूरो, लखनऊ

अमृत विचार: मुख्यमंत्री योगी आदित्यनाथ ने खेल और खिलाड़ियों बेहतर माहौल देकर उत्तर प्रदेश को अग्रणी बनाने का वायदा कर खिलाड़ियों को उत्साहित किया है। बुधवार को उन्होंने लखनऊ में अपने सरकारी आवास पर जूनियर बालक हॉकी विश्वकप-2025 की ट्रॉफी का स्वागत किया।

इस दौरान उन्होंने विश्वकप में भारतीय खिलाड़ियों के सफलता

लखनऊ में बुधवार को अपने सरकारी आवास पर पुरुष जूनियर हॉकी विश्व कप ट्रॉफी का स्वागत करने मुख्यमंत्री योगी।

की मंगलकामना भी की। योगी आदित्यनाथ ने यहां कहा कि लखनऊ में एफआईएफ हॉकी

पुरुष जूनियर विश्व कप 2025 की प्रतिष्ठित ट्रॉफी का स्वागत करना मेरे और प्रदेशवासियों के

### मेरठ में ध्यानचंद खेल विवि का निर्माण

मुख्यमंत्री ने बताया कि हमारी सरकार मेरठ में मेजर ध्यानचंद खेल विश्वविद्यालय का निर्माण कर रही है। इस वर्ष से पहला सत्र प्रारंभ हो चुका है। यूपी में जन्मे हॉकी के प्रसिद्ध खिलाड़ी रहे कंडी सिंह बाबू का भी जिक्र करते हुए कहा कि उनकी स्मृति को जीवंत रखने के लिए बाराबंकी में उनके निवास को एक म्यूजियम के रूप में बनाया जा रहा है।

लिए आह्लादित करने वाला क्षण है। उन्होंने कहा कि उत्तर प्रदेश में इस ट्रॉफी का आना यूपी के स्वर्णिम

इतिहास का स्मरण कराने वाला क्षण है। मुख्यमंत्री के मुताबिक, हॉकी इंडिया में उत्तर प्रदेश का योगदान अविस्मरणीय है। मालूम हो कि, तमिलनाडु के चेन्नई और मद्रुरै में जूनियर बालक हॉकी विश्वकप-2025 के मुकाबले 28 नवंबर से दस दिसंबर तक होंगे। इसमें मेजबान भारत के साथ चीन, बेल्जियम जापान, स्पेन, न्यूजीलैंड चिली, कनाडा, ऑस्ट्रेलिया समेत 24 टीम हिस्सा ले रही हैं। मेजबान भारत ने वर्ष 2001 और वर्ष 2016 में यह खिताब जीता था। भारत इस बार घरेलू मैदान पर तीसरी बार खिताब जीतने के लक्ष्य के साथ मैदान में उतरेगा।



## जीरो पॉवर्टी अभियान मिशन मोड में करें पूरा: योगी

### 15 तक प्रथम चरण और द्वितीय चरण में सत्यापन की प्रक्रिया 30 तक हो पूरी

राज्य ब्यूरो, लखनऊ

**अमृत विचार** : प्रदेश में जीरो पॉवर्टी अभियान को मिशन मोड में आगे बढ़ाने के लिए मुख्यमंत्री योगी आदित्यनाथ ने विभागीय अधिकारियों के साथ समीक्षा बैठक कर स्पष्ट निर्देश दिए हैं कि किसी भी पात्र परिवार को सरकारी योजनाओं के लाभ से वंचित नहीं रहने दिया जाएगा। मुख्यमंत्री का कहना है कि इस अभियान का प्रथम चरण सात प्राथमिकता वाली योजनाओं को पूरी तरह लागू करने पर केंद्रित होगा।

उन्होंने कहा कि यूपी सरकार की मंशा है कि इस विशेष अभियान के



● **एक माह का विशेष अभियान चलाकर सभी पात्र लाभार्थियों को किया जाएगा चिन्हित**

माध्यम से न केवल गरीब परिवारों को सामाजिक सुरक्षा मिले, बल्कि उनकी बुनियादी आवश्यकताओं की पूर्ति भी सुनिश्चित हो। अधिकारियों को निर्देशित किया गया है कि अभियान की प्रगति की नियमित समीक्षा की जाए और जिलों में

### पूरे परिवार का नाम राशन कार्ड में हो दर्ज

मुख्यमंत्री ने निर्देश दिए हैं कि चिन्हित परिवारों के प्रधानमंत्री या मुख्यमंत्री आवास योजना के अंतर्गत आवेदन सुनिश्चित किए जाएं और साथ ही यह भी देखा जाए कि सभी लाभार्थियों के पूरे परिवार का नाम राशन कार्ड में दर्ज हो।

अभियान की प्रभावी मॉनिटरिंग हो।

इनमें राशन कार्ड, दिव्यांगजन पेंशन, विधवा पेंशन, वृद्धावस्था पेंशन, पीएम किसान सम्मान निधि, प्रधानमंत्री आवास योजना और प्रधानमंत्री जन आरोग्य योजना (आयुष्मान भारत) शामिल हैं।

योगी ने अधिकारियों को निर्देश दिए हैं कि 15 नवंबर तक प्रथम चरण की सभी योजनाओं का आच्छादन पूरा कर लिया जाए, जबकि द्वितीय चरण के अंतर्गत आने वाली योजनाओं के सत्यापन की प्रक्रिया 30 नवंबर तक हर हाल में पूरी हो जानी चाहिए। उन्होंने यह भी कहा कि एक माह का विशेष अभियान चलाकर उन सभी पात्र लाभार्थियों को चिन्हित किया जाए, जो किसी कारणवश अभी तक इन प्राथमिकता वाली योजनाओं से वंचित हैं। मुख्यमंत्री ने स्पष्ट कहा है कि प्रत्येक पात्र परिवार को सरकारी योजनाओं का लाभ दिलाना ही जीरो पॉवर्टी अभियान का मूल उद्देश्य है।

# भारत की सुरक्षा में सैंध लगाने वाले को चुकानी पड़ेगी कीमत : योगी

## मुख्यमंत्री ने गुजरात के एकता नगर में भारत पर्व समारोह को किया संबोधित

राज्य ब्यूरो, लखनऊ

**अमृत विचार**: मुख्यमंत्री योगी आदित्यनाथ प्रतिनिधिमंडल के साथ बुधवार को गुजरात के एकता नगर के दौरे पर रहे। वहां वे भारत रत्न, लौह पुरुष सरदार वल्लभभाई पटेल की 150वीं जयंती के उपलक्ष्य में आयोजित ‘भारत पर्व-2025’ में भी शामिल हुए। उन्होंने सांस्कृतिक कार्यक्रमों को भी देखा। सीएम स्टैच्यू ऑफ यूनिटी भी पहुंचे और लौहपुरुष को नमन किया।

मुख्यमंत्री सूचना परिसर, लखनऊ से साझा की गई खबर के अनुसार, वहां मुख्यमंत्री योगी आदित्यनाथ ने कहा कि गुजरात सदैव से देश को राह दिखाने वाला राज्य रहा है। साथ ही नया भारत देश की सुरक्षा, संप्रभुता व अखंडता से कोई समझौता नहीं करता है। भारत और उसके नागरिकों की सुरक्षा में सेंध लगाने का दुस्साहस करने वाले को कीमत चुकानी ही पड़ेगी। 11 वर्ष में सभी ने देखा कि नया भारत समय आने पर जवाब देता है। सीएम योगी ने गुजरात सरकार व आयोजन से जुड़े लोगों का

● **बोले, नया भारत सुरक्षा, संप्रभुता व अखंडता से समझौता नहीं करता**



गुजरात स्थित स्टैच्यू ऑफ यूनिटी देखने पहुंचे मुख्यमंत्री योगी, साथ में विधानसभा अध्यक्ष सतीश महाना व अन्य मंत्रीगण।

### यूपी पर्यटन विभाग ने जीता दिल

**अमृत विचार**, लखनऊ: प्रधानमंत्री नरेंद्र मोदी के मार्गदर्शन में गुजरात के केपड़िया स्थित स्टैच्यू ऑफ यूनिटी परिसर में आयोजित भारत पर्व 2025 में बुधवार को ‘उत्तर प्रदेश दिवस’ मनाया गया। पवेलियन में राज्य की सांस्कृतिक, धार्मिक और पर्यटन घरोहर को आकर्षक रूप में पेश किया गया। पर्यटन मंत्री ने कहा कि भारत पर्व में उप्र.से पहुंचे 72 कलाकारों ने शहनाई, कथक, राई और मयूर नृत्य जैसी प्रस्तुतियों से दर्शकों को मंत्रमुग्ध कर दिया। शंखनाद और ढोलक की तालों से वातावरण गूंज उठा। उन्होंने कहा कि यूपी की संस्कृति, खान-पान, नृत्य, आध्यात्मिकता और पर्यटन विविधता देश के लिए प्रेरणा है।

अभिनंदन किया। योगी ने कहा कि 2018 में स्टैच्यू ऑफ यूनिटी के दर्शन का अवसर मिला था। उस समय कुछ दिन पूर्व ही प्रधानमंत्री

ने इसे राष्ट्र को समर्पित किया था।

पिछले सात वर्ष में यहां परिवर्तन हुआ है। वीरान जगह को विश्व पर्यटन के व्यस्त डेस्टिनेशन के

## गोरखपुर में मार्च तक पूरा होगा विज्ञान पार्क का निर्माण

राज्य ब्यूरो, लखनऊ/गोरखपुर

**अमृत विचार** : प्रदेश सरकार गोरखपुर में विश्वस्तरीय ज्ञान विज्ञान पार्क बनवा रही है। वीर बहादुर सिंह नक्षत्रशाला में ब्रह्मलीन महंत अवेद्यनाथ के नाम पर बन रहे ज्ञान विज्ञान पार्क का निर्माण मार्च 2026 तक पूरा होना प्रस्तावित है। यह राज्य का दूसरा विज्ञान पार्क होगा। इसके निर्माण पर 15 करोड़ 89 लाख रुपये की लागत आएगी। इसके साथ ही मुख्यमंत्री योगी के निर्देश पर 46 करोड़ 88 लाख रुपये की लागत से वीर बहादुर सिंह नक्षत्रशाला का आधुनिकीकरण भी कराया जा रहा है। वीर बहादुर सिंह

नक्षत्रशाला के प्रभारी डॉ. महादेव पांडेय के मुताबिक, आधुनिकीकरण से नक्षत्रशाला को विश्वस्तरीय बनाया जा रहा है। विज्ञान से संबंधित कई विशिष्ट उपकरण लगाए जा रहे हैं। श्री डी प्रोजेक्टर लगाने के साथ ही एम्फी थिएटर बनाया जा रहा है।

विज्ञान एवं प्रौद्योगिकी मंत्री अनिल कुमार ने बुधवार को नक्षत्रशाला के आधुनिकीकरण कार्य एवं निर्माणाधीन विज्ञान पार्क का जायजा लिया। उन्होंने अधिकारियों से कहा कि पार्क का निर्माण इस प्रकार किया जाए कि यह पूर्वांचल क्षेत्र के लिए विज्ञान शिक्षा का एक प्रमुख केंद्र बन सके।



राज्य ब्यूरो, लखनऊ

**अमृत विचार** : सपा प्रमुख अखिलेश यादव ने कहा है कि पार्टी ने प्रदेशभर में ‘पीडीए प्रहरी’ बनाए हैं, जिनका उद्देश्य है कि हर व्यक्ति का नाम मतदाता सूची में जुड़ जाए, खासकर पीडी

ए समाज का और किसी का भी वोट कटने न पाए। उन्होंने कहा कि सपा का संकल्प है कि एसआईआर (स्पेशल इंटीसिव रिवीजन) से डरना नहीं, बल्कि डटे रहना है।

सपा प्रमुख बुधवार को पार्टी मुख्यालय में प्रदेश कार्यकारिणी की बैठक के बाद प्रेस कॉन्फ्रेंस को संबोधित कर रहे थे। उन्होंने कहा कि भाजपा

# फेंसेडिल सिरप की तस्करी में चार गिरफ्तार

कार्यालय संवाददाता, लखनऊ

**अमृत विचार** : नशे में इस्तेमाल के लिए फेंसेडिल कफ सिरप व कोडीन युक्त दवाओं का भंडारण कर तस्करी करने वाले चार आरोपियों को यूपी एसटीएफ ने सहारनपुर से बुधवार सुबह गिरफ्तार कर लिया है। पकड़े गए आरोपियों में दो-दो सगे भाई हैं। आरोपियों के पास से दो पिस्टल, दस कारतूस, चार मोबाइल व भारी मात्रा में इलेक्ट्रॉनिक व भौतिक दस्तावेज बरामद हुए हैं। आरोपी करीब डेढ़ साल से लखनऊ के सुशांत गोल्फ सिटी थाने में दर्ज मामले में फंसार चल रहे थे। आरोपियों ने फेंसेडिल सिरप की तस्करी से करीब 200 करोड़ की संपत्ति बनायी थी। जिसका ब्योरा एसटीएफ जुटा रही है। ट्रांजिट रिमांड



यूपी एसटीएफ की कार्रवाई में पकड़े गए तस्करी के आरोपी।

पर लेकर एसटीएफ चारों को लखनऊ लेकर पहुंची और सुशांत गोल्फ सिटी थाने में दाखिल कर दिया।

8 अप्रैल 2024 को यूपी एसटीएफ और औषधि विभाग की संयुक्त टीम ने सुशांत गोल्फ सिटी के अहिमामऊ से ट्रक चालक धर्मेन्द्र कुमार निवासी मौरावां उन्नाव को गिरफ्तार किया था। ट्रक से 52 पेटेी सिरप और अन्य सामान बरामद किया गया था। बरामद माल पश्चिम बंगाल भेजा जा रहा

था। एसटीएफ की जांच में कुछ और नाम सामने आए। जिसके बाद डीएसपी एसटीएफ लाल प्रताप सिंह ने विभोर राणा, उसके भाई विशाल सिंह निवासी शास्त्रीनगर सदर बाजार सहारनपुर को नोटिस देकर पूछताछ के लिए बुलाया, लेकिन वे नहीं आए। जिसके बाद एसटीएफ ने सहारनपुर में छापेमारी कर विभोर राणा, विशाल सिंह, बिट्टू कुमार और उसके भाई संचिन कुमार निवासी अनमोल विहार कॉलोनी सहारनपुर

## एससी-एसटी मामलों में अनुसूचित वर्ग के अभियुक्त को भी जमानत नहीं

विधि संवाददाता, लखनऊ

**अमृत विचार** : हाईकोर्ट की लखनऊ बेंच ने अनुसूचित जाति-जनजाति (अत्याचार निवारण) अधिनियम व भारतीय नागरिक सुरक्षा संहिता (बीएनएसएस) के सम्बंधित प्रावधानों को स्पष्ट किया है। कोर्ट ने कहा कि उक्त अधिनियम के तहत दर्ज मामले में अधिनियम के तहत गठित विशेष अदालत द्वारा एससी वर्ग के अभियुक्त की भी जमानत खारिज किए जाने के पश्चात हाईकोर्ट में बीएनएसएस के तहत जमानत याचिका पोषणीय नहीं है। उसे भी अधिनियम की धारा 14ए(2) के तहत हाईकोर्ट में अपील ही दाखिल

● **हाईकोर्ट की लखनऊ बेंच ने किया स्पष्ट**

करनी होगी।

यह आदेश न्यायमूर्ति करुणेश सिंह पवार की एकल पीठ ने भीमसेन कोरी की जमानत याचिका को खारिज करते हुए पारित किया। अयोध्या जनपद से सम्बंधित उक्त आपराधिक मामले में एससी वर्ग के वादी ने एफआईआर दर्ज करते हुए, अभियुक्तों पर जानलेवा हमले का आरोप लगाया है। अन्य अभियुक्तों के सामान्य वर्ग का होने के कारण उन पर एससी-एसटी एक्ट की सम्बंधित धाराएं भी लागूयी गई हैं। याची अभियुक्त की ओर से दलील दी गई थी कि वह स्वयं एससी वर्ग का है

## अग्नि सुरक्षा प्रमाण पत्र की वैधता दो वर्ष बढ़ी

राज्य ब्यूरो, लखनऊ

**अमृत विचार**: राज्य सरकार ने उद्यमियों को राहत देने के लिए उत्तर प्रदेश अग्निशमन तथा आपात सेवा नियमावली, 2024 को पहले से ज्यादा सरल बना दिया है। वर्तमान समय में अग्नि सुरक्षा प्रमाण-पत्र (एनओसी) विभिन्न प्रकार के भवनों के उपयोग के वर्गीकरण के आधार पर दिया जाता है।

नेशनल बिल्डिंग कोड (एनबीसी) के अनुसार भवनों को निम्न प्रकार में वर्गीकृत किया गया है- यह हैं रेजिडेंशियल टाइप ऑक्यूपेन्सी, एजुकेशनल टाइप ऑक्यूपेन्सी, इन्स्टीट्यूशनल

● **सरकार का ईज ऑफ़ ड्रूइंग बिजनेस के क्षेत्र में अहम निर्णय**

टाइप ऑक्यूपेन्सी, असेम्बली टाइप ऑक्यूपेन्सी, बिजनेस टाइप ऑक्यूपेन्सी, मकेंन्टाइल टाइप ऑक्यूपेन्सी, इंस्ट्रियल टाइप ऑक्यूपेन्सी, स्टोरेज टाइप ऑक्यूपेन्सी और हैजार्डस टाइप ऑक्यूपेन्सी।

मौजूदा नियमों के अनुसार उपरोक्त भवनों के लिए वर्तमान समय में अग्नि सुरक्षा प्रमाण-पत्र की अवधि आवासीय भवनों (होटल से भिन्न) के लिये 5 वर्ष और गैर-आवासीय भवनों के लिये के लिये 3 वर्ष है। वहीं होटलों, अस्पतालों और

तथा आरोप पत्र में भी उसके विरुद्ध एससी-एसटी एक्ट की धाराएं नहीं लगायी गई हैं लिहाजा बीएनएसएस की धारा 483 के तहत उसकी जमानत याचिका पोषणीय है।

पीडित के अधिवक्ता चन्दन श्रीवास्तव ने इसका विरोध करते हुए कहा कि अधिनियम की धारा 14ए(2) प्रावधान करती है कि विशेष अदालत के आदेश को अपील के माध्यम से ही हाईकोर्ट में चुनौती दी जा सकती है लिहाजा बीएनएसएस के तहत वर्तमान जमानत याचिका पोषणीय नहीं है, भले ही अभियुक्त एससी वर्ग का है। कोर्ट ने भी पाया कि अभियुक्त के पास अपील दाखिल करने का ही विकल्प है।

## फार्मर रजिस्ट्री बनाने में सुस्ती पर जताई नाराजगी

राज्य ब्यूरो, लखनऊ

**अमृत विचार** : मुख्य सचिव एसपी गोयल ने वीडियो कॉन्फ्रेंसिंग से सभी मंडलायुक्तों एवं जिलाधिकारियों के साथ बैठक कर फार्मर रजिस्ट्री, पराली प्रबंधन, पीएम सूर्यघर योजना, रानी लक्ष्मीबाई महिला एवं बाल सम्मान कोष की समीक्षा की और अधिकारियों को निर्देश दिए।

मुख्य सचिव ने फार्मर रजिस्ट्री बनाने में हो रही सुस्ती पर कड़ी नाराजगी जताई है। उन्होंने कहा कि जिलों के लिए निर्धारित लक्ष्यों की तुलना में प्रगति कम है। कहा कि

● **मुख्य सचिव ने वीडियो कॉन्फ्रेंसिंग से मंडलायुक्तों व जिलाधिकारियों के साथ की बैठक**

प्रधानमंत्री किसान सम्मान निधि के किसानों को फार्मर रजिस्ट्री कराना अनिवार्य किया गया है। उन्होंने सभी जिलाधिकारियों को सख्त निर्देश दिए कि एक सप्ताह के अंदर लक्ष्य के अनुरूप प्रगति सुनिश्चित करें। इस कार्य में दिलचस्पी न लेने वाले अधिकारियों एवं कर्मचारियों के खिलाफ सख्त कार्रवाई होगी।

मुख्य सचिव ने पराली जलाने की घटनाओं पर प्रभावी अंकुश लगाने के भी कड़े निर्देश दिए।

## निजी अस्पतालों में भी आयुष्मान कार्डधारकों को ओपीडी की सुविधा

राज्य ब्यूरो, लखनऊ

**अमृत विचार** : आयुष्मान भारत प्रधानमंत्री जन आरोग्य योजना (आयुष्मान योजना) अंतर्गत कार्डधारक लाभार्थियों को निजी अस्पतालों में रियायती दरों पर ओपीडी परामर्श मिल रहा है। बीते एक माह में ही 600 से अधिक लाभार्थियों ने ऑनलाइन अर्वाइंटमेंट लेकर डॉक्टरों से परामर्श प्राप्त किया है। इस प्रकार यूपी निजी अस्पतालों में रियायत दरों में ओपीडी परामर्श दिलाने वाला देश में पहला राज्य बन गया है।

स्टेट एजेंसी फॉर कॉम्प्रेहेंसिव

### मिलेगा ऑनलाइन अर्वाइंटमेंट

अर्चना वर्मा ने बताया कि प्रयागराज का कैटोनमेंट अस्पताल अब आयुष्मान भारत योजना में अनुबंधित किया गया है। अब यह अस्पताल न केवल रक्षा कर्मियों बल्कि पीएम-योजना के लाभार्थियों को भी चिकित्सा सेवाएं प्रदान करेगा। इस प्रकार कैटोनमेंट अस्पताल पहला सरकारी संस्थान बन गया है, जो आयुष्मान भारत योजना के लाभार्थियों के लिए ओपीडी अर्वाइंटमेंट सुविधा उपलब्ध कराएगा। उन्होंने बताया कि जल्द ही प्रयागराज एवं आसपास के जिलों में चित्रकूट, मिर्जापुर, भदोही और जौनपुर में लाभार्थियों को कांडियोलॉजी, नेफ्रोलॉजी, ऑन्कोलॉजी, न्यूरोलॉजी सहित टर्शियरी स्तर की सेवाएं, नि:शुल्क डायग्नोस्टिक जांचें, नि:शुल्क परिवहन व ओपीडी अर्वाइंटमेंट की सुविधा मिलेगी।

हेल्थ एंड इंटीग्रेटेड सर्विसेज (साचीज) की मुख्य कार्य पालक अर्चना वर्मा ने बताया कि मौजूदा समय में प्रदेश में कुल 6,147 अस्पताल आयुष्मान योजना से अनुबंधित हैं,

जिनमें 3,198 निजी और 2,949 सरकारी अस्पताल शामिल हैं। हेल्थलाइन 1800-1800-4444 पर कॉल कर कोई भी कार्ड धारक ओपीडी अपॉइंटमेंट बुक कर सकते हैं।

## नियमावली में संशोधन के बाद शीघ्र मिलेगा नया अध्यक्ष

राज्य ब्यूरो, लखनऊ

**अमृत विचार**: राज्य सरकार ने उत्तर प्रदेश शिक्षा सेवा चयन आयोग (संशोधन) अध्यादेश, 2025 को अनुमति दे दी है। इस संशोधन के तहत अब आयोग के अध्यक्ष पद पर केवल भारतीय प्रशासनिक सेवा के अधिकारी ही नहीं, बल्कि राज्य सरकार में प्रमुख सचिव या उनके समकक्ष पद पर कार्य कर चुके अधिकारी भी नियुक्त हो सकेंगे।

इसकी स्वीकृति कैबिनेट बाई सर्कुलेशन मिल गई है। सेवा नियमावली में संशोधन होने के बाद शीघ्र ही आयोग को नया अध्यक्ष मिल

या उसके समकक्ष पद पर कार्य कर चुका हो। लेकिन अब संशोधन के बाद यह दायरा बढ़ा दिया गया है। इसमें संशोधन करते हुए भारतीय प्रशासनिक सेवा का सदस्य हो के स्थान पर राज्य सरकार में प्रमुख सचिव का पद या उसके समकक्ष पद पर हो या हो रहा हो प्रतिस्थापित किया गया है।

उच्च शिक्षा मंत्री योगेन्द्र उपाध्याय ने बताया कि उत्तर प्रदेश शिक्षा सेवा चयन आयोग (संशोधन) अध्यादेश, 2025 का प्रस्थापन कैबिनेट बाई सर्कुलेशन के माध्यम से स्वीकृत कर दिया गया है। उन्होंने बताया कि प्रदेश सरकार द्वारा उच्च, माध्यमिक और बेसिक शिक्षा विभागों में सहायक

आचार्य, टीईटी, टीजीटी, पीजीटी जैसी परीक्षाओं को पारदर्शी एवं शुचित्वापूर्ण ढंग से संचालित करने के लिए उत्तर प्रदेश शिक्षा सेवा चयन आयोग अधिनियम, 2023 के तहत आयोग का गठन किया गया था। यह आयोग सभी स्तरों पर शिक्षा सेवा से जुड़ी भर्ती परीक्षाओं को एकीकृत, निष्पक्ष और तकनीकी रूप से सुदृढ़ प्रक्रिया के माध्यम से संपन्न कराने के लिए जिम्मेदार है।

उच्च शिक्षा मंत्री ने बताया कि आयोग की कार्य-संरचना और इसके बड़े दायरे को देखते हुए, अध्यक्ष पद पर नियुक्ति के लिए पात्रता का दायरा विस्तारित किया गया है। अधिनियम





## न्यूज़ ब्रीफ

## पंचायत घर का ताला तोड़ कंप्यूटर चोरी

शिवली। मैथा ब्लाक की ग्राम पंचायत बैरी दरियाव पंचायत भवन के कमरे का ताला तोड़कर अज्ञात चोर कंप्यूटर सिस्टम व दस कुर्सियां उठा ले गए। ग्राम सचिव पवन सिंह ने बताया कि बुधवार को सुबह जब वह पंचायत भवन पहुंचे। तब घटना की जानकारी हो पाई। सूचना पर बाघपुर चौकी पुलिस भी मौके पर पहुंची। ग्राम सचिव ने घटना की तहरीर पुलिस को दी है। बाघपुर चौकी प्रभारी ने बताया कि घटना की जांच की जाएगी। दूसरी तरफ, बताया गया कि ग्राम सभा बैरी दरियाव के पंचायत भवन में सीसीटीवी कैमरे लगे हैं लेकिन बैटरी खराब होने के चलते संचालित नहीं है। कैमरे संचालित होते तो चोरों के पकड़ने में आसानी होती। पंचायत सहायक अनामिका ने बताया कि सीसीटीवी की बैटरी खराब है।

## 10 लाख की लागत से बनेगा खड़जा मार्ग

रसूलाबाद। इंडा महुआ से उसरी के लिए खड़जा मार्ग के निर्माण का कार्य पूजन के साथ शुरू हुआ। अरसे से यह मार्ग कच्चा पड़ा हुआ था। क्षेत्रीय किसानों एवं ग्रामीणों की समस्या को देखते हुए जिला पंचायत सदस्य ऋषि सिंह गौर ने प्रयास करके इसे स्वीकृत करवाया है। खड़जायुवत बन जाने से ग्रामीणों में प्रसन्नता है। मार्ग के कच्चे होने से किसानों को अपनी उप मंडियों तक ले जाने में और बाजार से उर्वरक बीज आदि लाने में परेशानी होती थी। 650 मीटर लंबे मार्ग के निर्माण पर लगभग 10 लाख की लागत आएगी। इस अवसर पर पूर्व प्रधान श्री कृष्ण द्विवेदी, किसान द्विवेदी, राम दुबे, विश्वनाथ सिंह, अशोक द्विवेदी, शिवनारायण सिंह, विशंभर दयाल पांडे, चंद्रशेखर दुबे, सुधीर अवस्थी, पप्पू अवस्थी, अजय सविता, सुनील दुबे, राहुल दुबे, तेज सिंह आदि लोग मौजूद रहे।

## मंटोरा में टकराई दो बाइकें, दो घायल

रनियां। नगर पंचायत के चिराना निवासी शिवम (28) और कीर्ति (13) बुधवार की दोपहर एक बाइक पर सवार होकर रनियां आए थे, वापस घर लौटते समय मंटोरा ओवरब्रिज के पास सामने से आ रहे एक तेज रफ़्तार बाइक सवार ने बाइक में जोरदार टक्कर मार दी इससे शिवम व कीर्ति गंभीर रूप से घायल हो गए। दूसरा बाइक सवार बाइक छोड़कर मौके से भाग गया। घटना के बाद स्थानीय लोगों ने पुलिस को सूचना दी। सूचना पर पहुंची पुलिस ने दोनों घायलों को पुर्बलैस से दोनों घायलों को उपचार के लिए मेडिकल कॉलेज भिजवाया। इस संबंध में इंसपेक्टर रनियां एसएन सिंह ने बताया कि दोनों घायलों को अकबरपुर मेडिकल कॉलेज भेजा गया है। तहरीर मिलने के बाद कार्रवाई की जाएगी।

## युवक के खिलाफ दर्ज कराया मुकदमा

रसूलाबाद। क्षेत्र के एक गांव निवासी एक व्यक्ति ने असालात गंज निवासी एक युवक के विरुद्ध उसकी बहन बहनोई और बहन के ससुर को जान से मारने की धमकी देने, बहन को आए दिन छेड़ने और उसकी शादी से लेकर अब तक पीछा करने, ऑडियो वीडियो वायरल कर देने की धमकी दिव जाने की रिपोर्ट थाने में दर्ज कराई है। एक व्यक्ति ने पुलिस को बताया कि असालातगंज बाजार निवासी युवक उसकी बहन, बहनोई व बहन के ससुर को जान से मारने की धमकी देता है। उसकी बहन को आए दिन छेड़ता है और बहन की शादी से लेकर अब तक उसका पीछा करता है एवं ऑडियो वीडियो वायरल कर देने की धमकी देता है। वह बहन की ससुराल जाकर गांव वालों से अपमानजनक शब्द कहता है। पुलिस ने बताया कि मामले की रिपोर्ट आरोपी के विरुद्ध संबंधित धाराओं में दर्ज कर ली गई है।

## बांटे गए पुरस्कार

## माती में बेसिक शिक्षा विभाग की दो दिवसीय बाल क्रीड़ा प्रतियोगिता का रंगारंग समापन

## प्राथमिक में डेरापुर और जूनियर में अकबरपुर चैंपियन

कार्यालय संवाददाता, काणपुर देहात

**अमृत विचार:** रंगारंग सांस्कृतिक कार्यक्रमों के बीच माती के स्पोर्ट्स स्टेडियम में बेसिक शिक्षा विभाग की दो दिवसीय बाल क्रीड़ा स्पर्धा का समापन हुआ। अलग-अलग स्पर्धाओं में उम्दा प्रदर्शन करने वाले बच्चों को पुरस्कार और मेडल देकर सम्मानित किया गया। अफसरों ने बच्चों को आगे बढ़ने के लिए शिक्षा के साथ खेलकूद में रुचि रखने का गुर दिया और कहा कि स्वस्थ तन में ही स्वस्थ मन रह सकता है।

जिला स्तरीय प्रतियोगिता में जिले के सभी दस ब्लाकों से आए बच्चों ने भाग लिया। समापन में मुख्य अतिथि डीआईओएस ने बीएसए अजय मिश्रा के साथ विजेता बच्चों को मेडल और प्रमाणपत्र वितरित किए। संयोजिका नीतू कटियार ने बताया कि प्राथमिक स्तर पर डेरापुर ओवरऑल चैंपियन रहा, जबकि रसूलाबाद ब्लाक उपविजेता रहा। जूनियर वर्ग में चैंपियनशिप अकबरपुर के हाथ आई। रसूलाबाद ब्लाक उपविजेता रहा। समूहगान के प्राथमिक वर्ग में डेरापुर एवं



समापन समारोह में रंगारंग कार्यक्रम पेश करते बच्चे।

अमृत विचार

जूनियर वर्ग में अकबरपुर ने बाजी मारी। राष्ट्रीय एकांकी में अकबरपुर अव्वल रहा जब कि लोकनृत्य

में रसूलाबाद के बच्चे आगे रहे। वॉलीबाल के बालक वर्ग में मलासा के लड़कों ने उम्दा प्रदर्शन किया

हनुमान गुप्ता, काणपुर देहात

## ●अभी फास्टैग रीचार्ज नहीं होने पर चुकाना पड़ रहा दोगुना टोल टैक्स

कि गाड़ी पर लगा फास्टैग किसी कारण एकटीवेट या चार्ज नहीं है तो टोल से गुजरने पर तय दरों का दोगुना टोल टैक्स अदा करना होगा। इसे लेकर अक्सर वाद-विवाद की स्थिति खड़ी हो रही थी। केंद्र सरकार ने हाल में इसके निदान की योजना बनाई। टोल बैरियरों पर ऑन लाइन पेमेंट की सुविधा देने की तैयारी है। टैक्स कलेक्शन का साफ्टवेयर तैयार करने वाली कंपनी मेट्रो इसका ट्रान्ज़ैक्शन सिस्टम बना रही। बूथों पर क्यूआर कोड की स्क्रीन लगेगी। फास्टैग रीचार्ज नहीं है तो भी वाहन स्वामी मोबाइल से कोड स्कैन कर आसानी से बैरियर के पार जा सकेंगे।



बारा टोल प्लाजा के बूथ पर हुआ क्यूआर कोड का ट्रायल।

नई व्यवस्था शुरू हो जाने के बाद टोल बैरियरों पर नकद लेन-देन का काम पूरी तरह खत्म हो जाएगा। वाहन स्वामी भी एक्स्ट्रा पेनाल्टी से बचेंगे। यहां काणपुर-इटवा हाईवे पर संचालित बारा टोल प्लाजा 14 नवंबर को रात 12

Category of Vehicle	Toll Fee Notification Barare Toll Plaza		
	FA-Tag Normal Fare (Rs)	Paid Through UPI/Rs (1.35%)	Paid Through (Rs) F2x
Toll Fare	Toll Fare	Toll Fare	
CAR/JEEP/VAN	185	231.25	370
LCV	290	362.50	580
BUS 2 Axle	590	737.50	1180
Truck 2 Axle	590	737.50	1180
Three Axle	645	806.25	1290
HCM 4-Axle	910	1137.50	1820
Over Size	1150	1437.50	2300

टोल प्लाजा की ओर जारी यूपीआई दर (पीले में)।

बजे से नई व्यवस्था शुरू कर देगा। एनएचआई के पीडी पंकज यादव की कोशिशों से जरूरी अपडेशन का काम पूरा हो गया है। टोल प्लाजा के संयुक्त महाप्रबंधक मनोज शर्मा ने बताया कि अभी रोजाना करीब डेढ़ सैकड़ ऐसे वाहन टोल से गुजरते हैं

जिनके फास्टैग रीचार्ज नहीं होते। उन्हें निर्धारित दरों का दोगुना टैक्स अदा करना पड़ रहा था। क्यूआर स्कैन करते ही मोबाइल पर टोल टैक्स की राशि दिखेगी। उन्होंने बताया कि 15 नवंबर से यूपीआई की सेवा चलाहू जाएगी।



हाईवे पर यातायात टप होने पर लोगों को जाम हटाने की चेतावनी देते सीओ और तहसीलदार।

अमृत विचार

## हाईवे पर शव रख हंगामे के साथ लगाया जाम

## कोल्ड स्टोर में आग से ऑपरेटर ऋषभ शर्मा की मौत पर भड़का गुस्सा, 50 लाख मुआवजा और मालिक की मांगी गिरफ्तारी

कार्यालय संवाददाता, काणपुर देहात

**अमृत विचार:** कोल्ड स्टोर की आग में घिरकर मौत का शिकार हुए कंप्यूटर ऑपरेटर ऋषभ शर्मा का शव पोस्टमार्टम के लिए यहां पहुंचा तो उसे देखकर लोगों का गुस्सा भड़क गया। बड़ी संख्या में लोग कोल्ड स्टोर के बाहर एकत्र हो गए और शव को गेट पर रख हंगामा शुरू कर दिया। कोल्ड स्टोर के मालिक की गिरफ्तारी और 50 लाख का मुआवजा दिए जाने की मांग करते हुए आक्रोशित लोगों ने हाईवे पर जाम लगा दिया। करीब 45 मिनट तक हाईवे के इटावा लेन पर वाहनों का आवागमन बाधित रहा। पुलिस पहुंची और लोगों को समझाने का प्रयास किया, मगर लोग नहीं माने। तब प्रशासनिक अधिकारी और राज्यमंत्री प्रतिभा शुक्ला पहुंचीं। हालांकि आक्रोशित लोग पीछे हटने का तैयार नहीं हुए। बारा जोड़ के पास संचालित

- कई थानों का फोर्स, राज्यमंत्री प्रतिभा शुक्ला भी पहुंचीं
- कोल्ड स्टोर के प्रबंधन पर ऋषभ की मौत छिपाने का आरोप



ऋषभ शर्मा।

आनंदेश्वर कोल्ड स्टोर में सोमवार की रात आग लगी थी। घटना में करोड़ों का नुकसान हुआ। बड़ा नुकसान बाघपुर गांव के रहने वाले मुन्नालाल शर्मा को उठाना पड़ा। उनका बेटा ऋषभ कोल्ड स्टोर की कंप्यूटर सेक्शन में नौकरी करता

## 16 लाख का चेक और एक लाख कैश मिला

■ करीब 4 घंटे तक हंगामे के बाद मामला शांत हुआ। ऋषभ के परिजन 17 लाख की मुआवजा राशि लेने का तैयार हो गए। इसके बाद शव कोल्ड स्टोर के गेट से उठा लिया गया। परिजन और गांव के लोग शव बाढ़ापुर गांव ले गए। गुरुवार को दुर्घा में सेगुर नदी के घाट पर अंतिम संस्कार का कार्यक्रम तय हुआ है। बताया गया कि 16 लाख रुपये का चेक मिला है। एक लाख रुपये नकद अंतिम संस्कार के लिए दिए गए हैं।

था। आग की लपटों ने उसकी सांसें छीन लीं। विडंबना की बात यह रही कि ऋषभ के साथ हुई घटना और उसकी मौत हो जाने की बात कोल्ड स्टोर प्रबंधन ने करीब 24 घंटे तक दबाए रखी। मंगलवार की रात ऋषभ के बारे में सही जानकारी

## 36 घंटे तक कोल्ड स्टोर में सुलगती रही आग

कोल्ड स्टोर में सोमवार की रात लगी आग करीब 36 घंटे बाद शांत हुई। दमकल कर्मी मंगलवार की देर रात तक जुझते रहे। हालत यह थी कि एक बिल्डिंग के एक हिस्से की लपटें शांत होती तो दूसरी तरफ विंगारियां निकलनी शुरू हो जातीं। एसपी श्रद्धा नरेंद्र पांडेय भी रात में मौके पर पहुंचीं और आग बुझाने के इंतजामों का जायजा लिया। बुधवार की देर शाम भी एक हिस्से से धुआं निकलता रहा।

## आखिर अंकित कौन था, उसकी हालत कैसी है?

अग्निकांड में ऋषभ शर्मा की मौत तो सामने आई, मगर अंकित नाम के कर्मचारी के बारे में अभी कोई जानकारी नहीं मिली। सूत्रों ने बताया कि आग की लपटों में घिरकर ऋषभ शर्मा के साथ अंकित भी झुलसे थे। मंगलवार रात तक पुलिस और कोल्ड स्टोर प्रबंधन ने ऋषभ शर्मा के आग से जलने और फिर मौत हो जाने के बारे में कोई जानकारी नहीं दी। देर रात एएसपी राजेश पांडेय ने मीडिया को बाइट जारी कर ऋषभ शर्मा की इलाज के दौरान मौत होने की पुष्टि की। साथ ही यह भी बताया कि एक श्रमिक और झुलसा है। बुधवार को दिन भर कोल्ड स्टोर प्रबंधन ने नहीं बताया कि आखिर अंकित कौन था और उसकी हालत कैसी है?

मिली तो उसके परिवार के साथ-साथ बाढ़ापुर गांव में शोक की लहर दौड़ गई। लोगों में ऋषभ की मौत के गम के साथ कोल्ड स्टोर के प्रबंधकों और मालिकों के प्रति जबरदस्त नाराजगी देखने को मिली। इलाज के दौरान ऋषभ की मृत्यु लखनउ

में हुई। इस कारण पोस्टमार्टम भी मंगलवार को लखनउ में ही हुआ। दोपहर बाद ऋषभ का शव पोस्टमार्टम के बाद मिला तो परिजन उसे गांव नहीं ले गए। सीधे कोल्ड स्टोर पर गाड़ी खड़ी कराई। गांव के सैकड़ों लोग यहां पहले से मौजूद

## सभी खंभों के बलब निकाल पांच घरों में चोरी

संवाददाता, रसूलाबाद

**अमृत विचार:** मंगलवार की रात न्योराज समस्तपुर व उसके मजदूर सुखरामपुर, मछपुरवा के पांच घरों से चोरों ने लाखों के जेवरात, नकदी और ऊर्जा पैनल ले गए। एक घर से 10 लाख के जेवरात चोरी हुए हैं। चोरों ने खंभों में लगे बल्व उतार कर नीचे रख दिए। जिस घर की छत पर चढ़े तो उसका भी बल्व भी निकाल कर रख दिया। एक महिला के जागने और चिल्लाने लोग दौड़े तो चोर मौके से फरार हो गए। ग्रामीणों ने इसकी सूचना पुलिस को दी है। पुलिस मौके पर पहुंच गई है और मामले की छानबीन कर रही है।

## ●महिला ने मचाया शोर, मगर कैश जेवरात समेट भाग निकले चोर

इस संबंध में न्योराज समस्तपुर के पूर्व ग्राम प्रधान दलवीर सिंह ने बताया कि चोर सबसे पहले विजय सिंह की छत पर चढ़े और वहां छत पर लगे बल्व को खोलकर नीचे रख दिया। इसके बाद छत से छत मिली होने के कारण अशोक पुत्र स्वर्गीय सोने लाल के घर को अपना निशाना बनाया। सभी पीड़ित थाने गए और अपनी-अपनी तहरीर दी है। मछ पुरवा निवासी जसवंत सिंह ने बताया कि चोर अशोक पुत्र स्वर्गीय सोनेलाल के यहां से उनकी दोनों बहुओं के जेवरात सोने का हार,

जंजीर, बाला ,टॉप्स ,चार अंगुठियां, पायल, बिछुआ, दो जोड़ी तोड़िया व 20 हजार रुपए नगदी पार की। अशोक के घर में केवल उनकी पत्नी नीली देवी ही थी। उन्हें चोरों ने कुछ सुना दिया जिससे वह कुछ नहीं जान पाई। चोर बगल के श्याम प्रकाश उर्फ रिप्पू के घर में घुसे जहां उनकी पत्नी जाग गई और उनके चिल्लाने पर चोर भाग गए।

चोरों ने इसके पूर्व सुखरामपुर निवासी प्रदीप के यहां से तोड़िया, 40 हजार रुपए, मछपुरवा निवासी जसवंत सिंह के यहां से उनके सौर ऊर्जा के दो पैनल और धूप शी पुत्री दूगपाल सिंह के घर से तोड़िया व 50 हजार रुपए नगद पार कर दिए।

## फरियादी से शालीन व्यवहार करें अफसर

कार्यालय संवाददाता, काणपुर देहात

**अमृत विचार:** कलेक्ट्रेट सभागार में बुधवार को पराली प्रबंधन एवं आईजीआरएस की समीक्षा बैठक में डीएम कपिल सिंह ने कहा कि सभी अधिकारी ग्राम स्तर पर जाकर किसानों को पराली न जलाने के प्रति जागरूक करें।

उन्होंने कहा कि ग्राम प्रधानों, ग्राम सचिवों एवं कृषक मित्रों के माध्यम से व्यापक जनजागरूकता अभियान चलाकर किसानों को पराली के वैकल्पिक उपयोग जैसे खाद निर्माण, पशु आहार, जैविक खाद एवं मत्स्यर मशीनों के प्रयोग के प्रति प्रेरित करें। स्पष्ट निर्देश दिए

## ●किसानों को पराली न जलाने के लिए जागरूक करें अधिकारी

कि जो किसान जानबूझकर पराली जलाते पाए जाएं, उनके विरुद्ध कार्रवाई की जाए। अधिकारियों को क्षेत्र में नियमित भ्रमण कर पराली जलाने पर तत्काल नियंत्रण करने के निर्देश दिए। किसानों से अपील की कि पराली न जलाएं और इसका उपयोग कर पर्यावरण संरक्षण में सहयोगी बनें। बैठक में आईजीआरएस के तहत प्राप्त शिकायतों की समीक्षा करते हुए डीएम ने निर्देश दिए कि कोई भी संदर्भ डिफाक्टर न होने पाए तथा सभी शिकायतों का निर्धारित

## ●भोगनीपुर क्षेत्र में लगातार दो दिन वारदात कर फैलाई थी सनसनी

एसपी श्रद्धा नरेंद्र पांडेय ने जल्द खुलासे के निर्देश दिए। पुलिस सक्रिय हुई। मंगलवार रात पुलिस ने पिलखिनी से पुखराया की ओर आने वाले वाहनों की चेकिंग शुरू की। ज़रैलापुर के पास बाइक सवार तीन लोगों को रोका तो भागे। पीछ किया तो तमने से फायर कर दिया। एक पुलिस कर्मी को गोली लगी। इसके बाद पुलिस ने भी गोली चलाई जो एक बदमाश को लगी। वह गिरा तो पुलिस ने दवाब बनाकर तीनों का पकड़ लिया। पुलिस ने बताया कि पकड़े गए लोगों के नाम नितेश पुत्र रामअवतार, यजु कश्यप पुत्र देवेन्द्र हैं। तीसरा नाबालिग है।

## अंतिम संस्कार रोक पुलिस ने लिया शव

राजपुर। बदनपुर डेरा निवासी उत्तम सिंह (30) को बुधवार को जहर से हालत बिगड़ने पर पीएचसी में भर्ती कराया गया। डाक्टरों ने मेडिकल कॉलेज रेफर कर दिया। रास्ते में उसकी मौत हो गई। शाम लगभग 6 बजे परिजन शव का अंतिम संस्कार की तैयारी कर रहे थे, तभी पुलिस पहुंची और शव को कब्जे में लेकर पोस्टमार्टम के लिए भेजा है। पुलिस मामले में छानबीन कर रही है।

बदनपुर डेरा निवासी रूप सिंह का बेटा उत्तम सिंह मजदूरी करता था। बुधवार दोपहर संदिग्ध हालात में उसने जहर खा लिया। परिजन उसे पीएचसी लाए। डॉ. जीपी द्विवेदी ने प्राथमिक उपचार के बाद मेडिकल कॉलेज रेफर किया तो रास्ते में उसकी मौत हो गई। परिजन अंतिम संस्कार के लिए खूजा घाट जाने की तैयारी कर रहे थे, तभी पुलिस पहुंच गई शव को कब्जे में लेकर पोस्टमार्टम के लिए भेजा। एसओ सनत कुमार ने बताया कि मामले की छानबीन का श रही है।

## चायल पीआरडी जवान की मौत

**काणपुर देहात।** मंगलपुर निवासी पीआरडी जवान रामबाबू (48) 6 नवंबर की शाम ड्यूटी जाते समय जौरवा के पास वाहन की टक्कर से गंभीर रूप से घायल हो गया था। काणपुर के निजी अस्पताल में इलाज चल रहा था। मंगलवार रात उसकी सांसें थम गईं। शव देखकर पत्नी मालती देवी बदहवास हो गई। पुत्र सूरज, चंदन, दीपक आदि का रो रोकर बुरा हाल था। एसआई शशिकांत यादव ने बताया कि सूरज की तहरीर पर रिपोर्ट दर्ज कर शव को पोस्टमार्टम के लिए भेजा है।

## चोरों को रास्ते में जितने भी विद्युत पोलों पर लगे बल्व मिले उन्हें व वही उतार कर नीचे रखते गए। ताकि

उनके भागने पर ग्रामीण आसानी से उन्हें पकड़ न सकें। मछ पुरवा निवासी जसवंत सिंह ने बताया कि चोरों के शिकार बने सभी पीड़ितों ने इसकी तहरीर थाने में अलग-अलग दी है। बिरहुन चौकी इंचार्ज जेपी सिंह ने बताया कि वह दबिश में बाहर है। न्योराज में चोरी की सूचना मिली है। कार्यवाहक थाना प्रभारी अपराध निरीक्षक वीरेंद्र बहादुर सिंह ने बताया कि समस्त पुर न्योराज में चोरी की मिली सूचना के चलते मौके पर वरिष्ठ उपा निरीक्षक राम सिंह जांच के लिए भेजे गए हैं।

समयावधि में गुणवत्तापूर्ण निस्तारण सुनिश्चित किया जाए। उन्होंने कहा कि प्रत्येक अधिकारी शिकायतकर्ता से फोन पर बात अवश्य करें, ताकि समस्याओं का वास्तविक समाधान हो सके। यह भी निर्देश दिए कि सभी अधिकारी प्रातः 10 बजे से 12 बजे तक जनसुनवाई करें और शिकायतकर्ताओं के साथ शालीनता एवं संवेदनशीलता के साथ व्यवहार करें। बैठक में एडीएम प्रशासन अमित कुमार, एडीएम चित्त एवं राजस्व दुष्यंत कुमार मौय्य, मुख्य चिकित्साधिकारी डा. एके सिंह, डीडीएम सुनील कुमार तिवारी, परियोजना अधिकारी वीरेंद्र सिंह, डीएफओ एके पांडेय आदि रहे।



## न्यूज ब्रीफ

## सिसोलर में कोटेदार का चुनाव स्थगित

**मौदहा।** विकासखंड के ग्राम पंचायत सिसोलर में उचित दर विक्रेता की दुकान के चुनाव को लेकर बुधवार को पंचायत भवन में काफी संख्या में लोग इकट्ठे हुए, लेकिन नाथ तहसीलदार महेंद्र गुप्ता, पूर्ति निरीक्षक, सचिव, ग्राम प्रधान प्रतिनिधि विजय शंकर की मौजूदगी में नामांकित दो दर्जन से अधिक लोगों के कागजात में कमियों के चलते कोटे का चुनाव स्थगित कर दिया गया। अभी अगली तारीख तय नहीं की जा सकी है। बताते चलें कि कोटेदार रामबहादुर वर्मा को एक मामले में सजा होने के बाद ओबीसी समुदाय से कोटे का चुनाव होना है, जिसे चौथी बार स्थगित किया गया है।

## चेकिंग में 3 ओवरलोड ट्रक सीज किए गए

**हमीरपुर।** राट एसडीएम अभिमन्यु कुमार ने देर रात चेकिंग में तीन ट्रकों को सीज कर पुलिस के सुपुर्द किया। अवैध खनन और ओवरलोड के खिलाफ जिलाधिकारी धनश्याम मीना के निर्देश के बाद एक माह से टारकर कोर्स की टीम रोज चेकिंग अभियान चला रही है। राट एसडीएम अभिमन्यु कुमार ने मंगलवार की देर रात ओरलोलडिंग के विरुद्ध चेकिंग अभियान चलाया। लगभग 25 वाहनों को चेक किया गया। चेकिंग के दौरान तीन वाहन बिना एम्पएम 11 प्रपत्र व ओवरलोड परिवहन करते पाए गए जिन्हें एसडीएम अभिमन्यु कुमार ने एक वाहन को राट व दो वाहनों को मझगावा थाने के सुपुर्द कर दिया।

## बड़ी देवी मंदिर में कल से भागवत कथा

**मौदहा।** कस्बे के बड़ी देवी मंदिर प्रांगण में आगामी चौदह नवम्बर से श्रीमद भागवत कथा का आयोजन किया जाएगा जिसमें स्वामी नारायणानंद जी महाराज काशी धर्म पीठ द्वारा भक्तों को कथा का रसपान कराया जाएगा। जिसके चलते 14 नवंबर को कस्बे में विशाल शोभायात्रा निकाली जाएगी और कथा के समापन पर विशाल भण्डारे का आयोजन किया जाएगा। उक्त जानकारी शिवकुमार पाण्डेय, राकेश पालीवाल, रामदेव सिंह, अनूप सिंह, एडवोकेट विनय तिवारी सहित आयोजन समिति श्री नारायण सेवा समिति बुंदेलखंड क्षेत्र के पदाधिकारियों ने ब्लॉक सभागार में आयोजित प्रेस वार्ता के माध्यम से दी।

## मारपीट के मामले में एफआईआर दर्ज

**मौदहा।** कस्बे के शिवपुरी फतेपुर में मारपीट मामले में पुलिस ने दो मेंमजद सहित अज्ञात व्यक्तियों पर मारपीट का मामला दर्ज कर जांच शुरू कर दी है। फतेपुर शिवपुरी निवासी विकास गोस्वामी ने तहरीर में बताया कि 9 नवंबर की रात करीब 11 बजे जब वह एक सांस्कृतिक कार्यक्रम से लौट रहा था तभी रास्ते में मोहल्ले के ऋषि और शिवा ने गाली गलौज करते हुए डंडा और ईंट से पीटकर उसे लहलुहान कर दिया। जिसमें कुछ महिलाओं ने भी उनका सहयोग किया।

## गुप्तियारी के मेले में पशुओं का इलाज

**मौदहा।** क्षेत्र के ग्राम गुप्तियारी में एक दिवसीय पशु आरोग्य मेले का आयोजन किया गया। पशु मेले में पशुओं के स्वास्थ्य की देखभाल, मुफ्त इलाज और सरकारी योजनाओं की विधवासे से जानकारी दी गई। कार्यक्रम का आरम्भ ग्राम प्रधान ने फीता काटकर किया। इस संबंध में मुख्य पशु चिकित्सा अधिकारी ने बताया कि पशु मेलों में पशुपालकों को पशुओं के उपचार, टीकाकरण, कृत्रिम गर्भाधान, बीजापन निवारण प्रकाश सुविधाएं एक ही जगह पर मिलती हैं।

## खोज-खबर

## एरीज के खगोल वैज्ञानिक का कहना,समय के साथ विकसित होने लगी नई तकनीक

## अब आसान होगी दूसरे ग्रह पर जीवन की तलाश

बबलू चंद्रा, नैनीताल

**अमृत विचार:** किसी दूसरे ग्रह पर जीवन की तलाश और पृथ्वी के समान ग्रह की खोज में वैज्ञानिकों ने एक ऐसी तकनीक विकसित कर डाली है, जो सैकड़ों हजारों प्रकाश वर्ष दूर के ग्रहों की तस्वीर खींचकर, उसकी रासायनिक व वातावरण की जानकारी प्राप्त कर सकते हैं। इसका नाम 3डी स्पेक्ट्रोस्कोपिक तकनीक है।

आर्यभट्ट प्रेक्षण विज्ञान शोध संस्थान (एरीज) नैनीताल के वरिष्ठ खगोल वैज्ञानिक डॉ. शशिभूषण पांडे का कहना है कि, समय के साथ नई तकनीक विकसित होने लगी हैं। अब जो तकनीक सामने आई है, वह खगोलीय अध्ययन को लेकर बेहद

## लंबित विवेचनाओं के निस्तारण में लापरवाही की तो कार्रवाई तय

## बॉर्डर की सुरक्षा व्यवस्था देखने पहुंचे एसीपी, थाने का निरीक्षण कर दिए निर्देश

संवाददाता, बिल्हौर

**अमृत विचार।** मुख्यमंत्री योगी आदित्यनाथ द्वारा बुधवार सुबह दिल्ली में हुए धमाकों के बाद तमाम पुलिस अधिकारियों को निर्देश देते हुए फ़ील्ड में उतरकर सघन चेकिंग अभियान चलाने के आदेश दिए। इसके बाद सुबह बिल्हौर एसीपी मंजय कुमार सिंह ने ककवन थाना क्षेत्र के अंतर्गत कानपुर देहात के बॉर्डर पर सुरक्षा व्यवस्था की जांच पड़ताल की। मातहतों को निर्देश दिए कि किसी भी हाल में सुरक्षा व्यवस्था पर चूक बर्दाश्त नहीं की जाएगी इसलिए सतर्क रहकर जांच पड़ताल करें। इसके बाद उन्होंने ककवन थाने का निरीक्षण कर लंबित मामलों और विवेचनाओं का शीघ्र और गुणवत्तापूर्ण निस्तारण के निर्देश दिए।

एसीपी मंजय कुमार सिंह ने थाना प्रभारी जितेंद्र राजपूत को दिशा



सुरक्षा व्यवस्था की जांच करते एसीपी मंजय कुमार सिंह ।

अमृत विचार

## ● दिल्ली से आने वाले वाहनों पर रखें विशेष नजर

निर्देश दिए कहा कानपुर देहात की ओर से आने वाले तमाम संदिग्ध वाहनों की जांच के लिए मौके पर एक टीम 24 घंटे लगाए। इसके अतिरिक्त ककवन थाना क्षेत्र के रहीमपुर की ओर से कन्नौज की

ओर से आने-जाने वाले तमाम वाहनों पर नजर रखें।

कोई भी संदिग्ध वाहन लगे तो उसकी जांच करें। साथ ही सक्रिय क्षेत्र के सभी बॉर्डर इलाकों के थानों के प्रभारी के साथ एसीपी की बैठक की गई है तथा दिल्ली के हालातों पर सबक लेते हुए सभी वाहनों पर विशेष रूप से दिल्ली के वाहनों

## कार्रवाई: एसटीएफ ने छापा मारकर पकड़ा तारकोल का अवैध प्लॉट

संवाददाता, बिल्हौर

**अमृत विचार।** अरौल थाना क्षेत्र के हसौली काजीगंज गांव के समीप एक कोल्ड स्टोरेज के पीछे चल रहे अवैध तारकोल प्लॉट पर बुधवार को लखनऊ एसटीएफ की टीम ने छापा मारकर कई लोगों को पकड़ लिया। कार्रवाई से क्षेत्र में हड़कंप मच गया।

क्षेत्रीय खाद्य आपूर्ति अधिकारी ओम प्रकाश राणा के मुताबिक बीते कई दिनों से क्षेत्र में नकली तारकोल बनाए जाने के प्लॉट की सूचना मिल रही थी बुधवार को पीडब्ल्यूडी लखनऊ एसटीएफ की टीम और आपूर्ति विभाग की टीम ने संयुक्त रूप से छापा मारकर लगभग 50 लाख रुपये कीमत के नकली तारकोल लंदे दो डंपरों को जप्त कर लिया। जिलाधिकारी के निर्देशन पर जांच पड़ताल हुई तो जांच सैपल में तारकोल नकली पाया गया। कई जनपदों में सड़क

## ● हसौली काजीगंज गांव के समीप लम्बे समय से चल रहा था प्लांट



जांच करने पहुंची एसटीएफ की टीम ।

अमृत विचार

टेकेदारों को असली तारकोल के बदले नकली तारकोल बेचा जा रहा था। लखनऊ एसटीएफ टीम के इस्पेक्टर विनोद तिवारी, थाना प्रभारी जनार्दन यादव के साथ आपूर्ति विभाग के ओमप्रकाश राणा और पीडब्ल्यूडी विभाग के

## ● तारकोल सहित डंपर जब्त, बर्ताई जा रही 50 लाख रुपये कीमत

अधिकारी भी मौजूद रहे। मामले में कई लोगों के नाम प्रकाश में आए हैं। हालांकि पूरे मामले का खुलासा अभी पुलिस ने नहीं किया है लेकिन पुलिस सूत्रों की माने तो गुरुवार को मामले में आरोपियों के विरुद्ध रिपोर्ट भी दर्ज कराई जाएगी।

## कैबिनेट मंत्री ने पूर्व प्रधान की प्रतिमा का किया अनावरण

संवाददाता, घाटमपुर

**अमृत विचार।** साढ़ क्षेत्र के पालपुर गांव में दिवंगत पूर्व ग्राम प्रधान की प्रतिमा के अनावरण में मुख्य अतिथि के रूप में पहुंचे कैबिनेट मंत्री राकेश सचान ने प्रतिमा का अनावरण किया व उनकी प्रतिमा पर माल्यार्पण कर श्रद्धांजलि दी।

इस दौरान वहां चल रहे संत सम्मेलन में संतो से आशीर्वाद लिया। वहीं मौके पर पहुंचे मंत्री राकेश सचान का भी लोगों ने माल्यार्पण कर स्वागत किया। भीतरगांव के पालपुर गांव में पूर्व प्रधान स्व भारत सिंह यादव का वर्तमान प्रधान पुत्र वीरेंद्र सिंह उर्फ रामू यादव द्वारा प्रतिमा के निर्माण कराया गया है। समारोह में पहुंचे



कार्यक्रम को संबोधित करते कैबिनेट मंत्री राकेश सचान ।

उत्तर प्रदेश सरकार के कैबिनेट मंत्री राकेश सचान ने प्रतिमा का अनावरण करते हुए उनके व्यक्तित्व की सराहना की। कार्यक्रम में चंद्रापुर प्रधान नीरज सिंह, कोरथा प्रधान अखिलेश गुप्ता, असेनिया प्रधान रमाकांत पाल, गुमुरा प्रधान जितेंद्र यादव, बैजूपुर प्रधान विश्वजीत यादव, लाला प्रधान, शंकर सिंह, चंद्रपाल यादव आदि रहे।

## कृष्णालीला : नाग नाथ कर किया कंस वध, बड़ी संख्या में देखने पहुंचे लोग

संवाददाता, घाटमपुर

**अमृत विचार।** घाटमपुर कस्बा भीतरगांव में आयोजित 6 दिवसीय ऐतिहासिक श्री कृष्ण लीला के अंतिम दिन श्री कृष्ण ने भाई बलदाऊ और ग्वाल वालों के साथ मेला परिसर के पीछे बने यमुना रूपी तालाब में कालिया नाग का मान मर्दन किया। फिर मेला मैदान पहुंच अत्याचारी कंस का वध किया। वध होते ही कस्बा कृष्ण और बलदाऊ के जयकारों से गूंज उठा।

अध्यक्ष प्रदीप कुमार अवस्थी तथा मंत्री सर्वेश कुमार त्रिपाठी ने अनुपम शुक्ला, रवीश तिवारी, वैभव तिवारी, अचनीश कुशवाहा, मोहन सोनी, हर्ष, आलोक, सौरभ मिश्रा,



कंस वध की लीला देखते ग्रामीण ।

अमृत विचार

से सैकड़ों की भीड़ अत्याचारी कंस वध देखने के लिए मैदान में पहुंची। शोभा यात्रा के दौरान अनुपम शुक्ला, रवीश तिवारी, वैभव तिवारी, अचनीश कुशवाहा, मोहन सोनी, हर्ष, आलोक, सौरभ मिश्रा,

## ग्राम पंचायत सचिव को धमकी देने पर रिपोर्ट

**बिल्हौर।** शिवराजपुर विकासखंड क्षेत्र के कमलपुर खोदन गांव में ग्राम पंचायत में तैनात राजकमल कटियार ने पुलिस को बताया कि बीते दो दिन पूर्व संकरवा गांव के तार बाबू ने बिना वजह सचिन को फोन पर गाली देते हुए जान से मारने की भी धमकी दे डाली। ग्राम पंचायत सचिव द्वारा थाना ककवन में शिकायती पत्र दिया गया जिसके बाद पुलिस ने आरोपी तार बाबू को गिरफ्तार कर जेल भेज दिया। थाना प्रभारी जितेंद्र राजपूत ने बताया कि सचिव की तहरीर के आधार पर व्यक्ति के विरुद्ध शांति भंग की कार्रवाई की गई है।

www.amritvichar.com  
पर भी खबरें पढ़ें

## क्षेत्र में नाबालिग चला रहे ई-रिक्षा

**घाटमपुर।** घाटमपुर में हो रही दुर्घटनाओं को रोकने के लिए प्रशासन ने पिछले कुछ दिनों में यातायात चेकिंग कर व हेलमेट की उपयोगिता, वाहनों की ओवरस्पीड के विषय में बताकर सड़क दुर्घटनाओं की रोकथाम के लिए अनेक जागरूकता कार्यक्रम आयोजित किये लेकिन क्षेत्र में सड़क दुर्घटनाएं थमने का नाम नहीं ले रही हैं।

नगर में कानपुर सागर हाईवे में जगह जगह ऑटो व ई रिक्षा चालकों की मनमानी की वजह से आये दिन बस स्टॉप, मुख्य चौराहा, हमीरपुर रोड में जाम लगा रहता है। इससे पैदल चलने वालों को परेशानी होने के साथ साथ यातायात भी प्रभावित होता है। ऑटो चालक बिना पंजीकरण व बिना रूट निर्धारण के लम्बी दूरी तय कर मानक से अधिक सवारियों बैटालते हैं। इससे सड़क हादसों का डर बना रहता है। लम्बी दूरी तय करने वाले ऑटो, ई रिक्षा चालकों के विरुद्ध कार्यवाही करने की आवश्यकता है। अधिकांश ऑटो व ई-रिक्षा नाबालिगों द्वारा ही संचालित किये जा रहे हैं लेकिन जिम्मेदार बेपरवाह बने हुए हैं।

## खेत की नाली विवाद में पिता पुत्र को पीटा

संवाददाता, बिठूर

**फर्रुखाबाद।** नवाबगंज थाना क्षेत्र के सोना जानकीपुर गांव में खेत की नाली को लेकर हुए विवाद में एक व्यक्ति और उसके बेटे को लाठी-डंडों से पीटा गया। मंगलवार रात करीब साढ़े ग्यारह बजे गांव निवासी सत्यपाल अपने घर के बाहर मवेशियों के पास चारपाई पर लेटे थे।

तभी गांव का एक युवक अपने साथियों के साथ वहां पहुंचा। युवक का मंगलवार सुबह सत्यपाल से खेत की नाली को लेकर विवाद हुआ था।युवक ने सत्यपाल को गालीगलौज करना शुरू कर दिया। जब सत्यपाल ने इसका विरोध किया, तो युवक और उसके साथियों ने लाठी-डंडों से उन पर हमला कर दिया। घर में सो रहे सत्यपाल के पुत्र सुमित और पुत्रवधू शिखा (जनवेश की पत्नी) ने अपने पिता को बचाने का प्रयास किया। हमलावरों ने सुमित और शिखा को भी लाठी-डंडों से पीटा।

**अमृत विचार।** शिव बिना शक्ति अधूरीं और शक्ति बिना शिव निष्प्राण हैं। शिवा विहार कोटी मन्थना में हो रही शिवमहापुराण की कथा में व्यास शरदेंदु त्रिपाठी ने शिव पार्वती विवाह का प्रसंग सुनाकर सभी को भावविभोर कर दिया।

भगवान शिव और माता पार्वती का विवाह ब्रह्मांड के सबसे पवित्र और अद्भुत घटनाक्रमों में से एक माना गया है। यह विवाह केवल दो देवताओं का नहीं, बल्कि शक्ति और शिव के मिलन का प्रतीक है जो सृष्टि, पालन और संहार के संतुलन का आधार है। सती के वियोग में शिव गहन तप में लीन हो गए। समय बीतने पर सती ने हिमालयराज हिमवान और मेनका देवी के घर पार्वती के रूप में पुनर्जन्म लिया। पार्वती को अपने पूर्वजन्म की स्मृति थी। उन्होंने दृढ़ निश्चय किया कि वे फिर से शिव



एसडीएम को बीएलए की सूची सौंपते सपा के पदाधिकारी ।

अमृत विचार

## सपा ने एसडीएम को सौंपी बीएलए की सूची

संवाददाता, बिल्हौर

**अमृत विचार।** बिल्हौर में समाजवादी पार्टी ने संगठन को बूथ स्तर तक सशक्त बनाने के अभियान की शुरुआत कर दी है।

बिल्हौर विधानसभा क्षेत्र के अध्यक्ष इंजीनियर विनय सिंह यादव व रचना सिंह गौतम (पूर्व प्रत्याशी बिल्हौर विधानसभा) ने सभी बूथों के बीएलए (बूथ लेवल एजेंट) की सूची तैयार कर एसडीएम बिल्हौर डॉ. संजीव दीक्षित को सौंप दी। विनय यादव ने बताया कि समाजवादी पार्टी अब हर बूथ पर अपनी सक्रिय मौजूदगी दर्ज कराना चाहती है। प्रत्येक बूथ पर जिम्मेदार

कार्यकर्ताओं को बीएलए नियुक्त किया गया है, जो मतदाता सूची से संबंधित कार्यों में सहयोग करेंगे और पार्टी की नीतियों को घर-घर तक पहुंचाने का कार्य करेंगे। रचना सिंह ने कहा कि समाजवादी पार्टी का मुख्य उद्देश्य जनता से सीधा संवाद स्थापित करना और संगठन को जमीनी स्तर पर सशक्त बनाना है। बूथ स्तर पर सक्रिय कार्यकर्ता ही पार्टी की असली ताकत हैं। सूची सौंपते समय पार्टी के पदाधिकारी और कार्यकर्ता बड़ी संख्या में मौजूद रहे। इस दौरान रचना सिंह, हरिओम पांडे, पंकज यादव, अंशुमान यादव, हरेंद्र गौतम आदि लोग उपस्थित रहे।



शिवमहापुराण कथा के दौरान आरती में शामिल भक्त ।

अमृत विचार

को ही अपना पति बनाएंगी। वर्षों तक कठिन तप किया। न अन्न, न जल, केवल ध्यान और भक्ति में लीन रहीं। पार्वती की भक्ति से प्रसन्न होकर भगवान शिव प्रकट हुए और निष्ठा की परीक्षा ली। जब पार्वती हर परीक्षा में खरी उतरीं, तब शिव ने विवाह के लिए स्वीकृति दी। भगवान शिव की बारात में भूत, प्रेत, गण, योगी, नाग और सभी अद्भुत

जीव उनके साथ बाराती बने। जब बारात हिमालयराज के द्वार पहुंची तो देवता, ऋषि, गंधर्व सभी ने स्वागत किया। माता मेनका ने जब बारात का विचित्र स्वरूप देखा तो क्षणभर के लिए विचलित हुईं, परंतु पार्वती ने माता को समझाया कि यही उनके आराध्य हैं। भगवान विष्णु, ब्रह्मा और सभी देवताओं की उपस्थिति में शिव-पार्वती विवाह संपन्न हुआ।

## माफ होगा बिजली बिल के बकाएदारों का अधिभार

संवाददाता छिबरामऊ


**अमृत विचार।** विद्युत वितरण खंड के अधिशासी अभियंता राजीव कुमार भारती ने बताया, प्रदेश में पहली बार बिजली बिल बकायेदारों का अधिभार (सरचार्ज) पूरा माफ होगा। बिल के मूलधन में भी अधिकतम 25 फीसदी छूट मिलेगी। इसके लिए एक दिसंबर से पंजीयन करना होगा।

कहा, तीन चरण में पंजीयन करना होगा। पंजीयन के वक्त उपभोक्ता को 2000 रुपया जमा करना होगा। शेष बकाये पर तीन विकल्प मिलेंगे। पहले विकल्प के तौर पर एकमुश्त जमा कर सकते हैं। दूसरे में 750 रुपया मासिक और तीसरे विकल्प में 500 रुपया

मासिक किस्त होगी। यह सुविधा उन्हीं उपभोक्ताओं को मिलेगी जिनका कनेक्शन 31 मार्च 2025 से पहले का है। पहला चरण एक से 31 दिसंबर 2025, दूसरा चरण एक जनवरी से 31 जनवरी 2026 और तीसरा चरण एक फरवरी से 28 फरवरी 2026 तक चलेगा।  
**कहां होगा पंजीयन:** उपभोक्ता विभाग की वेबसाइट पर, विभागीय कार्यालय, जनसेवा केंद्र पर जाकर पंजीयन कर सकते हैं। मीटर रीडर अथवा विभागीय कैश काउंटर पर भी पंजीयन करा सकते हैं। योजना में पहले, दूसरे और तीसरे चरण में पंजीयन के बाद भी पूरा बिल नहीं जमा करने पर उपभोक्ता को डिफाल्ट घोषित कर दिया जाएगा।

## हाथरस के अरुण ने बनारस के आकाश को हराकर जीती कुश्ती

## ● इटरा में तीन दिवसीय मेले के दूसरे दिन लगा दंगल



दंगल में दांव-पेच दिखाते पहलवान ।

कुशितयां हुईं। कुशितयां में पंधरी के अभिषेक ने गौरी कला के शोभित

को पटकनी दी। इसी तरह तिलसरस के गोपाल ने मथुरा के रोहित, इटरा सनी ने मथुरा के मोहित, बांदा के अंकेश ने हमीरपुर के सिद्धार्थ को हराया। इसी तरह साढ़ कानपुर के दिलीप ने इटरा के हिमांशु, हाथरस के अरुण ने बनारस के आकाश को पटकनी देकर जीत हासिल की। झांसी के जतिन व लखनऊ के शोएब, हाथरस के पयू व इटरा के विकास, टोला के हेमचंद्र व एटा के अंकुश, सुमेरपुर के मोहित व कानपुर के आशीष आदि की कुशितयां बराबरी पर छूटी। संचालन सुरेश यादव दपसौर ने किया। रेफरी की भूमिका बाबूलाल पहलवान ने की। इस मौके पर बड़ी संख्या में दर्शक मौजूद रहे।







#### सिटी ब्रीफ

### ट्रेडिंग एप्लीकेशन बनाकर कारोबारी से 37 लाख ठगे

कानपुर । साइबर ठगों ने फर्जी ट्रेडिंग एप्लीकेशन से तिलकनगर के रहने वाले कारोबारी दिलीप कपूर से 37 लाख की ठगी की। पीड़ित की साइबर सेल में रिपोर्ट दर्ज कराई है। कारोबारी दिलीप के अनुसार कई माह पहले उनके पास व्हाट्सएप पर मैसेज आया। संदीप व तनुशी नाम की महिला ने खुद को एक कंपनी का प्रतिनिधि बताकर उन्हें झांसे में लिया। आरोपियों ने इन्हें बाद उन्हें एक फर्जी मोबाइल एप्लीकेशन डाउनलोड कराया। और कई कंपनियों के आईपीओ में निवेश कर मुनाफे का लालच दिया। झांसे में आकर उन्होंने बीती 28 जुलाई से 14 अगस्त के बीच निवेश के नाम पर 37 लाख रुपये जमा करा दिए। कुछ समय बाद उन्होंने डीमैट खाते में शेयरों की जांच की। तब पता चला कि कंपनी ने शेयरों का कोई आवंटन नहीं किया है। उन्होंने आरोपियों से संपर्क का प्रयास किया तो अचानक एप गायब हो गया। साइबर थाना प्रभारी सतीश यादव ने बताया कि पीड़ित की शिकायत पर रिपोर्ट दर्जकर आरोपियों की तलाश की जा रही है।

### पुलिसकर्मों पर अवैध वसूली का लगाया आरोप

कानपुर । न्यायालय के एक कर्मचारी ने पुलिस कर्मों पर वर्दी का रोब दिखाकर 9.70 लाख रुपये की अवैध वसूली करने का आरोप लगाया। पीड़ित ने मामले की शिकायत पुलिस कमिश्नर रघुवीर लाल से की है। कोतवाली पुलिस ने रिपोर्ट दर्जकर जांच शुरू की है। पीड़ित अमजद अंसारी के अनुसार कई माह पहले पहले सुमित कुमार नाम का एक पुलिस कर्मी न्यायालय में सुरक्षा प्रभारी के रूप में आया था। इस दौरान उसने अधिकारियों से संबंधों का हवाला देकर दबाव बनाना शुरू किया। इसके बाद आरोपी ने रहाने से अपने और अरव खातों में 9.70 लाख रुपये जमा करवा लिए। उन्होंने रुपये की मांग की तो आरोपी साथियों के साथ मिलकर धमका रहा है। कोतवाली थाना प्रभारी जगदीश घोडेय ने बताया कि पीड़ित की शिकायत पर रिपोर्ट दर्जकर कार्रवाई की जा रही है।

### एक पौधा शहीद मेजर सलमान खान के नाम

कानपुर। बुधवार को कंपोजिट विद्यालय बेंगलूर खंड शास्त्री नगर में एक पौधा अमर शहीद मेजर सलमान खान के नाम और एक पेड़ पूर्व राष्ट्रपति स्वर्गीय एपीजे अब्दुल कलाम के नाम लगाया गया। त कार्यक्रम बेसिक शिक्षा परिषद कर्मचारी संघ के प्रमुख मोहम्मद परवेज आलम, मंडल अध्यक्ष आशीष मिश्रा, नूरुल, आदित्य पांडे, शाहकुवाज, मनोज कुमार द्विवेदी, मोहम्मद इरफान, शमशाद अहमद आदि मौजूद रहे।

## रांगा की सिल्ली पर चांदी चढ़ा फ्राड करने वाले धरे

कार्यालय संवाददाता, कानपुर

**अमृत विचार।** शातिर ठगों ने धनतेरस पर 20 किलो चांदी खरीदी और फिर पीपीएन मार्केट स्थित बैजनाथ ज्वैलर्स में ही सोने से बदली करने पहुंच गए। ज्वैलर्स ने अपनी ही दुकान की चांदी देखकर बदले में सोना दे दिया। जब जांच कराई तो पता चला कि रांगा पर चांदी चढ़ाकर फ्राड किया गया है। इस पर पीड़ित ने कर्नलगंज थाने में रिपोर्ट दर्ज कराई। शातिरों की तलाश में जुटी पुलिस ने 300 से अधिक सीसीटीवी कैमरे खंगालकर पांच आरोपियों को गिरफ्तार किया है। जबकि सरगना की तलाश जारी है।

डीसीपी सेंट्रल श्रवण कुमार सिंह ने बताया कि धनतेरस के अवसर पर बीते 18 अक्टूबर को पीपीएन मार्केट स्थित बैजनाथ ज्वैलर्स से शातिर ठगों ने 20 किलो चांदी खरीदी थी। उसके बाद चांदी की कीमत बढ़ने पर शातिर दुकान पहुंचे और चांदी बेचकर सोना खरीदने की बात कही। अपनी ही दुकान की चांदी, कागज पर मुहर देखकर ज्वैलर्स ने बदले सोने के सिक्के और जंजीर दे दी। जब ज्वैलर्स ने चांदी की जांच कराई तो पता चला कि ठगों ने रांगा पर चांदी की परत चढ़ाकर तैयार की गई सिल्ली थमा दी है। इस पर तत्काल कर्नलगंज पुलिस से शिकायत की। पुलिस ने जांच की तो पता चला कि ज्वैलर्स को शातिरों ने जो राहुल अग्रवाल के नाम का आधार कार्ड दिया वह भी फर्जी है। डीसीपी सेंट्रल ने बताया कि खुलासे के लिए सर्विलांस टीम, क्राइम ब्रांच टीम



स्टेशन के प्रवेश द्वार पर कोई सुरक्षा कर्मी नहीं।

**पुलिस बोली-डॉ. शाहीन की गतिविधियां, मेल-मिलाप, कहां जाती थी, इसकी जांच जारी**

## एनआईए-एटीएस ने डॉ. शाहीन का नेटवर्क-कनेक्शन खंगाला

कार्यालय संवाददाता, कानपुर


**अमृत विचार।** एटीएस, एनआईए और दिल्ली एसटीएफ दिल्ली ब्लास्ट की कड़ियां जोड़ने में जुटी है। कमिश्नरेट पुलिस भी जैश-ए-मोहम्मद महिला विंग की कमांडर डॉ. शाहीन का शहर में संपर्क, गतिविधि की जांच कर रही है। जांच एजेंसियां, एलआईयू ने भी कई इलाकों में घूमकर डॉ. शाहीन का नेटवर्क तलाश व लोगों से पूछताछ की। संयुक्त पुलिस कमिश्नर ( लॉ एंड ऑर्डर ) आशुतोष कुमार ने कहा है कि डॉ. शाहीन की जीएसवीएम कालेज में लेक्चरर के दौरान क्यां गतिविधियां थी और संपर्क भी खंगाला जा रहा है।

शहर में डॉ. शाहीन के ठिकानों व संपर्क से जुड़े इलाकों में निगरानी व पूछताछ तेज हुई। संदिग्ध वाहनों और लोगों की तलाश में एनआईए और एटीएस टीम ने सीसीटीवी डेटा एकत्र किया और प्रक्रिया जारी है। संदिग्धों से पूछताछ की जा रही है। जिसमें वह शामिल हैं जो बीते दिनों विदेश यात्रा पर गए थे। इसकी जांच एलआईयू भी कर रही है। संदिग्ध गतिविधियों वाले नौ अपराधियों व हिस्ट्रीशीटरों पूछताछ की है।

**कानपुर समेत कई जिलों में फैला है जैश का नेटवर्क:** जैश-ए-मोहम्मद का नेटवर्क कानपुर समेत फतेहपुर, प्रयागराज और लखनऊ समेत कई जिलों में फैला है। इसकी जिम्मेदारी डॉ. शाहीन की



डॉ. शाहीन।



डॉ. जफर हयात।

### विदेश में रहने का दबाव बनाती थी डॉ. शाहीन

**कानपुर।** मूलरूप से फैजाबाद निवासी नेत्र रोग विशेषज्ञ डॉ. जफर हयात ने डॉ. शाहीन से तलाक के बाद पहली बार उसके बारे में खुलकर बात की। मौजूदा समय सिविल लाइन में रहने वाले डॉ. जफर हयात ने बताया कि 2003 में उनका निकाह डॉ. शाहीन से हुआ और 2012 में तलाक ले लिया। उनके दो बच्चे हैं जो उनके साथ रह रहे हैं। डॉ. शाहीन ने कालेज में कभी बुर्का नहीं पहना। धार्मिक बंदिशों से दूर रही। शाहीन की लम्गरी लाइफ स्टाइल थी। बंदिशों में नहीं जीना चाहती थी। जीएसवीएम मेडिकल

थी। एलआईयू को जानकारी मिली है कि पढ़ाई करने वाली लड़कियों के बीच भी नेटवर्क है। उनका ऑनलाइन जिहादी जानकारी देकर

# अमृत विचार

### कैमरे की नजर : रेलवे स्टेशन पर यात्रियों की सुरक्षा लचर



अवैध पार्किंग में खड़े वाहन।

दिल्ली में आतंकी ब्लास्ट के लगभग 40 घंटे बाद बुधवार को कानपुर रेलवे सेंट्रल स्टेशन के वीवीआईपी प्लेटफार्म पर यात्रियों की सुरक्षा से खिलवाड़ किया जा रहा है। प्लेटफार्म पर खड़ी ट्रेन के बगल में सैकड़ों दुपहिया वाहन अवैध पार्किंग पार्किंग में खड़े हैं। खम्भे पर लटक रहा पार्किंग निषेध का बोर्ड सिर्फ शोपीस बना है। इसी स्थान पर जीआरपी के बाहर बना महिला सहायता केंद्र बिना महिला सिपाही तथा सिपाही के खाली पड़ा है। किसी भी प्रवेश द्वार पर सुरक्षा के नाम पर कोई भी पुलिस जवान की तैनाती नही है। स्टेशन के कैंट साइड के द्वार से प्लेटफार्म पर जा रहा लोडर तथा सिटी साइड के प्रवेश द्वार देखिए और प्लेटफार्म पर पड़े पार्सल। दो दिन तक पुलिस ने सड़कों से लेकर रेलवे स्टेशन पर प्लेटफार्म, ट्रेनों की चेंकिंग करते फोटो खिंचवाई जिसे देखकर ऐसे लगा कि शहर में आतंक का परिदा भी पंख नहीं मार सकता लेकिन चार दिन की चांदनी और फिर अंधेरी रात है।



सहायता केंद्र में कोई सिपाही नहीं।

## सालों पहले फेथफुलगंज से पकड़ा गया था एमबीबीएस आतंकी ‘डॉक्टर बम’

शैलेश अवस्थी, कानपुर

**अमृत विचार।** जीएसवीएम मेडिकल कालेज में पढ़ाने वाली आतंकी संगठन जैश की महिला विंग प्रमुख प्रमुख डॉ शाहीन की गिरफ्तारी के बाद अब उसके नेटवर्क को तेजी से खंगाला जा रहा है। कानपुर में आतंकी जड़े दशकों पहले से जमी थीं। यहां से कई आतंकी पकड़े जा चुके हैं। कई विस्फोट भी हो चुके हैं। जनवरी 2020 में एसटीएफ ने मुंबई से फरार आतंकी डॉ.जलीस अंसारी उर्फ डॉक्टर बम को उस वक्त गिरफ्तार किया था, जब वह कानपुर के फेथफुलगंज में मस्जिद से नमाज अदा कर निकला था। फिर तेजी से कानपुर में खुफिया एजेंसियां सक्रिय हुईं, लेकिन कुछ दिन बाद मामला ठंडा हो गया।

अयोध्या में विवादित ढांचा ध्वस्त होने के बाद डॉ. जलीस अंसारी पाकिस्तान गया था। सिमी, आतंकी संगठन मुजाहिदीन से जुड़ा, बम बनाने की ट्रेनिंग लेकर लौटा और फिर पूरे देश में आतंकी नेटवर्क खड़ा किया। यहां कई नौजवानों का

### खतरनाक बम बनाने में माहिर था

■ एमबीबीएस डॉ. जलीस पढ़ाई के बाद मरीजों का इलाज करते करते अयोध्या ढांचा ध्वंस के बाद ऐसा बदला कि बदला लेने के लिए आतंकी बन गया। वह खतरनाक बम बनाने में माहिर था, इसके लिए उसने नेटवर्क के जरिये ठिकाने बना रखे थे और इसके लिए रॉ-मैटेरियल भी उसी के जरिये मंगवाता था।



- मुंबई से फरार होकर यहां लिए था पनाह, आतंकियों को देता था ट्रेनिंग, कई धमाके किए थे
- देश में 50 सीरियल ब्लास्ट में थी इसकी मुख्य भूमिका, राजधानी एक्सप्रेस ट्रेन में भी रखे थे बम
- पाकिस्तान से प्रशिक्षण लिया था मुंबई धमाकों में भी था शामिल, विदेश भागने की फिराक में था

ब्रेनवाश किया और उन्हें बम बनाने की ट्रेनिंग दी। मुंबई, पुणे, राजस्थान मालेगांव और हैदराबाद में धमाके हुए और इसकी साजिश इसी ने रची थी। कोटा और कानपुर में राजधानी ट्रेन में हुए धमाके भी इसी की करतूत बताई गई थी। जांच एजेंसियों की पूछताछ में पता लगा था कि इसकी मुलाकात मुंबई में कानपुर के रहमान और कय्यूम से हुई थी। उन्हीं

- लखनऊ में मारा गया था सैफुल्लाह : कोई आठ साल पहले लखनऊ में मुठभेड़ के दौरान ढेर किए जाजमऊ निवासी सैफुल्लाह के पिता सरताज ने उसका शव लेने से इंकार कर दिया था। पुलिस ने बताया था कि आतंकी सैफुल्लाह के लखनऊ स्थित ठिकाने से भारी मात्रा में कारतूस, हथियार, बम बनाने की सामग्री, आईएसआईएस का झंडा, पर्चे और भारत का नक्शा मिला था और उसके तार उज्जैन में ट्रेन धमाके से भी जुड़े थे। उसके कुछ और साथियों को कानपुर और इटवा से पकड़ा गया था।
- आर्यनगर चौराहे पर पहला कुकर बम विस्फोट : आर्यनगर चौराहे पर मौरंग के ढेर पर शहर का पहला कुकर बम विस्फोट हुआ था। इसे शहर में पहली सक्रिय आतंकी वारदात माना गया था। इसके तार भी आईएसआई से जुड़े पाए गए थे। इसके अलावा किदवईनगर में टैपों में टाइम बम विस्फोट हुआ था जिसमें तीन लोग घायल हुए थे।

### अखिलेश की बेटी को जमानत नहीं

कार्यालय संवाददाता, कानपुर

**अमृत विचार।** शहर में नगर निगम और केडीए के द्वारा विकसित पार्कों में कैफे, रेस्टोरेंट के साथ रीडिंग रूम बनेंगे। शासन की ओर से शहर के अधिकारियों को यह निर्देश दिए गए हैं। इसके साथ ही पार्कों में स्ट्रीट लाइट की व्यवस्था भी करने को कहा गया है। हालांकि, बता दें कि शहर के कई पार्कों में पहले से बनाए गए कैफे, रेस्टोरेंट विभाग चला नहीं पा रहा है। अब शासन ने एक बार फिर से विकसित पार्कों में कैफे, रेस्टोरेंट के साथ ही रीडिंग

कार्यालय संवाददाता, कानपुर

**अमृत विचार।** शहर में नगर निगम और केडीए के द्वारा विकसित पार्कों में कैफे, रेस्टोरेंट के साथ रीडिंग रूम बनेंगे। शासन की ओर से शहर के अधिकारियों को यह निर्देश दिए गए हैं। इसके साथ ही पार्कों में स्ट्रीट लाइट की व्यवस्था भी करने को कहा गया है। हालांकि, बता दें कि शहर के कई पार्कों में पहले से बनाए गए कैफे, रेस्टोरेंट विभाग चला नहीं पा रहा है। अब शासन ने एक बार फिर से विकसित पार्कों में कैफे, रेस्टोरेंट के साथ ही रीडिंग



इंदिरा नगर के पार्क में केडीए की ओर से बनाया गया कैफे आज तक शुरू नहीं हुआ।

रूम बनाने के निर्देश दिए हैं, ताकि पार्कों में आने वाले लोगों को जरूरी

सुविधाएं दी जा सकें। विशेष सचिव अरुण प्रकाश

**21 स्कूलों की टीमों ने भाग लिया प्रतियोगिता में**

## तीरंदाजी प्रतियोगिता में दिल्ली पब्लिक स्कूल की टीम बनीविजेता

कार्यालय संवाददाता, कानपुर

**अमृत विचार।** दिल्ली पब्लिक स्कूल बर्रा में अंतर्विद्यालयी तीरंदाजी प्रतियोगिता का आयोजन किया गया। प्रतियोगिता में दिल्ली पब्लिक स्कूल बर्रा विजेता घोषित किया गया।

प्रतियोगिता में मुख्य अतिथि के रूप में सब डिविजनल मजिस्ट्रेट अनुभव सिंह व विशिष्ट अतिथि बाल रोग विशेषज्ञ डॉ अजय बाजपेई मौजूद रहे। प्रतियोगिता में स्वराज इंडिया, जीडी गोपनका पब्लिक स्कूल, मंटोरा पब्लिक स्कूल, दिल्ली पब्लिक स्कूल



निशाना लगाती छात्राएं।

अमृत विचार

आजाद नगर, सुपर इंटरनेशनल स्कूल, दिल्ली पब्लिक स्कूल किदवई नगर, दुर्गा प्रसाद पब्लिक स्कूल यूपी किराना बालिका स्कूल,

माउंट लिट्रा जी स्कूल, दिल्ली पब्लिक स्कूल सर्वोदय नगर सहित 21 स्कूल शामिल हुए। प्रतियोगिता के ओवरऑल विजेता बालिका



विजेता टीम को ट्राफी दी गई।

अमृत विचार



## सिटी ब्रीफ

## केस्को के सहायक अभियंता निलंबित

कानपुर। कानपुर विद्युत आपूर्ति कंपनी लिमिटेड के सहायक अभियंता आरबी दोहरे के विरुद्ध हुई शिकायत पर जांच के बाद उन्हें निलंबित कर दिया गया है। सहायक अभियंता अधिशाषी अभियंता वाणिज्य प्रथम के कार्यालय में तैनात थे। सहायक अभियंता के विरुद्ध नियम विरुद्ध बिजली कनेक्शन दिए जाने का आरोप लगा था। आरोप है कि उन्होंने एक बकायेदार को कनेक्शन दे दिया था। इस पर उन्हें सस्पेंड किया गया है। सहायक अभियंता को अधिशाषी अभियंता इलेक्ट्रिक सेप्टी एण्ड 33 केवी के कार्यालय से संबद्ध किया गया है। उनके खिलाफ विभागीय जांच जारी रहेगी।

## साइबर सुरक्षा के प्रति जागरूक किया

कानपुर। बेटी बचाओ, बेटी पढ़ाओ विषय पर आभाषित साइबर सुरक्षा जनजागरूकता कार्यक्रम केकें इंटर कॉलेज, किवदई नगर में किया गया। जिसमें छात्राओं को ऑनलाइन धोखाधड़ी, फर्जी प्रोफाइल, पासवर्ड सुरक्षा आदि विषयों पर साइबर सुरक्षा से संबंधित विस्तृत जानकारी दी गई। महिला कल्याण विभाग हब टीम की जिला समन्वयक मोनिका यादव उपाध्याय, जेंडर स्पेशलिस्ट शैल शुक्ला एवं रागिनी श्रीवास्तव उपस्थित रही।

## सांसद-विधायक खेल स्पर्धा में पंजीयन कराएं

कानपुर। जिला युवा कल्याण एवं प्रा. वि. द. अधिकारी आरती जायसवाल ने बताया कि युवा कल्याण विभाग की ओर से कैट विधानसभा क्षेत्र में सांसद विधायक खेल स्पर्धा 12 से 14 नवंबर तक आयोजित की जा रही है इसमें कबड्डी कुश्ती वॉलीबॉल फुटबॉल जूडो बैडमिंटन भारत तोलन और एथलेटिक्स के साथ तीन खो-खो शतरंज एवं रस्साकसी का आयोजन होगा। कुश्ती जूडो बैडमिंटन एवं भारतोलन का आयोजन 13 से 14 नवंबर ग्रीन पार्क कानपुर में एवं कबड्डी वॉलीबॉल फुटबॉल एथलेटिक्स रस्साकसी, खो-खो एवं शतरंज की विधाएं केंद्रीय विद्यालय 10, कैट में आयोजित की जाएगी। इच्छुक खिलाड़ी अपना रजिस्ट्रेशन 13 तारीख की 11:00 बजे तक विद्यालय में करा सकते हैं।

## यूरोपियन इन्वेस्टमेंट बैंक ने मेट्रो के दोनों कॉरिडोर का किया निरीक्षण

कार्यालय संवाददाता, कानपुर

अमृत विचार। यूरोपियन इन्वेस्टमेंट बैंक (ईआईबी) के तीन सदस्यीय प्रतिनिधिमंडल ने कानपुर मेट्रो के दोनों कॉरिडोर का निरीक्षण किया।

ईआईबी प्रतिनिधिमंडल ने 10 से 12 नवम्बर तक प्रदेश में यूपीएमआरसी के अंतर्गत चल रही विभिन्न मेट्रो परियोजनाओं का दौरा किया। यह दौरा आगरा से प्रारंभ हुआ, जिसके बाद प्रतिनिधिमंडल ने कानपुर एवं लखनऊ मेट्रो परियोजनाओं का अवलोकन किया। कानपुर में गुरुदेव चौराहा स्थित मेट्रो डिपो में टीम ने यूपीएमआरसी अधिकारियों के साथ बैठक की और अब तक हुए कार्यों की प्रगति का विस्तृत जायजा लिया। बैठक के बाद प्रतिनिधिमंडल ने दोनों कॉरिडोर


## घायल के उपचार से मना किया तो रजिस्ट्रेशन होगा रद्द

## सड़क सुरक्षा पर मण्डलायुक्त सख्त, कहा, ब्लैक स्पॉट्स में तत्काल सुधार करें

कार्यालय संवाददाता, कानपुर

अमृत विचार। हर नागरिक निभाए नेक आदमी का फर्ज, सड़क सुरक्षा को जनआंदोलन बनाया जाए। यदि किसी हॉस्पिटल ने दुर्घटना में घायल व्यक्ति को गोल्डन ऑवर में प्राथमिक उपचार देने से इनकार किया तो उसके विरुद्ध सख्त कार्रवाई की जाएगी और ऐसे हॉस्पिटल का रजिस्ट्रेशन रद्द कर दिया जाएगा।

बुधवार को मंडलायुक्त शिविर कार्यालय स्थित सभागार में मण्डल स्तरीय सड़क सुरक्षा समिति की बैठक हुई जिसकी अध्यक्षता करते हुए मंडलायुक्त के. विजयेन्द्र पांडेयन ने ये दिशा निर्देश जारी किये। बैठक में पुलिस उपायुक्त (यातायात) रविन्द्र कुमार, नगर आयुक्त अर्पित उपाध्याय, सम्भागीय परिवहन अधिकारी राकेन्द्र कुमार सिंह, सम्भागीय परिवहन अधिकारी (प्रवर्तन) राहुल श्रीवास्तव सहित कानपुर मण्डल के सभी जनपदों के



सड़क सुरक्षा को लेकर बैठक करते मंडलायुक्त।

अमृत विचार

## ● हर नागरिक निभाए नेक आदमी का कर्तव्य, सड़क सुरक्षा बने जनआंदोलन

सहायक सम्भागीय परिवहन अधिकारी और विभिन्न विभागों के अधिकारी उपस्थित रहे।

मण्डलायुक्त ने कहा कि सड़क सुरक्षा जनहित से जुड़ा विषय है, इसलिए सभी विभागों को समन्वय के साथ ठोस कार्रवाई करनी होगी।

उन्होंने सड़कों की स्थिति सुधारने, ब्लैक स्पॉट्स पर सुरक्षा

उपाय सुनिश्चित करने और जन-जागरूकता बढ़ाने पर विशेष बल दिया। मंडलायुक्त ने जनपद में कार्यरत निजी एंबुलेंस की जांच करते हुए अवैध एंबुलेंस को विन्हित कर कार्रवाई करने के लिए निर्देशित किया।

## ग्वालटोली में केडीए की कीमती जमीन बुलडोजर चला खाली कराई

कार्यालय संवाददाता, कानपुर

अमृत विचार। ग्वालटोली अहिराना में केडीए ने बुधवार को एक करोड़ की अपनी जमीन को खाली करा लिया। यहां अवैध रूप से कीमती जमीन पर टीन शेड व कच्चे-पक्के निर्माण किए गए थे। केडीए की टीम ने एक कमरे को खाली कराकर पूरी तरह से तोड़ दिया। इस दौरान बड़ी संख्या में पुलिस बल रहा।

ग्वालटोली में 12/298 और 12/299 भवन के अंश भाग में निर्माणकर्ता ने टीन शेड व बाउंड्रीवाल कर कच्चे पक्के निर्माण कर रखे थे। पूर्व में केडीए अधिकारियों ने निर्माणकर्ता को कच्चा हटाने के निर्देश दिए थे, लेकिन इसके बावजूद वर्षों से यहां



अवैध निर्माण तोड़ता बुलडोजर।

अमृत विचार

वह काबिज था। बुधवार को जब केडीए के अधिकारी बुलडोजर लेकर पहुंचे तो हड़कंप मच गया। पुलिस बल और केडीए के दस्ते ने अधिकारियों की उपस्थिति में अवैध कब्जे से मुक्त कराया। इस दौरान

जोन एक के विशेष कार्याधिकारी भूमि बैंक बृजेन्द्र उपाध्याय, प्रभारी अधिकारी सीबी पाण्डेय, अवर अभियन्ता संतोष कुमार, हिमान्यु बर्नवाल, प्रदीन कुमार, सोहन लाल आदि रहे।

## बेकाबू डंपरों ने दो की ले ली जान

कानपुर। नौबस्ता-सागर हाईवे पर अलग-अलग सड़क हादसों में होमगार्ड समेत दो की मौत हो गई। विधनु के भारू गांव निवासी देवेन्द्र सिंह ट्रैफिक होमगार्ड थे। परिवार में पत्नी सीमा सिंह और तीन बेटियां हैं। बुधवार शाम को देवेन्द्र ड्यूटी करके बाइक से गांव जा रहे थे। रास्ते में बौद्धनगर मेट्रो स्टेशन के पास पीछे से आ रहे तेज रफ्तार डंपर ने टक्कर मार दी। उनकी मौके पर ही मौत हो गई। दूसरा हादसा मछरिया तिराहा पर हुआ। उन्नाव के शुक्लागंज के नाथूखेड़ा निवासी शरद शुक्ला एक कंपनी में सीनियर फील्ड एक्जीक्यूटिव थे। परिवार में पत्नी प्राची और दो बेटे हैं। वह कंपनी के काम से नौबस्ता गल्ला मंडी जा रहे थे। मछरिया तिराहा के पास पीछे से आए डंपर ने उनकी बाइक में टक्कर मार दी। गंभीर रूप से घायल शरद को यूपी-112 ने निजी अस्पताल फिर हेलट में भर्ती कराया।



नेत्र रोग शिविर में की गई जांच।

अमृत विचार

## बर्ग थााना में नेत्र रोगियों की जांच

कार्यालय संवाददाता, कानपुर

अमृत विचार। आई क्यू हॉस्पिटल द्वारा बर्ग थााना में शिविर लगाकर पुलिस स्टाफ का निःशुल्क नेत्र एवं दंत परीक्षण किया गया। इस दौरान जरूरतमंदों को आई ड्राप का वितरण भी किया गया। संकल्प सेवा समिति के सहयोग से डॉ स्माइल केयर द्वारा थााना बर्ग में शिविर लगा। शिविर में बर्ग थााना

प्रभारी रविन्द्र कुमार श्रीवास्तव, वरिष्ठ उपनिरीक्षक राजेश कुमार, महिला उपनिरीक्षक स्मृति वर्मा, सुनीता यादव, अनुला गुप्ता सहित थाने के समस्त स्टाफ ने आंखों और दांतों का परीक्षण करवाया। डॉ स्माइल केयर की डॉ तान्या द्विवेदी ने कहा कि दांतों की बीमारी को कभी अनदेखा नहीं करना चाहिए। संकल्प सेवा समिति के अध्यक्ष संतोष सिंह चौहान भी मौजूद रहे।

## दिल्ली विस्फोट में मारे गए लोगों की याद में कैंडिल मार्च

कानपुर। सोमवार को दिल्ली में विस्फोट में मारे गये लोगों की आत्मा की शांति के लिए दबौली में कांग्रेस ने कैंडिल मार्च निकालकर श्रद्धांजलि दी। घटना में घायलों के जल्द स्वस्थ होने के लिए प्रार्थना की गई।

कांग्रेस नेता जेपी पाल की अगुवाई में दबौली मोड़ में कैंडिल मार्च निकाला गया जिसमें आतंकवाद मुर्दावाद के नारे लगाये गये। सरकार से मांग की गई कि दोषियों को जल्द से जल्द गिरफ्तार करके उन्हें फांसी की सजा दी जाए। एआईसीसी सदस्य विकास अवस्थी रत्नेश गुप्ता, वृजेश तिवारी, सोनू शुक्ला, रमेश पाल, मुलायम सिंह यादव, सुभाष गौतम, दीपू बपाल, बबलू खान, ओम त्रिपाठी, मन्व त्रिवेदी, राम प्रकाशप सोनू पंडित आदि थे।

## पात्र लोगों को मतदाता सूची से जोड़ने का लिया संकल्प

कानपुर। भाजपा एसआईआर के माध्यम से लोगों के बीच पहुंच कर जागरूकता अभियान चला रही है। बुधवार को भाजपा कानपुर बुंदेलखंड के क्षेत्रीय अध्यक्ष प्रकाश पाल व भाजपा दक्षिण जिलाध्यक्ष शिवराम सिंह ने विशेष गहन पुनरीक्षण अभियान के तहत निराला नगर मंडल के शिवाजी इंटर कॉलेज के बृथ संख्या 111 में तुलमोहर बिहार वेलफेयर सोसाइटी के सदस्यों के साथ बैठक की। प्रकाश पाल ने कहा कि पुरानी मतदाता सूची शून्य हो गई है। सभी लोगों को नए सिरे से बीएलओ द्वारा घर घर जाकर पहुंचाए जा रहे गणना प्रपत्र को अनिवार्य रूप से 4 दिसंबर तक बीएलओ के पास जमा करना है। जो लोग समय पत्र गणना प्रपत्र जमा नहीं करेंगे वह मतदाता बनने से वंचित रह जाएंगे। प्रत्येक पात्र व्यक्ति को मतदाता सूची से जोड़ना भाजपा का संकल्प है। भाजपा सिर्फ एक राजनैतिक दल नहीं बल्कि सेवा, सम्पन्न और राष्ट्र निर्माण का आंदोलन है।

## हर विधानसभा में 8 किमी. घूमेगी एकता यात्रा

कार्यालय संवाददाता, कानपुर

अमृत विचार। विधानसभा स्तर पर होने वाली पदयात्राओं (एकता यात्रा) को लेकर बुधवार को भाजपा प्रतिनिधि मंडल पुलिस कमिश्नर रघुवीर लाल से मिला। सरदार बल्लभ भाई पटेल की 150 वीं जन्मजयंती समारोह अभियान के अंतर्गत कानपुर उत्तर जिले की चारों विधानसभाओं में पदयात्राओं का आयोजन किया जाना है। भाजपा जिला अध्यक्ष अनिल दीक्षित ने पुलिस कमिश्नर को पत्र के माध्यम से बताया कि प्रत्येक विधान सभा में आठ किलोमीटर की यात्राओं का आयोजन किया जाएगा। यात्राओं के दौरान पर्याप्त पुलिस बल की व्यवस्था की जरूरत है जिससे आम जनमानस के लिए यातायात व्यवस्था सुगम रहे और सुरक्षित रहे।



पुलिस कमिश्नर रघुवीर लाल को पत्र देने भाजपा जिला अध्यक्ष अनिल दीक्षित।

उन्होंने बताया कि सीसामऊ विधानसभा की पदयात्रा 14 नवंबर को सुबह 11 बजे ग्वालटोली चौराहे से प्रारंभ होकर विभिन्न मार्गों से होते हुए संगीत टॉकीज चौराहे पर समाप्त होगी। भाजपा जिला मीडिया प्रभारी अनुराग शर्मा ने बताया कि इसी तरह कल्याणपुर विधानसभा की एकता यात्रा 16 नवंबर को सुबह 10 बजे

पनकी रोड सीएनजी पेट्रोल पम्प के पीछे कल्याणपुर ट्रामा सेंटर से विभिन्न मार्गों से होता हुए आवास विकास नंबर 3 मेजर चौहान स्मारक पर समाप्त होगी। गोविंद नगर विधानसभा की यात्रा 17

- भाजपा का प्रतिनिधि मंडल पुलिस कमिश्नर रघुवीर लाल से मिला
- यातायात व्यवस्था और सुरक्षा को लेकर पुलिस बल तैनाती की मांग

नवंबर को सुबह 10 बजे राम लला स्कूल रावतपुर गांव से प्रारंभ होकर बर्रा 3 के डी ए मार्केट में समाप्त होगी। आर्यनगर विधानसभा की एकता यात्रा 20 नवंबर को सुबह 10 बजे सरस्वती शिशु मंदिर जौनके कॉलेज से प्रारंभ होकर विधान सभा के विभिन्न मार्गों से होते हुए जी एन के कॉलेज बड़े चौराहे पर समाप्त होगी। इस दौरान जितेंद्र शिवकर्माराजू, अभिनव दीक्षित, विश्वास मिश्रा, आकाश शुक्ला, अनुपम मिश्रा, विनय सिंह पटेल रहे।

## अमृत विचार

## क्लासीफाइड

विज्ञापन हेतु अमृत विचार कार्यालय में सम्पर्क करें

## वर्गीकृत विज्ञापन हेतु अमृत विचार अखबार के कार्यालय में सम्पर्क करें

सूचना

मेरे अपना नाम KAMAYANI PANDEY से बदलकर KAMAYANI PANDEY रख लिया अब इसी नाम से जाना व पहचाना जाये। D/O-BINEET PANDEY, ADD-266 HARI NAGAR FAIZABAD ROAD DIST-LUCKNOW-226016 (U.P.)

सूचना

मैंने अपने पुत्र तुषार प्रताप सिंह को इसके गलत आचरण के कारण इसे अपनी सम्पत्त चल - अचल संपत्ति से बेदखल कर दिया है। भविष्य में इसके द्वारा किये किसी भी कृत्य की मेरी व मेरे परिवार की कोई जिम्मेदारी नहीं होगी- बीरेन्द्र प्रताप सिंह ति- 494/140, सराय हसनगंज, डालीगंज, लखनऊ

सूचना

मैंने अपना नाम साफिआ हसन से बदल कर साफिया पत्नी श्री रियाजुल हसन रख लिया है। भविष्य में मुझे इसी नाम से जाना व पहचाना जाए। साफिया पत्नी श्री रियाजुल हसन निवासी- 465 / 265, हाता रितारता बेगम, ठाकुरगंज, थााना-ठाकुरगंज, लखनऊ

सूचना

मेरा सही नाम BEERENDRA KUMAR YADAV व पिता जी का नाम HARCHHATH मान्य व सही है। मेरी झुझुंझि लाइसेंस पुत्र 20110009057 में त्रुटिग्रस्त मेरा नाम VIRENDRA KUMAR YADAV व पिता जी का नाम HARIHAR YADAV अंकित हो गया है जो कि अमान्य व गलत है। नाम बीरेन्द्र कुमार यादव पुत्र हर्षछठ निवासी ग्राम नारियाखेड़ा पीपरगांव नेवादा अतरौली संडीला हर्दोई।

सूचना

सूचित हो कि मैं निजाम पुत्र मोहम्मद इदरीस निवासी मोहल्ला रोखपुर थााना व जिला कन्नौज मेरा बच्चा बेटा अजीम व उसकी पत्नी नाजी लोए दिन मेरे वह मेरे परिवार के साथ घर का बंटवारा कराने के लिए गाली गलौज, गृह क्लेश, मानसिक और शारीरिक रूप से भी प्रताड़ित करते हैं। पुत्र व पुत्रवधू के इन कृत्यों से लग आकर मैं अपनी सम्पत्त चल अचल संपत्ति से इन दोनों को बेदखल करता हूं। अब मेरा वह मेरे परिवार को किसी भी सदस्य का इन लोगों के कृत्यों से भविष्य में कोई सरोकार नहीं होगा।

सूचना

मैंने अपने पुत्र तुषार प्रताप सिंह को इसके गलत आचरण के कारण इसे अपनी सम्पत्त चल - अचल संपत्ति से बेदखल कर दिया है। भविष्य में इसके द्वारा किये किसी भी कृत्य की मेरी व मेरे परिवार की कोई जिम्मेदारी नहीं होगी- बीरेन्द्र प्रताप सिंह ति- 494/140, सराय हसनगंज, डालीगंज, लखनऊ

सूचना

मैंने अपने पुत्र शिवम उर्फ अशीष कुमार के गलत आचरण एवं चाल चलन के चलते संबंध विच्छेद कर सम्पत्त चल अचल संपत्ति से बेदखल कर दिया है। उसके किसी भी कृत्य या लेनदेन से मेरा व मेरे परिवार का कोई वास्ता या सरोकार नहीं होगा वह स्वयं जिम्मेदार होगा। वृजेश उर्फ कन्हैयालाल पुत्र रामचन्द्र व ममता उर्फ प्रभा पोखवाल पत्नी वृजेश उर्फ कन्हैयालाल, निवासीगण -वंशी -थााना- अछल्ला -तहरसील-बिथूना- जिला-औरंगाबाद

सूचना

सूचित हो कि मैं मुन्नु लाल पुत्र दयाराम निवासी ग्राम मवाई रियायक सतौली थााना व जिला कन्नौज मेरा छोटा पुत्र सूरज कुमार व उसकी पत्नी रंजिती आए दिन मेरे व मेरे परिवार के साथ गाली गलौज गृह क्लेश करते हैं सूरज ने अपनी मांजी से रंजिती से विवाह किया है अब वह दोनों हमारे परिवार को मानसिक और शारीरिक रूप से प्रताड़ित करते हैं दोनों के इन कृत्यों से तन आकर मैं अपनी सम्पत्त चल अचल संपत्ति से इन लोगों को बेदखल करता हूं भविष्य में मेरा व मेरे परिवार को किसी भी सदस्य का इन लोगों के कृत्यों से कोई सरोकार नहीं होगा।



सिटी ब्रीफ

फेसबुक पर स्टोरी लगा बैककमी ने लगाई फांसी

कल्याणपुर । “अपने दुख का कारण हम खुद है” फेसबुक स्टोरी लगा एचडीएफसी बैंक कमी अतुल कश्यप ने रावतपुर स्थित किराए के कमरे में फांसी लगाकर आत्महत्या कर ली। कमरे पर पहुंचे दोस्त ने घटना की जानकारी परिजनों व पुलिस को दी। मौके पर पहुंची पुलिस व फील्ड यूनिट की टीम ने जांच की।

3,185 परीक्षार्थी अनुपस्थित

कानपुर। विश्वविद्यालय की सत्र 2025-26 विषम सेमेस्टर की परीक्षाओं में बुधवार को 93,485 छात्र छात्राएं उपस्थित रहे। जिसमें 45,371 छात्र व 48,114 छात्रां थीं। 3,185 छात्र छात्राएं अनुपस्थित रहे। जिसमें 1872 छात्र एवं 1313 छात्रां थीं। 1 छात्र अनुचित साधन प्रयोग में पकड़ा गया। विश्वविद्यालय द्वारा परीक्षाओं को सुचारु रूप से कराने के लिए पर्यवेक्षक की भी नियुक्ति की गई थी।

डॉ. आरके यादव को अतिरिक्त प्रभार

कानपुर। सीएसए विश्वविद्यालय कानपुर के कुलपति ने डॉ आरके यादव को कृषि शोध में गतिशीलता लाने एवं नवाचार के लिए अग्रिम आदेशों तक निदेशक, कृषि प्रयोग केंद्र (निदेशक शोध) का अतिरिक्त प्रभार दिया है।



जानकारी देते छात्र-छात्राएं।

अमृत विचार

14 को होगा ‘कर्माजलि’

कानपुर। केडीएमए इंटरनेशनल का वार्षिकोत्सव ‘कर्माजलि 2025’ 14 नवंबर को आयोजित होगा। इस बार के आयोजन की थीम वेद संहिता है। जिसमें वारो वेद ऋग्वेद, सामवेद, यजुर्वेद, अथर्ववेद में निहित ज्ञान, कर्म, तपस्या, चिकित्सा, विज्ञान आदि को नृत्य नाटिका के माध्यम से रोचक ढंग से दर्शाया जाएगा। यह जानकारी बुधवार को हेड गैल अंशिका गुप्ता देह बॉय तमन दीक्षित ने दी। वार्ता के दौरान श्रेष्ठ गुप्ता व अंशिका कर्माजिजा भी मौजूद रहे। समारोह में सत्र 2024–25 के सर्वश्रेष्ठ विद्यार्थी को चेयरमैन अवार्ड से सम्मानित भी किया जाएगा।



विजयी टीम ट्राफी के साथ।

अमृत विचार

केपीवाई का शानदार प्रदर्शन

कानपुर। जिला तीरदाजी संघ, कानपुर नगर की ओर से किदवाई नगर स्थित धनश्यामदास शिवकुमार नागरिक हायर सेकेंडरी स्कूल में प्रथम जिला स्तरीय इंटर स्कूल तीरदाजी प्रतियोगिता आयोजित हुई। केपीवाई जनसहयोगी इंटर कॉलेज के निशानेबाजों ने प्रतियोगिता में शानदार प्रदर्शन करते हुए विजेता का खिताब अपने नाम किया। विद्यालय के विद्यार्थियों ने इंडियन राउंड और रिकर्व बो राउंड के विभिन्न वर्गों में उत्कृष्ट निशानेबाजी दिखाते हुए सभी को प्रभावित किया। प्रतियोगिता में आरोही वर्मा, वीरशिका, लक्ष्मी राजपूत, नवीन विश्वकर्मा, आदित्य सिंह, आरुष गुप्ता, रश्मि ने अपने-अपने वर्ग में शानदार प्रदर्शन करते हुए पदक जीते। विजेताओं को जिला तीरदाजी संघ के महासचिव राजा भरत अवस्थी द्वारा पदक और ट्रॉफी प्रदान की गई। विद्यालय के प्रबंध निदेशक संदीप मिश्रा ने कहा कि हमारे विद्यार्थियों ने परिश्रम और अनुशासन से यह उपलब्धि प्राप्त की है।

नई पहल

अद्वय-द प्लास्टिक सर्कुलैरिटी इनोवेशन लॉन्चपैड की हुई शुरुआत

‘अद्वय’ बढ़ाएगा स्टार्टअप, दूर होगा प्लास्टिक कचरा

कार्यालय संवाददाता, कानपुर

अमृत विचार। सस्टेनबल इनोवेशन को बढ़ावा देने लिए बुधवार को आईआईटी कानपुर में ‘अद्वय – द प्लास्टिक सर्कुलैरिटी इनोवेशन लॉन्चपैड’ की शुरुआत की गई है। जिसका उद्देश्य प्लास्टिक क्षेत्र में सर्कुलैरिटी को बढ़ावा देने वाली तकनीक-आधारित समाधानों के विकास में तेजी लाना है। यह पहल आईआईटी कानपुर के स्टार्टअप इनक्यूबेशन एंड इनोवेशन सेंटर ने पनी रिकार्ड इंडिया फाउंडेशन के सहयोग से की है।

समारोह के दौरान पनी रिकार्ड इंडिया फाउंडेशन की टीम ने आईआईटी के निदेशक प्रो. मणींद्र अग्रवाल से संस्थान की सस्टेनेबिलिटी तथा नवाचार-आधारित साझेदारी की दृष्टिकोण पर चर्चा की। इस दौरान पर्यावरण से जुड़े गंभीर चुनौतियों का समाधान करने के लिए अनुसंधान-आधारित उद्यमशीलता को बढ़ावा देने पर



आईआईटी में मौजूद प्रोफेसरस।

अमृत विचार

बातचीत हुई। लॉन्च कार्यक्रम में उद्यमियों, शोधकर्ताओं, उद्योग विशेषज्ञों और नीति-निर्माताओं ने भाग लिया। बताया गया कि अद्वय के तहत 10 स्टार्टअप्स को 20 लाख रुपये तक की अनुदान और इनक्यूबेशन सहायता प्रदान की जाएगी। जिससे प्लास्टिक अपशिष्ट प्रबंधन, रिसाईक्लिंग और मूल्य पुनर्प्राप्ति के लिए स्केलेबल और व्यावसायिक रूप

से उपयोगी तकनीकें विकसित की जा सकें। आईआईटी कानपुर की अनुसंधान विशेषज्ञता और नवाचार अवसरंचना का लाभ उठाकर, यह कार्यक्रम ऐसे सतत उद्यमों को प्रोत्साहित करेगा जो पर्यावरणीय चुनौतियों का प्रभावी समाधान दे सकें। यह भी बताया गया कि अद्वय एक व्यापक इनक्यूबेशन स्ट्रक्चर प्रदान करता है। जिसमें अत्याधुनिक प्रयोगशालाओं तक पहुंच, विशेषज्ञ

मार्गदर्शन, उद्योग सहयोग और बाजार संबंध शामिल हैं। यह कार्यक्रम वैज्ञानिक अनुसंधान और औद्योगिक अनुप्रयोग के बीच की दूरी को कम करने का कार्य करेगा, जिससे भारत के सतत विकास और अपशिष्ट प्रबंधन लक्ष्यों में सार्थक योगदान मिल सके। कार्यक्रम के दौरान मुख्य अतिथि नगर आयुक्त अर्पित उपाध्याय ने कहा कि निकट भविष्य में, प्रभावी



छात्र-छात्राओं को संबोधित करते डॉ. सिधांशु।

अमृत विचार

● दस स्टार्टअप को 20 लाख रुपये तक की सहायता प्रदान की जाएगी

अपशिष्ट पृथक्करण और अपशिष्ट को संसाधनों में बदलने जैसी उन्नत तकनीकी समाधान भारत में विकसित होंगे।

अद्वय जैसी पहल सर्कुलैरिटी को बढ़ावा देने में प्रमुख भूमिका निभाएंगी। इस दौरान सीनियर वाइस प्रेसिडेंट इंटिग्रेटेड अपरेशंस एंड एस एंड आर, पनी रिकार्ड इंडिया गगनदीप सिंह सेठी ने कहा कि एसआईआईटी के साथ साझेदारी के माध्यम से हम उद्यमियों को सतत नवाचार के लिए सशक्त बना रहे हैं और ‘गुड टाइम्स फ्रॉम ए गुड प्लेस’ की दिशा में आगे बढ़ रहे हैं। आईआईटी कानपुर के प्रो. दीपू फिलिप ने कहा कि अद्वय आईआईटी कानपुर की सामाजिक रूप से प्रासंगिक नवाचार को प्रोत्साहित करने की निरंतर प्रतिबद्धता को दर्शाता है।

दुबई से सिक्योरिटी प्रोडक्ट के 80 करोड़ रुपये के ऑर्डर मिले

कार्यालय संवाददाता, कानपुर

अमृत विचार। दुबई में पर्यटकों का सीजन शुरू हो गया है। दुबई में एडवेंचर गेम के विश्वभर में फैले दीवाने वहां पहुंचने लगे हैं। एडवेंचर गेम में सिक्योरिटी प्रोडक्ट अनिवार्य होने के चलते शहर के निर्यातकों को भी लाभ हो रहा है। इसके लिए ऑर्डर मिलने शुरू हो गए हैं।

शहर में लेदर के सिक्योरिटी प्रोडक्ट का निर्यात वैश्विक स्तर पर होता है। दुबई के आउटडोर गेम में शुमार एडवेंचर गेम में ऊंट की सवारी, रेत पर कार चलाना सहित अन्य खेल टूरिस्ट के बीच लोकप्रिय है। इसे लेकर दुबई के खरीदारों ने शहर के निर्यातकों को ऑर्डर देना शुरू कर दिया है। लगभग 80 करोड़ रुपये के ऑर्डर दुबई के खरीदारों की ओर से शहर आए हैं। इनमें हाथ की सुरक्षा, कोहनी की सुरक्षा, हेलमेट के चीने पहना जाने वाला कवर, दस्ताने, घुटने की सुरक्षा सहित अन्य उपकरणों को नवंबर के अंत तक भेजा जाना है।

निर्यातक मान रहे हैं कि दुबई के एडवेंचर गेम में टूरिस्ट की भीड़ बढ़ते ही दस दिन के भीतर और



● दुबई एडवेंचर गेम में सिक्योरिटी प्रोडक्ट के अनिवार्य होने के चलते शहर के निर्यातकों को लाभ

अधिक ऑर्डर संभव हो सकते हैं। इसके लिए शहर के निर्यातकों की ओर से पहले ही सैपल भेजे जा चुके हैं। 15 दिसंबर तक शहर के निर्यातकों की ओर से उत्पादों की अंतिम लॉट भेजी जानी है। सना इंटरनेशनल एक्जिम के एमडी डॉ. जफर नफीस ने बताया कि शहर से पूरे विश्व में सिक्योरिटी प्रोडक्ट जाते हैं। दुबई में सिक्योरिटी प्रोडक्ट के मानक काफी कठिन हैं शहर के लेदर उत्पाद वहां पर फिट बैठते हैं। चीन के उत्पाद भरोसेमंद न होने के चलते वहां के खरीदार चीन के खरीदारों से सिक्योरिटी प्रोडक्ट से दूरी बनाए रहते हैं।

3 सौ करोड़ का कारोबार

■ शहर में सिक्योरिटी प्रोडक्ट का निर्यात कारोबार लगभग 3 सौ करोड़ रुपये से अधिक का है। ऐसे देश जहां पर युद्ध चल रहे हैं या खत्म हो चुके हैं या फिर ऐसे देश जहां पर बहुत अधिक विकास या निर्माण कार्य चल रहा है वहां के खरीदारों की ओर से शहर में सिक्योरिटी प्रोडक्ट के ऑर्डर आते हैं। इन देशों में रूस, यूक्रेन, इजरायल, मलेशिया, सिंगापुर, वियतनाम जैसे देश प्रमुख हैं।

अमेरिका से निराशा

■ शहर से अमेरिका में सबसे अधिक लगभग 40 फीसदी लेदर का निर्यात कारोबार लगभग 3 सौ करोड़ रुपये से अधिक का है। ऐसे देश जहां पर युद्ध चल रहे हैं या खत्म हो चुके हैं या फिर ऐसे देश जहां पर बहुत अधिक विकास या निर्माण कार्य चल रहा है वहां के खरीदारों की ओर से शहर में सिक्योरिटी प्रोडक्ट के ऑर्डर आते हैं। इन देशों में रूस, यूक्रेन, इजरायल, मलेशिया, सिंगापुर, वियतनाम जैसे देश प्रमुख हैं।

भाजपा जनजाति गौरव स्वाभिमान दिवस मनाएगी

कानपुर। भाजपा भगवान बिरसा मुंडा की 150वीं जयंती पर 15 नवंबर को जनजातीय गौरव दिवस मनाएगी। इससे पहले भगवान बिरसा मुंडा जयंती समारोह अभियान चलाएगी। मंगलवार को केशव नगर स्थित भाजपा दक्षिण पार्टी कार्यालय में जिलाध्यक्ष शिवराम सिंह ने पार्टी पदाधिकारियों के साथ बैठक कर कार्यक्रम की तैयारियों की। शिवराम सिंह ने कहा कि कार्यक्रम में प्रदेश सरकार के मंत्री एवं प्रदेश भाजपा के पदाधिकारी शामिल होंगे। कार्यक्रमों के माध्यम से मातृभूमि एवं संस्कृति की रक्षा के लिए प्रेरणा देने वाले लोकनायकों के सन्देश को जनमानस तक पहुंचाएंगे। जनजाति समिति की ओर से लोकगीतों, नाटकों के कार्यक्रम कर जनजाती समाज की कला, संस्कृति, परंपरा एवं स्वाभिमान के सन्देश को जन-जन तक पहुंचाया जाएगा। जनजाती समाज को संगठित किया जाएगा।

जनजातीय स्मारकों पर स्वच्छता अभियान चलाया जाएगा। स्मारकों पर दीपोत्सव तथा पूजन कार्यक्रम होंगे। जनजाति समाज की संस्कृति, कला, नृत्य, वेशभूषा पर प्रकाश डालते हुए समाज को उत्पादक बनाने के लिए प्रेरित किया जाएगा। पार्टी जनजाति समाज के आत्मनिर्भरता एवं स्वाभिमान की दिशा में विभिन्न योजनाओं को लेकर जनजाति समाज के बीच जायेगी। दक्षिण जिला मीडिया प्रभारी मनीष त्रिपाठी ने बताया कि समारोह के लिए जिला मंत्री अर्जुन बेरिया को संयोजक और अनुसूचित जनजाति मोर्चा जिलाध्यक्ष रामबाबू गिहार को सह संयोजक बनाया गया है। बैठक में जसवंदर सिंह, गणेश शुक्ला, मनीष त्रिपाठी, अनुराग शुक्ला, विनोद मिश्रा, शिवपूजन सविता, राजन चौहान,शिवम मिश्रा, संजीव बेरी, आदि मौजूद रहे।



प्रदर्शनी में मौजूद अतिथि।

अमृत विचार

कला की बारीकियां समझीं

कार्यालय संवाददाता, कानपुर

अमृत विचार। यूनाइटेड पब्लिक स्कूल सिविल लाइंस में तरुण कोठारी और जगदीश जोशी की कलाकृतियों की प्रदर्शनी लगाई गई। प्रदर्शनी के साथ एक कार्यशाला का आयोजन किया गया। जिसमें विद्यालय के सभी छात्र-छात्राओं ने कलाकारी विधा से सम्बंधित अपनी समस्याओं का समाधान करने के साथ कलाकृतियों की रचना के गुण सीखे। इस दौरान तरुण कोठारी ने ‘आईल पेस्टल’

और जगदीश जोशी ‘वाटर कलर’ पेंटिंग्स बनाकर लाइव डिमांस्ट्रेशन दिया। जिसमें छात्र-छात्राओं ने पेंटिंग्स निर्माण के विषय पर प्रश्न पूछकर अपनी जिज्ञासाओं का समाधान किया। प्रदर्शनी के अंतिम दिन यूनाइटेड पब्लिक स्कूल के महासचिव रोचक रोहतगी, प्रधानाचार्या ज्योति दास, रतन राठौर, डॉ पूर्णिमा तिवारी, राधेश्याम दीक्षित, सुबोध शाह, दिलीप भट्ट एवं विद्यालय की शिक्षिका वरीशा अंसारी, वर्षा भांगव और अमिता जोशी आदि मौजूद रहीं।

कार्यालय नगर पंचायत मऊ, जनपद–चित्रकूट

पत्रांक–589/न0पं0मऊ/2025–26

दिनाँक– 12 नवम्बर, 2025

निविदा सूचना

सर्वसाधारण को सूचित किया जाता है कि वित्तीय वर्ष 2025–26 में ठंड एवं शीतलहरी से उत्पन्न होने वाली समस्याओं के दृष्टिगत निराश्रित एवं कमजोर वर्ग के असुरक्षित व्यक्तियों एवं राहगीरों के लिए नगर पंचायत मऊ क्षेत्रान्तर्गत मुख्य मार्गों व चौराहों में अलाव लगाये जाने हेतु जलाऊ सूखी लकड़ी क्रय किये जाने के सम्बन्ध में दिनांक 13.11.2025 से 25.11.2025 तक प्रति कुंटल की दर से सील बंद निविदा दरें अपरान्ह 02.00 बजे तक नगर पंचायत मऊ में आमंत्रित की जाती है, निविदा प्रपत्रों की विक्री दिनांक 15.11.2025 से 24.11.2025 तक 500 रु0 प्रति निविदा फार्म शुल्क जमा कराकर कार्यालय नगर पंचायत मऊ में की जायेगी। प्राप्त निविदाओं को दिनांक 25.11.2025 को अपरान्ह 03.00 बजे निविदादाताओं की उपस्थित में खोली जायेगी। निविदा स्वीकृत/अस्वीकृत करने के समस्त अधिकार अधोहस्ताक्षरी /सक्षम अधिकारी, नगर पंचायत मऊ में निहित होंगे। समयावधि के उपरान्त प्राप्त निविदाएं स्वीकार नहीं होगी। निविदा से संबंधित धरोहर धनराशि 10000.00 रुपये कार्यालय में नगद/नगर पंचायत निकाय निधि खाता संख्या 40050347025 आई0एफ0एएस0सी0 SBIN0011205 में जमा कर, जमा रशीद की प्रति निविदा के साथ संलग्न कर जमा करना अनिवार्य होगा।

उक्त से सम्बन्धित जानकारी किसी भी कार्य दिवस में नगर पंचायत कार्यालय से प्राप्त की जा सकती है।

अधिशायी अधिकारी  
नगर पंचायत मऊ  
जनपद–चित्रकूट

अध्यक्ष  
नगर पंचायत मऊ  
जनपद–चित्रकूट



## न्यूज़ ब्रीफ

## राज्यमंत्री ने किया रजिस्ट्री कार्यालय का शिलान्यास

सफ़ीपुर । रजिस्ट्री कार्यालय को अब नया भवन मिलने जा रहा है । शासन ने इसके निर्माण के लिए 2.28 करोड़ का बजट स्वीकृत किया है । बुधवार को स्टॉप व पंजीयन राज्य मंत्री (स्वतंत्र प्रभार) रवींद्र जायसवाल ने वीडियो कॉन्फ्रेंसिंग के माध्यम से उपनिबंधक कार्यालय भवन के निर्माण कार्य का शिलान्यास किया । इस दौरान एसडीएम शिवेंद्र वर्मा ने प्रस्तावित भवन स्थल का निरीक्षण करते हुए कहा कि भवन तैयार होने से क्रय-विक्रय संबंधी कार्यों में आने वाले लोगों को काफी सुविधा मिलेगी । इस अवसर पर रजिस्ट्रार राजेश पांडे, राजेश सरोज सहित अन्य कर्मचारी उपस्थित रहे ।

## सुनील बने अध्यक्ष

सफ़ीपुर । समाज कल्याण विकास संघ की बुधवार को हुई बैठक में सर्व सम्मति से ब्लॉक स्तरीय पदाधिकारियों का चयन हुआ । इसमें चुना अधिकारी के रूप में सेवा निवृत्त सहायक विकास अधिकारी ब्रह्मदेव पाण्डेय व ब्रज मोहन वर्मा मौजूद रहे । सर्वसम्मति से सफ़ीपुर ब्लॉक में तेनात सुनील रावत को अध्यक्ष, शुभम श्रीवास्तव को उपाध्यक्ष व श्रीकांत मिश्रा को महामंत्री चयनित किया गया । वहीं ब्रह्मदेव पाण्डेय व ब्रज मोहन वर्मा को संरक्षक का दायित्व सौंपा गया । कार्यकारिणी गठन के बाद नव मनोनीत पदाधिकारियों को सदस्यों व साथियों ने शुभकामनाएं दीं । इसमें सहायक विकास अधिकारी समाज कल्याण पुजा सिंह, शशि प्रभा, राखी पटेल, अस्मित पटेल, अजय कुमार, अजय वरण सागर, शिवेंद्र प्रताप व सूर्यमणि आदि कर्मचारी रहे ।

## परीक्षा के लिए आवेदन 20 नवंबर से

उन्नाव । उप्र मंदरसा शिक्षा परिषद लखनऊ द्वारा संचालित मुंशी, मौलवी (सेकेण्डी अरबी-फारसी) व आलिम (सीनियर सेकेण्डी अरबी-फारसी) परीक्षा वर्ष 2025 के आनलाइन आवेदन-पत्र मंदरसे के माध्यम से मंदरसा पोर्टल पर 20 नवंबर से 19 दिसंबर तक भर्ती जाएंगे । इस अवधि में परीक्षा शुल्क जमा करने के माध्यम से राजकोष में जमा होंगे । मंदरसी द्वारा आवेदन फार्म को ऑनलाइन भरने की अंतिम तिथि 20 दिसंबर 2025 है तथा मंदरसी द्वारा छात्र/छात्राओं के आवेदन पत्रों को नियमानुसार मंदरसा पोर्टल को 22 दिसंबर तक लाक करना है ।

## सड़क हादसे में घायल किसान ने तोड़ा दम

उन्नाव ।हसनगंज कोतवाली क्षेत्र के मौला बाकीपुर गांव निवासी दिलीप सिंह (40) पुत्र अशोक कुमार खेती कर परिवार पालता था । बीती 28 अक्टूबर की देर शाम खाना खाकर फसल की रखवाली करने जा था । तभी गांव के हसनगंज-मुंशीमार्ग पर तेज रफ्तार अज्ञात वाहन उसे टक्कर मार कर भाग निकला था । सिर में आई गंभीर चोटें देख उसे परिजनों ने लखनऊ के एक निजी अस्पताल में भर्ती कराया था ।15 दिन चले इलाज के बाद भी सुधार न होने पर डॉक्टर ने दया खड़े कर दिए ।परिजन उसे मंगलवार रात घर ले आए । जहां भोरफैहर तक मौती हो गई ।हसनगंज कोतवाली पुलिस ने शव का पोस्टमार्टम कराया है ।

## 16 तक कर सकते हैं ऑनलाइन आवेदन

उन्नाव । उप्र माटीकला बोर्ड द्वारा इस वित्तीय वर्ष में माटीकला से जुड़े परंपरागत कामगारों के कौशल सुधार हेतु माटीकला शिल्पकारी 15 दिवसीय आवासीय प्रशिक्षण सत्र का आयोजन मंडलीय प्रशिक्षण केन्द्र डालीगंज लखनऊ में होगा । इसमें जिले के 15 लाभार्थियों को माटीकला के विषय में विशेषज्ञ का व्याख्यान व मास्टर ट्रेनर द्वारा क्रियात्मक प्रशिक्षण दिया जायेगा । जिला ग्राम उद्योग अधिकारी संजीव सिंह ने कहा कि इस प्रशिक्षण कार्यक्रम में माटीकला की कलात्मक, सौंदर्यपरक, मूर्ति सजावट, कसीदाकारी, सिरैमिक, चौनी मिट्टी की वस्तुओं उत्पादन के साथ व्यवसाय स्थापित पूर्व संचालित करने का व्यवहारिक प्रशिक्षण भी दिया जायेगा । प्रशिक्षण हेतु इच्छुक लाभार्थी माटीकला के पोर्टल पर 16 नवंबर तक ऑनलाइन आवेदन कर सकते हैं ।

## आतंकवाद के विरोध में फूका पुतला

शुक्लागंज । बुधवार को पोनी रोड के व्यापारियों ने दिल्ली के लाल किले के पास हुय बम विस्फोट की घटना पर आक्रोश जताते हुए आतंकवाद का पुतला दहन किया । व्यापारियों ने आत्मघाती हमले को कायदारा हरकत बताते हुए आतंकवाद मुर्दाबद के नारे लगाए और सरकार से ऐसे आतंकी हमलों पर कठोर कार्रवाई की मांग की । व्यापारियों का कहना था कि निर्दोष लोगों की जान लेने वाले आतंिकियों को किसी भी कीमत पर बख्शा नहीं जाना चाहिए । उन्होंने कहा कि सरकार को आतंकवाद की जड़ों को खत्म करने के लिए सख्त कदम उठाने चाहिए । इस मौके पर पुतलीलाल वर्मा, रवि शंकर गुला, जयपाल साहू, कन्हैया लाल, ईलू गुला, उब्बा जायसवाल, आशीष समेत अन्य व्यापारी मौजूद रहे ।

## अमृत विचार

## ओवरलोड वाहनों को पास कराने वाले सिंडीकेट का भंडाफोड़

## ▶ अवैध खनन में लगे वाहनों को पास कराकर लगा रहे थे करोड़ों का चूना

कार्यालय संवाददाता, उन्नाव

**अमर विचार ।** अवैध खनन में लगे ओवरलोड वाहनों को परिवहन अफसरों की मुली भगत से पास कराने वाले सिंडिकेट का एसटीएफ ने भंडाफोड़ कर 5 लोगों को पकड़ा है। इनके पास से दो कार, मोबाइल फोन व नगदी बरामद कर सदर कोतवाली में रिपोर्ट दर्ज कराकर जेल भेजा गया है। एसटीएफ की कार्रवाई से परिवहन अधिकारियों में हड़कंप मचा है।

परिवहन अधिकारियों से मिलकर रात के अंधेरे में गिट्टी, मौरंग व बालू के ओवरलोड वाहनों को सुरक्षित जिले की सीमा से पार कराकर सरकार को राजस्व का चूना लगाने के खेल की शिकायत पर मुख्यमंत्री योगी आदित्यनाथ ने प्रदेश भर में एसटीएफ को लगाया था। इस पर सक्रिय हुई कानपुर यूनिट की एसटीएफ के दरोगा राहुल परमार ने



पुलिस की गिरफ्त में आरोपी।

अमृत विचार

टीम के साथ मामले की तहकीकात शुरू की। इसी दौरान मंगलवार रात इनपुट मिला कि ओवरलोड वाहनों को पास कराने वाले गिरोह के सदस्य शुक्लागंज से उन्नाव की ओर जा रहे हैं।

इस पर एसटीएफ टीम ने सदर कोतवाली प्रभारी संजीव कुशवाहा व फोर्स के साथ लखनऊ-उन्नाव हाईवे के गदन खेड़ा चौराहा के पास घेराबंदी कर छापे मारी की। जिसमें संयुक्त टीम ने मो. तारिक

हुसैन पुत्र मो. शक्कन, नियाज अहमद उर्फ अमन पुत्र स्व. नफीस अहमद निवासी हिरन नगर, सुनील सचान पुत्र शिवशंकर निवासी जवाहर नगर, प्रदीप सिंह पुत्र स्व. उदयभान निवासी स्योहि ललरपुर घाटमपुर कानपुर व श्रीकिशन पुत्र भगवानदीन नारायच थाना भौंडाहा हमीरपुर को हिरासत में लिया। इनके पास से 13,800 रुपए व 7 मोबाइल फोन मिले। जिसकी जांच में इसमें अवैध लेनदेन संबंधी डेटा

## रक्तदान कर दिया समाज सेवा का संदेश

**उन्नाव, अमृत विचार ।** पुलिस लाइन में स्वैच्छिक रक्तदान शिविर का आयोजन हुआ। इसमें पुलिस अधिकारियों व कर्मचारियों ने बह-चढ़कर हिस्सा लिया और रक्तदान कर समाज सेवा का संदेश दिया।

शिविर का शुभारंभ एसपी जय प्रकाश सिंह ने रक्तदान कर किया। इसमें उन्होंने सभी पुलिस कर्मियों से कहा कि रक्तदान महादान है। यह ऐसा कार्य है जिससे कई अमूल्य जिंदगियों को बचाया जा सकता है। उन्होंने रक्तदान के महत्व को बढ़ावा देने और रक्त की कमी को पूरा करने के लिए सभी से आगे आने की अपील की। उन्होंने कहा कि पुलिस विभाग



पुलिस लाइन में रक्तदान के बाद एसपी को प्रमाणपत्र देते चिकित्सक।

अमृत विचार

हमेशा समाज सेवा के लिए तत्पर रहता है और यह रक्तदान शिविर इसी प्रतिबद्धता का एक उदाहरण है। उन्होंने बताया कि रक्तदान करने से न केवल दूसरों का जीवन

बचता है बल्कि यह हमारे शरीर के लिए भी लाभकारी होता है। इसमें कई पुलिस अधिकारियों व कर्मियों ने उत्साहपूर्वक भाग लिया और स्वेच्छा से रक्तदान किया।

## नवनिर्मित मार्गों का लोकार्पण कर जनता को समर्पित



लोकार्पण के दौरान लोगों का अभिवादन करती नगर पालिका अध्यक्ष श्वेता मिश्रा ।

**उन्नाव, अमृत विचार ।** जनसुविधा को प्राथमिकता देते हुए बुधवार को नगर पालिका अध्यक्ष श्वेता भानू मिश्रा ने क्षेत्र के दो वार्डों में नवनिर्मित मार्ग व नालियों के निर्माण कार्यों का लोकार्पण किया और उन्हें क्षेत्रवासियों को समर्पित किया। वार्ड 28 में जलकल

## संवाददाता, शुक्लागंज, अमृत विचार ।

कानपुर-लखनऊ रेल मार्ग स्थित सहजनी क्रॉसिंग पर बुधवार शाम अचानक तकनीकी खराबी आने से गेटबूम बंद नहीं हो सका। इलेक्ट्रॉनिक पैनल की लाइट जाते ही गेट की चाबी फंस गई, जिससे क्रॉसिंग का गेट अटक गया और ट्रेनों के संचालन में बाधा आ गई। स्थिति को संभालने के लिए गेटमैन ने तुरंत स्लाइडिंग गेट लगाकर रेलवे ट्रैक को सुरक्षित किया और ट्रेनों को गुजरने दिया। शाम करीब 6:15 बजे की है, जब गेटमैन क्रॉसिंग बंद करने की प्रक्रिया में था। तभी अचानक बिजली कटने से इलेक्ट्रॉनिक पैनल बंद हो गया और गेट की चाबी लॉक में फंस गई। गेटबूम नहीं बंद हो पाने

## गंगा डाउन लाइन ट्रैक पर एचबीम स्लीपर की टेस्टिंग



रेलवे पुल के डाउन लाइन पर टेस्टिंग के दौरान मौजूद रेल अधिकारी।

अमृत विचार

**शुक्लागंज, अमृत विचार ।** कानपुर-लखनऊ रेल रूट पर हाईस्पीड ट्रेनें चलाने की तैयारी तेज हो गई है। इसी क्रम में गंगा नदी पर बने रेलवे पुल के डाउन ट्रैक को मजबूत किया जा रहा है। बुधवार दोपहर एसएसई ब्रिज अजय यादव, एनएस मीना और एसएसई पी-वे महेश मीना मातहतों के साथ गंगापुल पहुंचे, जहां डाउन लाइन पर एचबीम चैनल स्लीपर लगाकर

## अनदेखी

राहगीरों को चलना हुआ मुश्किल, जाम की स्थिति गंभीर

## फोरलेन पर अतिक्रमणकारियों का कब्जा

संवाददाता, शुक्लागंज (उन्नाव)

**अमृत विचार ।** नगर के बालूघाट से लेकर मरहला चौराहा तक फोरलेन दहन किया । व्यापारियों के समस्या लगातार बढ़ती जा रही है। सड़क के दोनों ओर ठेला, खुमचा, पटरी और पक्के दुकानदारों द्वारा फैलाए गए कब्जों ने राहगीरों की मुश्किलें बढ़ा दी हैं। सुबह और शाम के व्यस्त समय में वाहनों की कतारें लगने से जाम की स्थिति आम हो गई है।

फोरलेन किनारे अस्थायी दुकानदारों ने गुमटी और ठेले लगा लिए हैं, जबकि कई पक्के दुकानदार फुटपाथ और सड़क तक सामान फैलाकर बिक्री कर



फोरलेन पर इस तरह है अतिक्रमणकारियों का कब्जा ।

अमृत विचार

रहे हैं। परिणामस्वरूप आधी सड़क अतिक्रमण की जद में आ गई है। खासतौर पर शाम के समय

सब्जी मंडी के दौरान स्थिति बेहद गंभीर हो जाती है। भीड़भाड़ बढ़ने से दोपहिया वाहन चालकों को

## शोभन सरकार का विजिट करेंगे दिव्यांग छात्र

**उन्नाव ।** राज्य परियोजना निदेशक के निर्देश पर समग्र शिक्षा अभियान में समेकित शिक्षा के तहत परिषदीय विद्यालयों में पढ़ने वाले दिव्यांग बच्चों को एक्सपोजर विजिट कराने के निर्देश दिए गए थे। इसके अनुपालन में जिले के आधा दर्जन विकास खंडो व नगर क्षेत्र के दिव्यांग बच्चों को शोभन सरकार कानपुर के विजिट के लिए बस को बीएसए अमिता सिंह ने झंडी दिखाकर रवाना किया।

जिला समन्वयक समेकित शिक्षा शशि प्रभा श्रीवास्तव ने बताया कि राज्य परियोजना निदेशक द्वारा निर्देश जारी किए गए थे कि जिले के परिषदीय विद्यालयों में अध्यनरत दिव्यांग बच्चों को 3 एक्सपोजर विजिट कराये जाएं। बीएसए द्वारा निराला पार्क के सामने से हरी झंडी दिखाकर प्रथम एक्सपोजर विजिट शोभन सरकार कानपुर के लिए रवाना किया। इसमें विकासखंड सिकंदरपुर कर्ण, सफीपुर, हसनगंज, गंजमुरादाबाद, सरोसी, बांगरमऊ व नगर क्षेत्र के 45 बच्चों, 15 अभिभावकों व 15 स्पेशल एजुकेटर थे।

## ‘जय श्री कृष्ण’ के जयकारों से गुंजा पंडाल

**उन्नाव ।** शहर के कॉलेज रोड स्थित क्षेमेश्वर महादेव मंदिर में चल रही श्रीमद्भागवत कथा के छठे दिन श्रद्धा और भक्ति का अद्भुत संगम देखने को मिला। इस अवसर पर भगवान कृष्ण और रुक्मिणी के विवाह का मनोहारी प्रसंग धूमधाम से मना। आचार्य सुनील मिश्र शास्त्री ने रुक्मिणी विवाह की कथा का विस्तृत और भावपूर्ण वर्णन करते हुए बताया कि कैसे रुक्मिणी ने भगवान कृष्ण को पाने के लिए साहस का परिचय दिया और धर्म की स्थापना हेतु उनका विवाह हुआ। पंडाल में भक्तों ने खुद कृष्ण-रुक्मिणी विवाह कार्यक्रम का जीवंत मनन किया। पूरा परिसर ‘जय श्री कृष्ण’ के जयकारों से गुंज उठा। इस अवसर पर शिव गोविंद मिश्र जी, सूर्या मिश्र, अनूप शुक्ल मौजूद रहे।



सहजनी क्रॉसिंग पर लगाया गया स्लाइडिंग गेट ।

अमृत विचार

के कारण दोनों ओर वाहनों की लंबी कतारें लग गईं, जिससे सहजनी तिराहे तक जाम की स्थिति बन गई । गेटमैन ने तुरंत इसकी सूचना मगरवारा और गंगाघाट स्टेशन मास्टर को दी। निर्देश मिलने पर स्लाइडिंग गेट लगाकर ट्रेनों को सुरक्षित रूप से पास कराया गया। गेटमैन के अनुसार, यह खराबी

पिछले कई दिनों से बनी हुई थी और इसकी जानकारी एसएनटी विभाग को पहले ही दी जा चुकी थी। करीब सात बजे गेटबूम दुरुस्त हो सका। इस दौरान अप और डाउन दोनों लाइनों पर करीब आधा दर्जन ट्रेनें स्लाइडिंग गेट की निगरानी में पार कराई गईं, जबकि सड़क यातायात एक घंटे तक ठप रहा।

जर्जर स्लीपर और ट्रफ को हटाकर नए एचबीम चैनल स्लीपर डाले जा चुके हैं। उसी तर्ज पर अब डाउन लाइन पर यह कार्य किया जाना है। पूर्व में डीआरएम और प्रिंसिपल चीफ इंजीनियर ने डाउन ट्रैक का निरीक्षण कर जनवरी 2026 में ट्रफ और स्लीपर बदलने का निर्देश दिया था। बुधवार को की गई टेस्टिंग के बाद अधिकारियों ने बताया कि रिपोर्ट आलाधिकारियों को भेजी जाएगी।

## तमन्ना जवान हो जाए जब कोई मेहरबान हो जाए...



काव्य पाठ करती प्रिया श्रीवास्तव ।

अमृत विचार

**उन्नाव, अमृत विचार ।** शहर के जीआईसी मैदान में चल रहे 13 दिवसीय उन्नाव महोत्सव के बारहवें दिन अखिल भारतीय कवि सम्मेलन और मुशायरे का आयोजन हुआ। इसमें मां दीपाणि की वेदना के बाद संचालन करते हुए गीतकार मुकेश श्रीवास्तव ने पढ़ा साजिश है या चूक हुई है गुलशन के रखवालों से

## किशोरी से दुष्कर्म के दोषी को 10 साल की सजा

संवाददाता, उन्नाव

**अमृत विचार ।** किशोरी से दुष्कर्म करने के दोषी युवक को कोर्ट ने 10 साल की सजा सुनाई है। साथ ही उस पर 50 हजार का जुर्माना भी लगाया है।

सफीपुर कोतवाली क्षेत्र के एक गांव निवासी किशोरी ने पुलिस को शिकायती पत्र देकर बताया था कि 8 अक्टूबर-2019 को दोपहर एक बजे वह बाग गई थी। तभी ईश्वरीखेड़ा गांव निवासी सुजीत ने उसे दबोच लिया और झाड़ियों में खींच ले गया। जहां उसने उससे दुष्कर्म करने के बाद घर या पुलिस से शिकायत करने पर जान से मारने की धमकी दी। मेडिकल करारक पुलिस ने रिपोर्ट दर्ज कर 6 नवंबर-2019 को आरोपी को पकड़कर जेल भेजा था। आईओ अशोक पांडेय ने जांच कर 13 जनवरी-2020 को कोर्ट में चार्जशीट पेश की थी। बुधवार को मुकदमे की अंतिम सुनवाई के बाद न्यायाधीश शैलेंद्र सिंह यादव ने शासकीय अधिवक्ता प्रदीप श्रीवास्तव की दलील व साक्ष्य के



आधार पर सुजीत को दोषी ठहराते हुए 10 साल की सजा सुनाई है।

## गैंगस्टर को मिली 2 साल की सजा

पुरवा कोतवाली पुलिस ने माखी थानातर्गत रनागढ़ी गांव निवासी सूरज पर गैंगस्टर एक्ट में कार्रवाई की थी। इसकी जांच तत्कालीन मौरवां एसओ दिनेश मिश्रा ने करते हुए साक्ष्य एकत्र कर 27 मई-2017 को कोर्ट में चार्जशीट पेश की थी। बुधवार को मुकदमे की अंतिम सुनवाई के अंतिम सुनवाई में न्यायाधीश निवेदिता अस्थाना ने शासकीय अधिवक्ता शिवरास त्रिपाठी, अलंकार द्विवेदी व हरीश अवस्थी की दलील व साक्ष्य के आधार पर सूरज को दोषी ठहराते हुए 2 साल की सजा व 5 हजार का जुर्माना लगाया।

## तालाब में डूबकर वृद्ध की हुई मौत

**संवाददाता, उन्नाव** स्थित तालाब में मछली पकड़ने गए लोगों ने उसका शव पानी में उतराता देखा तो उनके होश उड़ गए। इसकी खबर लगते ही वहां लोगों की भीड़ एकत्र हो गई। बेटे गुड्डू ने बताया कि पिता रोज सुबह बाजार तक टहलने जाते थे। वहीं से चाय पीकर लौटते थे। उसकी मौत से बेटे गुड्डू व राजेश बेहाल रहे। बेटे ने पुलिस को घेर फिसलने से तालाब में गिरकर डूबने से मौत होने की संभावना जता पोस्टमार्टम कराने की तहरीर दी। जिस पर पुलिस ने

शव पोस्टमार्टम के लिए भेजा ।

## सभासद ने की तालाब में जाली लगवाने की मांग

हड़हा तालाब काफी गहरा व बड़ा है। इसके चारों ओर मकान बनने से कई वर्षों से सिल्ट सफाई नहीं हो पाई। सभासद अनीता निगम ने बताया कि बीते साल इस तालाब में गांव के मालिक राम व पुत्तू कश्यप की डूबने से मौत हुई थी। इसके अलावा कई अन्य भी इस तालाब में डूबकर जान गंवा चुके हैं। उन्होंने बताया कि नगर पंचायत अध्यक्ष लक्ष्मी वर्मा से तालाब के चारों ओर सुरक्षा जाली लगाने की मांग की है।

## पीक ऑवर और दोपहर में नवीन पुल पर जाम



नवीन पुल के रास्ते पर जाम में फंसे वाहन सवार ।

अमृत विचार

**शुक्लागंज, अमृत विचार ।** नवीन पुल पर लगने वाला जाम बुधवार को फिर से लोगों के लिए मुसीबत बन गया। सुबह और दोपहर दोनों समय पुल पर वाहनों की लंबी कतारें लग गईं। पीक ऑवर में जहां कार्यालय और स्कूल जाने वाले लोग फंसे रहे, वहीं दोपहर में कानपुर-लखनऊ मार्ग पूरी तरह ठप हो गया।

सुबह करीब 10:30 बजे जैसे ही लोग दफ्तरों के लिए निकले, पुल पर वाहनों की संख्या तेजी से बढ़ने लगी। कुछ ही देर में चारपहिया, दोपहिया और ई-बसों की भीड़ से यातायात रेंगेने लगा। संकरे रास्ते और अव्यवस्थित रूप से खड़े वाहनों के कारण स्थिति बिगड़ गई। इसी बीच, जाम हटाने के बजाय ट्रैफिक

पुलिस चालान काटने में व्यस्त दिखी। इससे वाहन चालकों और पुलिसकर्मियों के बीच बहस भी हुई, जिससे जाम और अधिक बढ़ गया। करीब 12:30 बजे पुलिस ने आड़े तिरछे खड़े वाहनों को हटवाकर रास्ता साफ कराया, जिसके बाद धीरे-धीरे यातायात सामान्य हो सका। लेकिन परेशानी यहीं खत्म नहीं हुई। दोपहर करीब 3:30 बजे एक बार फिर पुल पर वाहनों की लंबी कतारें लग गईं। आधे घंटे से अधिक समय तक पुल और आसपास का क्षेत्र जाम से जूझता रहा। स्थानीय लोगों ने आरोप लगाया कि ट्रैफिक पुलिस जाम प्रबंधन के बजाय चालान काटने में व्यस्त रहती है।

**सार्वजनिक सूचना**  
सर्वसाधारण को सूचित किया जाता है कि श्रीमती सूखी पत्नी छोटकले निवासी मोहल्ला वरगाह शरीक बांगरमऊ जिला उन्नाव में पालिका कार्यालय में दिनांक 04-11-2025 को अपने आवेदन पत्र के साथ रजिस्टर्ड बैनामा, आधार कार्ड की छायाप्रति व शपथ पत्र प्रस्तुत कर यह उल्लेख किया है कि प्राथिनी ने मोहल्ला सेव्यवदा बांगरमऊ का एक किता प्लाट पूरव से पश्चिम 20 फिट व उत्तर से दक्षिण 18 फिट कुल क्षेत्रफल 360 वर्गफीट या 32.46 वर्गमीटर प्लाट विक्रेता श्री अब्दुल कादिर उर्फ मुन्ना पुत्र अब्दुल हमीद निवासी मोहल्ला सेव्यवदा बांगरमऊ बांगरमऊ जिला उन्नाव से जरिये रजिस्टर्ड बैनामा दिनांक 29-02-2024 को क्रय कर गोड़े का निर्माण कराया लिया है। उक्त गोड़े की चौधदी निम्नलिखित है। पूरव-मकान सगीरी पश्चिम- रास्ता 4.2 फिट चौड़ा उत्तर-मकान रंसेश दक्षिण- मकान शिवगढा प्राथिनी ने अपने उपरोक्त निर्मित गोड़े को नगर पालिका कर पंजिका में कर की अवयगी के लिए अपने नाम से दर्ज किये जाने की मांग की है। पत्रावली पर उपलब्ध साक्ष्य आवेदन पत्र, रजिस्टर्ड बैनामा, शपथ पत्र, आधार कार्ड की छायाप्रति के आधार पर यदि उक्त नामान्तरण प्रक्रिया को पूर्ण किये जाने में 30 की को कोई भी आपत्ति है। तो वह विज्ञापन प्रकाशन से कि स्थिति के अन्वर उक्त मकन से सम्बंधित सर्वमन्ना रजिस्टर्ड साक्ष्य सहित मेरे सम्मक्ष उपस्थित हो कर वह अपनी आपत्ति दर्ज करवा सकता है। बाद मियाद गुजर जाने पर किसी भी आपत्ति पर कोई विचार नहीं किया जायेगा और उपरोक्त नामान्तरण प्रक्रिया को आवेदनकर्ता के पक्ष में पूर्ण कर दिया जायेगा। तत्पश्चात नगर पालिका परिषद बांगरमऊ की कोई जिम्मेवारी न होगी।  
अधिशायी अधिकारी  
नगर पालिका परिषद, बांगरमऊ उन्नाव



# अमृत विचार

गुरुवार, 13 नवंबर 2025

## सफेदपोश आतंक

दिल्ली विस्फोट के नये खुलासों ने एक बार फिर यह स्पष्ट कर दिया है कि यह कई शहरों में धमाके की सुव्यवस्थित आतंकी साजिशों शृंखला की एक कड़ी थी। जांच एजेंसियों द्वारा पकड़े गए आरोपियों में छह डॉक्टरों सहित अनेक उच्च शिक्षित युवाओं का शामिल होना यह बताता है कि आतंकवाद वंचित तबके के साथ ही अब शहरी, शिक्षित, प्रतिष्ठित वर्गों के बीच भी गहरी पैठ बना चुका है। यह सवाल बेहद गंभीर है कि आखिर पढ़े-लिखे, सामाजिक रूप से सफल लोग आतंक के रास्ते पर क्यों उतर रहे हैं? उत्तर है, धर्म के अधूरे घातक ज्ञान के बाद वैचारिक ब्रेनवॉश, ऑनलाइन प्रचार और “डिजिटल रैडिकलाइजेशन” का बढ़ता जाल। सोशल मीडिया प्लेटफ़ॉर्म, धार्मिक कट्टरपंथी साइटें और एन्क्रिप्टेड चैट समूह अब आतंक के लिए वही काम कर रहे हैं जो कभी सीमापार प्रशिक्षण शिविर करते थे। अब आतंकी शिविरों जाने की जरूरत नहीं वह खुद ऐसे लोगों तक पहुंच रहा है। इन मंचों पर “युवाओं को यह विश्वास दिलाया जा रहा है कि हिंसा किसी उच्चतर उद्देश्य की पूर्ति का साधन है। भारत में “वाइट कॉलर टेरर मॉड्यूल” का फैलना इसी प्रक्रिया का नतीजा है। ये लोग न तो आर्थिक रूप से मजबूर हैं और न ही सामाजिक रूप से हाशिए पर, परंतु इन्हें आतंकवादी संगठनों द्वारा “इंटेलेक्चुअल कैप” के रूप में सामाजिक साख वाले चेहरे तथा तकनीकी, वित्तीय और नेटवर्किंग सहायता देने वाले सहयोगी के बतौर इस्तेमाल किया जा रहा है। इसके चलते आतंकी विचार अब विश्वविद्यालयों, अस्पतालों और आईटी कंपनियों के गलियारों तक पहुंच गया है। इस पूरे नेटवर्क के सूत्र पाकिस्तान तक जाते हैं। गिरफ्तारियों से साफ है कि धन, विस्फोटक और डिजिटल सहायता पाकिस्तान की धरती से संचालित समूहों जैश-ए-मोहम्मद और लश्कर-ए-तैयबा से प्राप्त हुई। सैन्य-ग्रेड विस्फोटकों तक पहुंच बना लेना और तीन हजार किलो तक सामग्री जुटा लेना तभी संभव हो सकता है जब इसके पीछे संगठित अंतरराष्ट्रीय लॉजिस्टिक चैनल हों। यह भारत की खुफिया एजेंसियों के लिए गंभीर आत्ममंथन का विषय है कि इतने बड़े नेटवर्क को सक्रिय होने में इतना समय कैसे मिल गया।

“ऑपरेशन सिंदूर” के बाद यह अपेक्षा थी कि पाकिस्तान को भारत की आंतरिक सुरक्षा से खिलवाड़ की कोई और गुंजाइश नहीं बचेगी, लेकिन हकीकत में उसे उतना सबक नहीं मिला जितनी जरूरत थी। इसका कारण यह है कि भारत की प्रतिक्रिया अक्सर ‘घटना के बाद’ तक सीमित रहती है, ‘घटना से पहले’ नहीं। यही हमारी रणनीतिक कमजोरी है। जरूरी है कि गृह मंत्रालय साइबर इंटेलिजेंस को मजबूत बनाते हुए इस पर बहुस्तरीय निगरानी बांछा रूपायित करें, विश्वविद्यालयों और अस्पतालों जैसे संवेदनशील संस्थानों में सुरक्षा ऑडिट नियमित रूप से हों, तथा राज्यों के बीच खुफिया समन्वय अनिवार्य बनाया जाए। दिल्ली विस्फोट एक ऐसा आतंकी वारदात है जो हमारी सुरक्षा नीति और ऑपरेशन सिंदूर जैसी पहलों की सीमाओं को उजागर करता है। समय है कि भारत आतंकवाद को केवल सीमा-पार चुनौती न माने, बल्कि उसे “अंदर से पलने वाली” मानसिक और वैचारिक चुनौती के रूप में भी समझे। क्योंकि जब आतंक सफेद कॉलर पहन ले, तब बंदूक से पहले विचार की जंग जीतनी पड़ती है।

### प्रसंगवश

## आतंकवाद की उभरती व्हाइट कॉलर थ्योरी

हाल ही में दिल्ली में लाल किले के पास एक कार में हुए ब्लास्ट से देश एक बार फिर हिल गया है। इस ब्लास्ट के बाद एक बार फिर व्हाइट कॉलर आतंकवाद की थ्योरी सामने आई है। यह थ्योरी आतंकवाद में शामिल बेहद पेशेवर लोगों की पहचान करती है। आखिर क्या है व्हाइट कॉलर आतंकवाद ? सबसे पहले इसे समझने की कोशिश करते हैं। व्हाइट कॉलर आतंकवाद का मतलब उन लोगों से होता है, जो बेहद पढ़े-लिखे और पेशेवर हैं। इनमें कोई डॉक्टर होता है, तो कोई इंजीनियर या फिर मैनेजमेंट का पेशेवर। कहने को तो ये सब लोग बहुत पढ़े-लिखे, डिग्रीधारक और पेशेवर होते हैं, लेकिन इनका असली काम आतंकवाद फैलाना और आतंकी गतिविधियों में शामिल होना है। दिल्ली ब्लास्ट में अब तक जितने भी आरोपी पकड़े गए हैं, उनमें से अधिकतर डॉक्टर हैं। दिल्ली ब्लास्ट के बाद जम्मू-कश्मीर



अमित बैजनाथ गर्ग

वरिष्ठ पत्रकार

पुलिस ने जिस आतंकी मॉड्यूल का खुलासा किया है, उससे साफ हुआ है कि देशभर में व्हाइट कॉलर आतंकियों का नेटवर्क बढ़ रहा है। ये लोग शिक्षित होते हैं, अलग-अलग पेशे में होते हैं और आम लोगों के बीच रहकर सामान्य ज़िंदगी जी रहे होते हैं। असल में व्हाइट कॉलर आतंकियों को सामान्य लोगों से अलग करना मुश्किल होता है। ये आतंकवादी संगठनों की बैकबोन होते हैं। हथियार उठाकर किसी हमले या आतंकी वारदात को अंजाम देने वाले आतंकी जहां सामने होते हैं, वहीं ये व्हाइट कॉलर आतंकी बाकी सारे सपोर्ट सिस्टम का हिस्सा होते हैं। रक्षा विशेषज्ञों का कहना है कि टेररिज्म में जो टेरर होता है, वो होते हैं हथियार थामने वाले आतंकी। वहीं इसका जो इज्म है, वह है आतंकियों का पूरा सपोर्ट सिस्टम। इसमें ओवर ग्राउंड चर्कर, आतंकियों के समर्थक और आतंकियों से सहानुभूति रखने वाले लोग भी शामिल होते हैं। व्हाइट कॉलर आतंकी लॉजिस्टिक सपोर्ट देते हैं, जानकारी और संदेश एक जगह से दूसरी जगह पहुंचाते हैं, फंड जुटाते हैं और पूरे आतंकी संगठन को चलाने में मदद करते हैं। कुल मिलाकर कह सकते हैं कि ये आतंकियों को पीछे से पूरा सपोर्ट देते हैं।

ओसामा बिन लादेन भी व्हाइट कॉलर आतंकी था। वह इंजीनियरिंग का छात्र था। पढ़ाई पूरी करने के बाद उसने अल कायदा बनाया और अमेरिका पर हमला करके पूरी दुनिया को दहला दिया। ओसामा ने अल कायदा में कई पेशेवर लोगों को शामिल किया। इनमें से कई उच्च शिक्षित थे। अमेरिका को उसे खोजने और मारने में दस साल का लंबा समय लगा और आखिरकार उसे पाकिस्तान के एक्वाबाद में मार गिराया। इन दस सालों में अमेरिका को बहुत पैसा भी खर्च करना पड़ा। दिल्ली ब्लास्ट में जितने भी लोग पकड़े गए हैं या फिर आगे पकड़े जाएंगे, उनमें से अधिकतर व्हाइट कॉलर आतंकी होंगे। ये सब उच्च शिक्षित और आतंकवाद में उच्च प्रशिक्षित व्यक्ति हैं। इनके आका पाकिस्तान में बैठे हुए हैं। इन लोगों में इतना जहर भरा है कि ये पढ़े-लिखे होने के बावजूद भी किसी को मारने से परहेज नहीं कर रहे हैं। देश के पहले सीडीएस बिपिन रावत ने कहा था कि हम ढाई मोर्चों पर लड़ रहे हैं। पहला मोर्चा पाकिस्तान है, दूसरा मोर्चा चीन है। ये दोनों मोर्चे स्पष्ट रूप से दिखलाई देते हैं। आधा मोर्चा देश के भीतर है, जो साफ दिखाई नहीं देता। इस मोर्चे को पहचानने की जरूरत है। इसी मोर्चे में व्हाइट कॉलर आतंकी छिपे हुए हैं, जो आपके और हमारे बीच में ही हैं। इन्हें पहचानिए। कुछ भी संदिग्ध लगते ही पुलिस, प्रशासन और सरकार को जानकारी दीजिए। देश की मौजूदा राजनीति हर तरह के आतंकी फन को कुचलने के लिए प्रतिबद्ध है। बस ! आम आदमी के जागरूक होने और सरकार के साथ कंधे से कंधा मिलाकर चलने की जरूरत है। इसके बाद इस आधे मोर्चे से भी निपट लिया जाएगा।



सच्चाई यह है कि अस्तित्व चाहता है कि आपका जीवन एक उल्टा बन जाए, क्योंकि जब आप दुखी होते हैं, तो आप अपने चारों ओर भी दुख फैलाते हैं। - ओशो

## पुतिन के दौरे के बीच ट्रंप के तेवर ढीले



नवीन गुप्ता

बरेली

23 वां भारत-रूस वार्षिक शिखर सम्मेलन 4 से 6 दिसंबर के बीच दिल्ली में आयोजित किया जाएगा। इसकी तैयारियां तेजी से हो रही हैं। इस सम्मेलन में रूस के राष्ट्रपति व्लादिमीर पुतिन खुद अपने देश का प्रतिनिधित्व करेंगे। उधर रूसी राष्ट्रपति भवन ने पुतिन के भारत दौरे की पुष्टि की इधर अमेरिका के राष्ट्रपति डोनाल्ड ट्रंप के तेवर भी भारत को लेकर ढीले होने लगे हैं। ट्रंप को पता है कि पुतिन और प्रधानमंत्री नरेंद्र मोदी के बीच रक्षा के साथ ही कई बड़े समझौते हो सकते हैं। ऐसे में ट्रंप ने भी भारत पर लगाए गए 50 प्रतिशत टैरिफ में कटौती की बात कहकर भारत से रिश्ते सुधारने के संकेत दे दिए हैं। ट्रंप ने तो अगले साल भारत के दौरे पर आने की इच्छा जाहिर की है। ऐसे में उम्मीद लगाई जा रही है कि वे चतुर्भुज सुरक्षा संवाद (क्वाड) की बैठक में हिस्सा ले सकते हैं। अमेरिका, जापान, ऑस्ट्रेलिया और भारत के बीच एक अनौपचारिक रणनीतिक मंच वाले इस संगठन का शिखर सम्मेलन भारत में होना है, लेकिन भारत और अमेरिका के बीच खराब हुए रिश्ते के कारण इसकी तिथि तय नहीं हो पा रही है। वैसे तो क्वाड शिखर सम्मेलन इसी साल होना था, लेकिन ट्रंप द्वारा लगाए गए टैरिफ से उपजे विवाद के बाद इसकी तिथि तय नहीं हो पाई।

भारत और रूस के बीच गहरे रिश्ते हैं। इसी रिश्ते को खत्म करने की कोशिश में अमेरिका लगा हुआ है। रूस से तेल का आयात भारत बड़े पैमाने पर करता है। अमेरिका बार-बार आरोप लगाता है कि भारत से मिलने वाली भारी-भरकम धनराशि से ही रूस-यूक्रेन पर हमले कर रहा है। हालांकि भारत लगातार मजबूती से खंडन कर रहा है। यूक्रेन-रूस युद्ध के विरोध में खड़े पश्चिम के कई देश रूस से तेल खरीद रहे हैं। खुद अमेरिका ने हंगरी को रूस से तेल खरीदने की छूट देने के संकेत दिए हैं। रूसी तेल



आमने

पहले भी कहा था कि 14 तरीख को नतीजे होंगे और 18 को शपथ ग्रहण होगा। यह निश्चित तौर पर होने जा रहा है। भाजपा और एनडीए के पसीने छूट रहे हैं। वोटिंग के दौरान लोग बड़ी कतारों में खड़े थे। मतदान खत्म नहीं हुआ था कि एग्जिट पोल आ गया। ये सर्वे केवल मनोवेज्ञानिक तौर पर जितने भी अधिकारी चुनाव में लगे हुए हैं, उनके दबाव में लाया गया है।

- तेजस्वी यादव, राजद नेता




के बहाने भारत पर 50 प्रतिशत टैरिफ लगाकर भारतीय अर्थव्यवस्था की रीढ़ तोड़ने की अमेरिकी साजिश नाकाम हो गई है, क्योंकि भारतीय कारोबारियों ने सरकार के सहयोग से कई बड़े देशों में न सिर्फ बाजार तलाश लिया, बल्कि वहां पर अपने कई उत्पादों का निर्यात भी शुरू कर दिया। यहां तक हमारा निर्यात चीन में भी बढ़ा है।

अमेरिका दबाव के बाद भी भारत ने रूस से तेल खरीदना बंद नहीं किया है, बल्कि कई और रक्षा सौदे भी भारत-रूस के बीच होने जा रहा है। अब अमेरिकी थिंक टैंक को यह महसूस हो गया है कि अगर भारत और रूस की नजदीकी और बढ़ी तो इससे अमेरिका को नुकसान ही है, क्योंकि रूस की वजह से चीन भी भारत के नजदीक तेजी से आ रहा है। भारत और चीन के बीच बड़े व्यापार ने इसके संकेत दे दिए हैं। दोनों देश आपसी विवाद को तेजी से सुलझा रहे हैं। इन सबके बीच ही रूसी राष्ट्रपति का भारत दौरा तय होना अमेरिकी थिंक टैंक को चिंता में डाल रहा है। अमेरिका इस पर बारीकी से नजर रखेगा। फिलहाल भारत से खराब हुए रिश्ते को सुधारने की दिशा में अब प्रयास करने के संकेत अमेरिका के तरफ से मिलने लगे हैं। उम्मीद है कि इसी माह विदेश मंत्री एस जयशंकर रूस से उपजे विवाद के बाद इसकी तिथि तय नहीं हो पाई।

भारत और रूस के बीच गहरे रिश्ते हैं।

इसी रिश्ते को खत्म करने की कोशिश में अमेरिका लगा हुआ है। रूस से तेल का आयात भारत बड़े पैमाने पर करता है। अमेरिका बार-बार आरोप लगाता है कि भारत से मिलने वाली भारी-भरकम धनराशि से ही रूस-यूक्रेन पर हमले कर रहा है। हालांकि भारत लगातार मजबूती से खंडन कर रहा है। यूक्रेन-रूस युद्ध के विरोध में खड़े पश्चिम के कई देश रूस से तेल खरीद रहे हैं। खुद अमेरिका ने हंगरी को रूस से तेल खरीदने की छूट देने के संकेत दिए हैं। रूसी तेल



आमने

यह चुनाव नरेंद्र मोदी व राहुल गांधी, नीतीश कुमार व लालू यादव के बीच था। बिहार में विकास व जातीय समीकरण एनडीए के पक्ष में था। एग्जिट पोल बता रहे हैं एनडीए की जीत होगी। विपक्ष ने गलत वोट चोरी का मुद्दा उठाया। प्रशांत किशोर ने विपक्ष का स्पेस लेने की कोशिश की। अब तेजस्वी यादव के पास 48 घंटे है, उसके बाद वे कहीं नहीं रहेंगे।

- राजीव प्रताप रूडी, बीजेपी नेता

## बम विस्फोटों की दर्दनाक दस्तान, नियंत्रण की चुनौतियां

दिल्ली सहमी हुई है। लाल किले में 10 नवंबर को हुए भीषण बम धमाके के अगले दिन बहुत कम ट्रैफिक चल रहा था। सारी दिल्ली में उदासी का आलम था। पिछले चार दशकों में यहां दर्जनों बम विस्फोट हुए हैं, जिनमें सैकड़ों निर्दोष लोग मारे गए और हजारों घायल हुए। 1985 के ट्रॉजिस्टर बम विस्फोटों से शुरू हुई यह शृंखला 1996 के लाजपत नगर ब्लास्ट, 2005 के दीवाली पूर्व सीरियल ब्लास्ट, 2008 के दिल्ली सीरियल ब्लास्ट और 2011 के हाई कोर्ट ब्लास्ट तक जारी रही। अब, 10 नवंबर को लाल किले के पास कार बम विस्फोट में 13 लोगों की मौत और दर्जनों घायल होने से एक बार फिर शहर दहल उठा। ये घटनाएं न केवल मानवीय क्षति का कारण बनीं, बल्कि पूरे देश में भय और असुरक्षा की लहर पैदा करती रही हैं। सवाल उठता है कि इतनी उन्नत सुरक्षा व्यवस्था के बावजूद दिल्ली में इन बम धमाकों पर काबू पाना क्यों इतना कठिन साबित हो रहा है?

दिल्ली में बम विस्फोटों की शुरुआत 1980 के दशक से मानी जा सकती है। 110 मई 1985 को ट्रॉजिस्टर बम विस्फोटों ने शहर को हिलाकर रख दिया। इन विस्फोटों में ट्रॉजिस्टर रेंजियो जैसे दिखने वाले उपकरणों में विस्फोटक भरे गए थे, जो बसों और सार्वजनिक स्थानों पर फटे। दिल्ली में अकेले 49 लोग मारे गए और 127 घायल हुए, जबकि आसपास के राज्यों में कुल मौतें 69 तक पहुंचीं। इन धमाकों की जड़ में कई खामियां उजागर हुईं और 2020 में कोर्ट ने 30 आरोपियों को सबूतों की कमी के कारण बरी कर दिया। यह मामला जांच की लापरवाही का उदाहरण बना। इसी तरह 29 अक्टूबर 2005 को दीवाली की ठीक पहले पहाड़गंज, सरोजिनी नगर और गोविंदपुरी में तीन सीरियल ब्लास्ट हुए। इनमें 67 लोग मारे गए और 200 से अधिक घायल हुए। लश्कर-ए-तैयबा

और इंडियन मुजाहिदीन की संलिप्तता पाई गई। 13 सितंबर 2008 को फिर पांच जगहों पर सीरियल ब्लास्ट- कर्नाट प्लेस, ग्रेटर कैलाश, करोल बाग आदि में 30 लोग मारे गए और 100 से अधिक घायल हुए थे। इंडियन मुजाहिदीन ने जिम्मेदारी ली। 7 सितंबर 2011 को दिल्ली हाई कोर्ट के बाहर ब्रीफकेस बम से 15 मौतें हुईं। इन सभी घटनाओं के अलावा 1997 में करोल बाग, 2000 में रेड कोर्ट के पास, 2006 में जामा मस्जिद आदि में छोटे-बड़े विस्फोट हुए। अब 2025 का लाल किले का ब्लास्ट, जहां एक कार में अमोनियम नाइट्रेट से भरा बम फटा, जैश-ए-मोहम्मद से लिंक और एक डॉक्टर की संलिप्तता सामने आ रही है। ये घटनाएं ए दिखाती हैं कि दिल्ली आतंकवादियों के लिए ‘सॉफ्ट टारगेट’ बनी हुई है। इन पर काबू पाना क्यों कठिन है? पहली बड़ी चुनौती दिल्ली की भौगोलिक और जनसांख्यिकीय स्थिति है। दिल्ली एक घनी आबादी वाला महानगर है, जहां रोजाना लाखों लोग बाजारों, मेट्रो, बसों और सार्वजनिक स्थानों पर आते-जाते हैं। 3 करोड़ से अधिक की आबादी, व्यस्त मार्केट जैसे सरोजिनी नगर, कर्नाट प्लेस, चांदनी चौक और पर्यटन स्थल जैसे रेड फोर्ट, यहां सॉफ्ट टारगेट्स की भरमार है। इतनी भीड़ और सार्वजनिक स्थानों पर फटे। दिल्ली में अकेले 49 लोग मारे गए और 127 घायल हुए, जबकि आसपास के राज्यों में कुल मौतें 69 तक पहुंचीं। इन धमाकों की जड़ में कई खामियां उजागर हुईं और 2020 में कोर्ट ने 30 आरोपियों को सबूतों की कमी के कारण बरी कर दिया। यह मामला जांच की लापरवाही का उदाहरण बना। इसी तरह 29 अक्टूबर 2005 को दीवाली की ठीक पहले पहाड़गंज, सरोजिनी नगर और गोविंदपुरी में तीन सीरियल ब्लास्ट हुए। इनमें 67 लोग मारे गए और 200 से अधिक घायल हुए। लश्कर-ए-तैयबा

दूसरी चुनौती इंटेलिजेंस और कोऑर्डिनेशन की कमी है। कई ब्लास्ट्स में पहले चेतावनी मिली, लेकिन एक्शन नहीं हुआ। जैसे 2008 में इंडियन मुजाहिदीन ने इमैल भेजा था, फिर भी रोक नहीं पाए। दिल्ली पुलिस, एनआईए, आईबी, राॅ जैसी एजेंसियों के बीच समन्वय की कमी रहती है। राज्य और केंद्र की पुलिस में तालमेल न होने से जानकारी शेयरिंग में देरी होती है।

1985 के ट्रॉजिस्टर बम केस में जांच इतनी खराब थी कि 35 साल बाद आरोपी बरी हो गए। सबूतों का संरक्षण, गवाहों की सुरक्षा और फॉरेंसिक जांच में कमियां आम हैं।

तीसरा, विस्फोटकों की आसान उपलब्धता। अमोनियम नाइट्रेट, आरडीएक्स जैसे सामान खाद या इंडस्ट्री में इस्तेमाल होते हैं, लेकिन काला बाजार में आसानी से मिल जाते हैं। 2025 के ब्लास्ट में भी अमोनियम नाइट्रेट इस्तेमाल हुआ, जो फरीदाबाद में बड़ी मात्रा में बरामद हुआ। बॉर्डर से तस्करी, लोकल सप्लायर्स और ऑनलाइन खरीदारी ने इसे आसान बना दिया है। चौथा, आतंकवाद की बदलती प्रकृति। पहले खालिस्तानी, फिर कश्मीरी अलगाववादी, अब इंडियन मुजाहिदीन जैसे ग्रुप। पाकिस्तान से क्रॉस-बॉर्डर सपोर्ट-फंडिंग, ट्रेनिंग, हथियार जारी हैं। जैश-ए-मोहम्मद, लश्कर जैसे ग्रुप आईएसआई की मदद से ऑपरेट करते हैं। अब ‘व्हाइट कॉलर टेररिज्म’ उभरा है, जहां डॉक्टर, इंजीनियर जैसे शिक्षित लोग रैडिकलाइज होकर शामिल हो रहे हैं। पांचवीं, तकनीकी और मानवीय संसाधनों की कमी। सीसीटीवी तो लगे हैं, लेकिन पूरे शहर में कवरेज नहीं। ड्रोन, एआई बेस्ड सर्विलांस सीमित है। पुलिसकर्मियों की संख्या अपर्याप्त, ट्रेनिंग पुरानी। राजनीतिक इच्छाशक्ति भी कमजोर पड़ती है- चुनावी मौसम में सख्ती, फिर ढील।

इन चुनौतियों के बावजूद, हमारी एनएसजी और एनआईए जैसी एजेंसियां मजबूत हुईं। 2011 के बाद बड़े ब्लास्ट कम हुए, जो सुरक्षा की सफलता है, लेकिन सोमवार का ब्लास्ट बताता है कि खतरा बाकी है। ये विस्फोट न केवल जान लेते हैं, बल्कि देश की एकता पर चोट करते हैं। समय आ गया है कि हम इनसे सबक लें और दिल्ली को वाकई सुरक्षित बनाएं। निर्दोषों की मौतें बंद होनी चाहिए।

## वैचारिकी | 10

### सोशल फोरम

## जीवन का श्वास है संवाद

एक बार किसी को नकार देना एक पूरे संसार का दरवाजा बंद कर देना होता है। इस नकार का असर हमेशा ठंडा होता है, जैसे किसी जीवित शरीर में धीरे-धीरे मृत्यु उतर रही हो। नकार के बाद जो बचता है, वह संवाद का शव होता है-बिना आवाज, बिना हरकत, बिना उम्मीद के। मनुष्य का अस्तित्व संवाद में ही जीवित रहता है। हम जब किसी की बात सुनते हैं, तो हम उसके साथ एक अदृश्य सेतु बनाते हैं। ऐसा पुल जिस पर से दोनों ओर की चेतनाएं चल सकती हैं, लेकिन जब किसी की बात को ठुकरा दिया जाता है, जब यह कहा जाता है कि “बस, अब औ नहीं,” तो वह सेतु ढह जाता है। दोनों किनारे एक-दूसरे से कट जाते हैं



मनोज अभिज्ञान

ब्लॉगर

वहीं शुरू होती है ठंडक- मृत्यु जैसी, लेकिन जीवित शरीर में। नकार का मतलब सिर्फ किसी विचार या राय को अस्वीकार करना नहीं होता, बल्कि यह कहना भी होता है कि “तुम्हारी अनुभूति मेरे लिए अप्रासंगिक है, तुम्हारा अनुभव असत्य है, तुम्हारी दृष्टि का मेरे लिए कोई मूल्य नहीं।” यह अदृश्य हिंसा है, जो शब्दों के बिना भी किसी के स्व को घायल कर सकती है। उस क्षण, जब किसी को पूरी तरह नकार दिया जाता है, वह खुद से संवाद खो देता है। उसे लगता है जैसे उसकी भाषा व्यर्थ थी, जैसे उसकी चेतना

ही गलत थी। कई बार लोग सोचते हैं कि किसी बात को नकार देना दृढ़ता है, निर्णय लेने की शक्ति है, लेकिन सच में, यह कई बार संवेदना की मृत्यु होती है। धीरे-धीरे हम ऐसे बन जाते हैं, जिन्हें अब कुछ भी नया छू नहीं पाता। नकार में अजीब सी आत्मरक्षा होती है, जैसे हम किसी दूसरे के सत्य से डरते हों। क्योंकि किसी को सुनना, किसी के दृष्टिकोण को स्वीकार करना, अपने विचारों को अस्थिर होने देना है। यह साहस मांगता है, लेकिन जब हम कहते हैं “नहीं, बस इतना ही सही है,” तो हम अपने विचारों को कांच की तरह जड़ बना लेते हैं-साफ, लेकिन नाजुक और जब जीवन अपनी अनिश्चितताओं के साथ टकराता है, तो यह कांच टूट जाता है। संवाद जीवन का श्वास है। वह चलता रहे, तो मनुष्य जीवित है। वह रुक जाए, तो चाहे शरीर सांस ले रहा हो, भीतर कुछ मर चुका होता है। कभी-कभी यह नकार किसी विवाद का हिस्सा होता है, कभी किसी रिस्ते का। इसलिए हर बार जब नमन करे किसी को नकार देने का, किसी बात को, किसी व्यक्ति को, तो थोड़ा उधर जाना चाहिए। क्योंकि हर नकार के पीछे एक अपूर्ण संवाद छिपा होता है। संवाद, चाहे जितना कठिन हो, मृत्यु से हमेशा बेहतर होता है। जीवन का अर्थ जीतने या साबित करने में नहीं, बल्कि सुनने और समझने में है। नकार जहां खत्म होता है, वहीं से विनाश शुरू होता है और जहां संवाद जीवित रहता है, वहां से हमेशा सुप्रभात जन्म लेता है।

- फेसबुक वॉल से



### सामयिकी

## क्या बांग्लादेश में समानुपातिक प्रतिनिधित्व प्रणाली लागू है ?

भारत की भागीदारी से जिस बांग्लादेश को अलग देश बनाया गया। वहीं आज हिन्दू अल्पसंख्यक हिंसा के शिकार हो रहे हैं। भारत के राजनयिक संबंधों को दरकिनार कर शेख हसीना का तख्तापलट करने वाले कट्टरपंथी समाज वहां अल्पसंख्यक हिन्दुओं के साथ सौतेला व्यवहार कर रहे हैं। बांग्लादेश दक्षिण एशिया में एक मुस्लिम बहुल राष्ट्र है, जहां लगभग प्रतिशत से अधिक आबादी हिन्दू अल्पसंख्यक है। जम्मा-ए-इस्लामी जैसे इस्लामवादी एवं धर्मनिरपेक्ष राजनीति में सक्रिय समूह देश की राजनीतिक सामाजिक तस्वीर को जटिल बना देते हैं। इसके अतिरिक्त, राजनीतिक दलों और सरकार के बीच सत्ता-संघर्ष के कारण यही जनसंघर्ष अक्सर सामाजिक तथा धार्मिक अल्पसंख्यकों को प्रभावित करता रहा है। वर्तमान में बांग्लादेश में समानुपातिक प्रतिनिधित्व प्रणाली की अवधारणा उस बदलाव के संदर्भ में उठ रही है, जिसे छात्र आंदोलन,



कातिलाल मांडोंट

स्वतंत्र लेखक

नागरिक समाज और अंतर्राष्ट्रीय संगठनों ने मांग किया है। हालांकि स्पष्ट रूप से यह प्रणाली देश में लागू है या नहीं, यह सवाल बना हुआ है। एक जानकारी के मुताबिक जुलाई-अगस्त 2024 के छात्र-आंदोलनों के बाद नया अंतरिम सरकार चुनावी सुधार एवं प्रशासनिक सुधार की दिशा में काम कर रही है। समानुपातिक प्रतिनिधित्व का उद्देश्य है कि राजनीतिक प्रतिनिधित्व सिर्फ बहुमत वाले धड़ों तक सीमित न रहे, बल्कि जाति, धर्म, क्षेत्र, लिंग आदि विविध समूहों की भी संसद-स्थानिक शासन में उचित भागीदारी मिले। यदि इस तरह की प्रणाली बांग्लादेश में पूरी तरह लागू हो जाए, तो अल्पसंख्यकों-विशेषकर हिन्दुओं के लिए बेहतर प्रतिनिधित्व संभव हो सकता है। जमात-ए-इस्लाम (जमात) बांग्लादेश में इस्लामी विचारधारा वाले प्रमुख राजनीतिक संगठन है, जिसे कई आलोचकों द्वारा कट्टरवाद और अल्पसंख्यकों विरोधी कार्रवाई से जोड़ा गया है। हिंदुओं के लिए जुलाई-अगस्त 2024 के दौरान छात्र-आंदोलन उद्दक मोड़ लेने पर जमात-छात्र संगठन सहित कुछ इस्लामी समूहों पर हिंसा भड़काने का आरोप लगा था। इन आंदोलनों तथा रैलियों का उद्देश्य अक्सर सरकार-नीति से असंतुष्ट आवाज उठाना, प्रशासनिक सुधार की मांग करना या सत्ता-विग्रह की स्थिति बनाना रहा है। हालांकि जब यह प्रदर्शन हिंसात्मक बनते, तो सामाजिक सुरक्षा, कानून-व्यवस्था और अल्पसंख्यकों की सुरक्षा पर गंभीर असर हुआ।

सामाजिक भरोसा टूट रहा है। हिन्दू-मुस्लिम अल्पसंख्यक-बहुसंख्यक बीच में राजनीतिक प्रतिनिधित्व एवं सुरक्षा की कमी गंभीर चिंता का विषय बन गई है। बांग्लादेश में समानुपातिक प्रतिनिधित्व का महत्व और चुनौतियां को देखते हुए अल्पसंख्यक समुदाय के लिए गंभीर संकट है। समानुपातिक प्रतिनिधित्व का मॉडल उस स्थिति से बेहतर माना जाता है, जहां एक ही धड़े द्वारा अधिकांश बहुमत जीत लें और अन्य छोटे-वोटर समूह अनदेखे रह जाएं। यदि बांग्लादेश में पीआर लागू हुआ या हो रहा है, तो इसके निम्न लाभ-हानि व्याख्यायित किए जा सकते हैं। अल्पसंख्यकों जैसे हिन्दू को संसद-विधान परिषद में बेहतर भागीदारी मिल सकती है। राजनीतिक दलों को वोट-विभाजन तथा विविधता को धारण करना पड़ेगा, जिससे ध्ववीकरण कम हो सकता है। यदि हिन्दू समुदाय पीआर के लाभ उठा सके, तो उन्हें सक्रिय-पॉलिटिकल भागीदारी, सामाजिक-संरक्षण तथा स्थानीय स्तर पर प्रतिनिधित्व सुनिश्चित करना होगा। सुरक्षा, भागीदारी, जागरूकता एवं सामाजिक-संबंधों का समन्वित विकास आवश्यक है। हिन्दू समुदाय को सक्रिय रूप से अपनी सुरक्षा-योजना विकसित करनी होगी। न कि सिर्फ रक्षा-मोड में, बल्कि भागीदारी-मोड में भी। इससे अल्पसंख्यको के लिए बंगलादेश में सुरक्षा उपलब्ध हो सकती है।



# कैम्पस

विधि विज्ञान से अपराधों की गुत्थियां सुलझाने का सपना देखने वाले युवाओं के लिए सुखद अवसर है और सरोवर नगरी में प्राकृतिक सुंदरता के बीच यह मौका और भी सुनहरा हो जाता है। नैनीताल स्थित कुमाऊं विश्वविद्यालय के डीएसबी कैम्पस में अब मास्टर ऑफ फॉरेंसिक साइंस कोर्स संचालित होना शुरू हो गया। यह उत्तराखंड का एकमात्र सरकारी कॉलेज है, जहां यह विशेष कोर्स उपलब्ध है। फॉरेंसिक साइंस आज के दौर में अपराध जांच का महत्वपूर्ण हिस्सा बन चुका है। चोरी, हत्या से लेकर साइबर अपराध और आतंकवाद जैसे जटिल मामलों में सबूत जुटाने और वैज्ञानिक विश्लेषण करने के लिए फॉरेंसिक विशेषज्ञों की अहम भूमिका होती है। यही कारण है कि पुलिस विभाग, सीबीआई, एनआईए, एफएसएल और न्यायिक जांच एजेंसियों में फॉरेंसिक विशेषज्ञों की मांग तेजी से बढ़ रही है।

-प्रस्तुति

गौरव जोशी, नैनीताल

## नैनीताल के डीएसबी से बनें फॉरेंसिक साइंस में एक्सपर्ट

### आधुनिक लैब और प्रैक्टिकल लर्निंग का अवसर

डीएसबी परिसर के फॉरेंसिक साइंस विभाग की अस्सिस्टेंट प्रोफेसर डॉ. नगमा परवीन के अनुसार यह राज्य का इकलौता सरकारी संस्थान है, जहां दो साल का पीजी डिग्री कोर्स संचालित होता है। विभाग को बायोमैडिकल डिपार्टमेंट के डीन प्रोफेसर महेंद्र राणा के निर्देशन में चलाया जा रहा है। दो वर्षीय यह मास्टर प्रोग्राम छात्रों को अत्याधुनिक लैब, आधुनिक उपकरणों और अनुभवी शिक्षकों के मार्गदर्शन में प्रायोगिक शिक्षा का अवसर प्रदान करता है। यहां छात्रों को अपराध स्थलों से सबूतों का वैज्ञानिक विश्लेषण, डीएनए प्रोफाइलिंग, फिंगरप्रिंट एनालिसिस, टॉक्सिकोलॉजी, साइबर फॉरेंसिक और क्राइम सीन रिकंस्ट्रक्शन जैसी महत्वपूर्ण विधाओं का प्रशिक्षण दिया जाता है। कोर्स की सबसे खास बात इसकी सुलभ फीस है। छात्रों को 25,000 रुपये प्रति सेमेस्टर में उच्च स्तरीय शिक्षा और लैब अनुभव का अवसर मिलता है। एक साल में दो सेमेस्टर यानी कुल चार सेमेस्टर हैं।



### कैसे करें आवेदन

कुमाऊं विश्वविद्यालय में आवेदन के इच्छुक छात्र समर्थ पोर्टल के माध्यम से ऑनलाइन आवेदन कर सकते हैं। जुलाई में एडमिशन शुरू होते हैं। पढ़ाई ऑफलाइन ही होगी और दूसरे राज्यों के विद्यार्थी निजी हॉस्टल या पीजी में रह सकते हैं। डीन प्रो. महेंद्र राणा के अनुसार, नैनीताल से करीब 12 किलोमीटर दूर पर्यटन स्थल पटवाडांगर में जल्द ही नया कैम्पस खुल रहा है, जहां यूजी कोर्स भी शुरू होगा।

### यहां बना सकते हैं करियर

कम लागत में करियर के नए अवसरों के द्वार खुलने से यह कोर्स युवाओं के बीच लोकप्रिय हो रहा है। फॉरेंसिक साइंस की पढ़ाई पूरी करने वाले छात्र सरकारी और निजी फॉरेंसिक लैब्स, पुलिस विभाग, जांच एजेंसियों, न्यायालय और रिसर्च सेंटर में कार्य कर सकते हैं। इसके अलावा वे एक्सपर्ट विटनेस या कंसल्टेंट के रूप में भी करियर बना सकते हैं। विश्वविद्यालय प्रशासन के अनुसार यह कोर्स न केवल युवाओं के करियर को नई दिशा देता है, बल्कि उन्हें अपराध जांच की वैज्ञानिक दुनिया में योगदान करने का गौरव भी प्रदान करता है।



### नोटिस बोर्ड

- आज (13 नवंबर) महात्मा ज्योतिबा फुले रुहेलखंड विश्वविद्यालय, बरेली का 23 वां दीक्षांत समारोह विश्वविद्यालय परिसर के अटल सभागार में आयोजित किया जाएगा। इसमें उप्र राज्यपाल आनंदोबेन पटेल और झारखंड के राज्यपाल संतोष गंगवार भी शामिल होंगे। संतोष गंगवार को लाइफ टाइम अचीवमेंट अवार्ड दिया जाएगा। इसके अलावा 94 टॉपर्स को स्वर्ण पदक और 111 विद्यार्थियों को उपाधियां दी जाएंगी।
- रामपुर में सेवायोजन विभाग द्वारा दो दिवसीय रोजगार मेले का आयोजन 14 व 15 नवंबर को प्रातः 10 बजे से जिला सेवायोजन कार्यालय पुरानी तहसील में आयोजित होगा। रोजगार मेले में कैरम मोबिलिटी सॉल्यूशन प्रालि एवं पुखराज हेल्थ केयर प्राइवेट लिमिटेड प्रतिभाग करेंगे।
- एचबीटीयू में 22 नवंबर को पूर्व छात्र सम्मेलन आयोजित होगा। इस सम्मेलन में 1975 बैच की गोल्डन जुबली व 2000 बैच की सिल्वर जुबली आयोजित होगी। यहां पूर्व छात्र विश्वविद्यालय परिसर आकर पुराने दिन याद करेंगे।



### जॉब अलर्ट

#### बैंक ऑफ बड़ौदा

- पद का नाम: प्रशिक्षु
- पदों की संख्या: 2700
- वेतन: 15,000
- योग्यता: स्नातक
- आयु सीमा: 20 से 28 वर्ष
- आवेदन की अंतिम तिथि: 01-12-2025
- वेबसाइट: bankofbaroda.bank.in

#### बीओबी कैपिटल मार्केट्स

- पद का नाम: व्यवसाय विकास प्रबंधक
- पदों की संख्या: 110
- योग्यता: स्नातक, 12वीं
- आवेदन की अंतिम तिथि: 30-11-2025
- वेबसाइट: bobcaps.in



#### इंडिया पोस्ट पेमेंट्स बैंक (IPPB)

- पद का नाम: जूनियर एसोसिएट, सहायक प्रबंधक
- पदों की संख्या: 309
- योग्यता: स्नातक
- आयु सीमा: 20 से 35 वर्ष
- आवेदन की अंतिम तिथि: 01-12-2025
- वेबसाइट: ippbonline.bank.in

#### इंटेलिजेंस ब्यूरो (IB)

- पद का नाम: सहायक केंद्रीय खुफिया अधिकारी ग्रेड II/तकनीकी
- पदों की संख्या: 258
- वेतनमान: ₹. 44900-142400
- योग्यता: बी.टेक/बी.ई., एम.एससी
- आयु सीमा: 18 से 27 वर्ष
- आवेदन की अंतिम तिथि: 16-11-2025
- आधिकारिक वेबसाइट: mha.gov.in

## कैम्पस में पहला दिन कॉलेज जाने के उत्साह में नहीं आई नींद

वर्ष 1980 में जब मैंने अपनी इंटर की परीक्षा उत्तीर्ण की, तब कॉलेज में प्रवेश की उम्मीद मन में हिलोरे मान रही थी। स्कूल से कॉलेज जाने का उत्साह क्या होता है, उस वक्त एकाएक मैंने अनुभव किया। मन में यह सवाल भी था कि किसी महाविद्यालय में प्रवेश लिया जाए? ऐसे में उस वक्त शहर के सभी युवाओं के मन में हमारे शहर कानपुर के ब्राइस्ट चर्च कॉलेज जाना, वहां पढ़ना एक सपना हुआ करता था। मैं भी उसी सपने को पूरा करने के लिए प्रयास करने लगा। चुनौती कठिन थी, क्योंकि उस वक्त इस कॉलेज में प्रवेश पाना ही बड़ी उपलब्धि मानी जाती थी। खैर! मैंने कॉलेज में प्रवेश के नियम समझे। चूंकि मैं 12 वीं कक्षा तक वालीबॉल में राष्ट्रीय व एक जूनियर राष्ट्रीय प्रतियोगिता का उत्तर प्रदेश का प्रतिनिधि कर चुका था। इस तरह से मेरे इस प्रोफाइल के चलते मेरा एडमिशन कॉलेज में हो गया था। कॉलेज में प्रवेश की सूचना जैसे ही मुझे मिली मेरी खुशी का ठिकाना नहीं रहा। यह खुशी इस कदर थी कि कॉलेज जाने के एक दिन पहले की पूरी रात मैं सो नहीं सका। पूरी रात कॉलेज के पहले दिन के विचार मेरे मन में आते रहे। कॉलेज जाने के लिए सुबह जल्दी से तैयार होकर तय समय से लगभग आधे घंटे पहले ही मैं कॉलेज पहुंच गया। कॉलेज में मेरी ही तरह और भी छात्र-छात्राएं पहले से ही उपस्थित थे। संयोग से मुझे सबसे आगे बैठने का मौका मिला। कॉलेज के पहले ही

दिन जब प्रोफेसर क्लास में आए तो उन्होंने सबका अभिवादन किया।

एक-एक कर सबका परिचय हुआ। जब मेरा परिचय पूछा गया तो मैंने अपनी खिलाड़ी पृष्ठभूमि को सबसे पहले बताया। मेरी बात जब तक पूरी होती, तब तक प्रोफेसर व क्लास में मौजूद सभी ने तालियां बजाकर मेरा अभिवादन किया। यह पल मेरे जीवन के सबसे सुखद पलों में से एक था। कॉलेज के पहले दिन ही मुझे ऐसा अनुभव हुआ कि अब मैं जीवन के व्यस्क और जिम्मेदार नागरिक की भूमिका में आ खड़ा हुआ हूँ। क्लास में एक के बाद एक कक्षाएं संचालित होती रहीं। पहले दिन का कॉलेज खत्म हो गया। बावजूद किसी को भी घर जाने का मन नहीं हो रहा था। ऐसे में क्लास में ही सभी ने दोस्ती भरी माहौल में एक दूसरे से बातचीत की। उस दिन बने दोस्तों में कुछ आज भी मेरे साथ हैं। वह दोस्ती आज भी सुख और दुख के पलों में जिंदा है।

—सुशील शर्मा  
चेयरमैन, इंडस्ट्री कमेटी, मर्चेंट चेंबर  
ऑफ उत्तर प्रदेश, कानपुर।



## ऑफ बीट कोर्स नई पीढ़ी के लिए नए रास्ते

अगर आप जिंदगी में कुछ बड़ा करना चाहते हैं, तो जरूरी नहीं कि डॉक्टर, इंजीनियर या चार्टर्ड अकाउंटेंट बनना ही एकमात्र रास्ता हो। अब वक्त है अपनी रुचि और क्रिएटिविटी को पहचानने का। आज ऐसे कई ऑफ बीट कोर्स हैं, जिनमें कंपटीशन कम और कमाई ज्यादा है। इन कोर्सों के जरिए आप न केवल एक अलग पहचान बना सकते हैं, बल्कि अपने पेशान को भी करियर में बदल सकते हैं।

### क्या होते हैं ऑफ बीट कोर्स

ऑफ बीट कोर्स वे होते हैं, जो पारंपरिक विषयों से अलग, नए और इनोवेटिव करियर विकल्प देते हैं। इनका उद्देश्य सिर्फ डिग्री पाना नहीं, बल्कि आपकी इंटररेस्ट और टैलेंट को पेशेवर रूप देना है। ऐसे कोर्सों में प्रैक्टिकल नॉलेज और स्किल डेवलपमेंट पर खास ध्यान दिया जाता है।

### ग्राफिक डिजाइनिंग

आपको रंगों, ड्राइंग और विजुअल क्रिएटिविटी से लगाव है, तो ग्राफिक डिजाइनिंग एक सुनहरा विकल्प है। इस कोर्स में आप सीखते हैं कि किसी आइडिया को आकर्षक विजुअल फॉर्म में कैसे बदला जाए। ब्रांडिंग, एडवर्टाइजिंग, सोशल मीडिया और डिजिटल कंटेंट के दौर में इसकी मांग तेजी से बढ़ी है।



### फिल्ममेकिंग और सिनेमैटोग्राफी

बॉलीवुड, ओटीटी या यूट्यूब – हर जगह कहानी कहने की कला की जरूरत होती है। फिल्ममेकिंग कोर्स में कैमरा हैंडलिंग, एडिटिंग, लाइटिंग, रिफ्लैट राइटिंग और डायरेक्शन जैसी तकनीकी स्किल्स सिखाई जाती हैं। अगर आप विजुअल स्टोरीटेलर हैं, तो यह फील्ड आपके लिए परफेक्ट है।

### ट्रैवल एंड टूरिज्म मैनेजमेंट

यदि आपको नए स्थानों की खोज और लोगों से मिलना पसंद है, तो ट्रैवल एंड टूरिज्म मैनेजमेंट एक रोमांचक विकल्प है। आप एयरलाइन, ट्रेवल एजेंसी, होटल या टूर प्लानर के रूप में काम कर सकते हैं। इस कोर्स से विदेशों में भी शानदार करियर बनता है।

### बेकिंग और क्यूलिनरी आर्ट्स

यदि खाना बनाना आपका पेशान है, तो इसे पेशे में बदलने का वक्त है। बेकिंग और क्यूलिनरी आर्ट्स कोर्स से आप प्रोफेशनल शेफ, फूड स्टाइलिस्ट या ब्लॉगर बन सकते हैं। आज फूड इंडस्ट्री तेजी से बढ़ रही है और इसमें क्रिएटिव टैलेंट की बहुत मांग है।

### डिजिटल मार्केटिंग

डिजिटल युग में हर ब्रांड को ऐसे लोगों की जरूरत है, जो ऑनलाइन दुनिया को समझते हों। डिजिटल मार्केटिंग में SEO, सोशल मीडिया, कंटेंट क्रिएशन, ईमेल और पेज कैपेन जैसी स्किल्स सिखाई जाती हैं। इस कोर्स से आप फ्रीलेंसर बनकर भी अच्छा कमा सकते हैं।





12					
बाजार	संसेक्स <span>▲</span>	निफ्टी <span>▲</span>			
बंद हुआ	84,466.51	25,875.80			
बढ़त	595.19	180.85			
प्रतिशत में	0.70	0.70			

<span></span>	<b>सोना</b> 1,27,900 प्रति 10 ग्राम
<span></span>	<b>चांदी</b> 1,61,300 प्रति किलो

कानपुर, गुरुवार, 13 नवंबर 2025

www.amritvichar.com

### बिजनेस ब्रीफ

बेहतर भारत के लिए

**अनुसंधान एकमात्र रास्ता : नारायण मूर्ति**

बेंगलुरु। आईटी उद्योग के दिग्गज एनआर नारायणमूर्ति ने अनुसंधान पर भारत के राष्ट्रीय एवं संस्थागत स्तर पर ध्यान देने की आवश्यकता पर बुधवार को जोर देते हुए कहा कि यह देश व दुनिया को बेहतर स्थान बनाने का एकमात्र रास्ता है। उन्होंने भारत से एक आकांक्षार्पूर्ण, योग्यता आधारित एवं प्रतिस्पर्धी अनुसंधान परिवेश बनाने का आह्वान किया जो वैज्ञानिकों, इंजीनियर, अर्थशास्त्रियों, गणितज्ञों और मानवतावादियों को लाभकारी माहौल मुहैया कराए। ‘ इन्फोसिसप्रकार 2025’ की यहां घोषणा के अवसर पर मूर्ति ने रोमन सम्राट मार्कस ऑरिलियस को उद्धृत किया और कहा कि अनुसंधान समग्र के विस्तार का प्रतिनिधित्व करता है, जो प्रकृति के रहस्यों को उजागर करने, दूसरों ने जो अभी तक नहीं देखा है उसे देखने एवं मानव जाति के सामने आने वाली समस्याओं के संभवतः असंभव समाधान खोजने की ओर ले जाता है।

**भारत वैश्विक तेल मांग वृद्धि में बनेगा प्रमुख केंद्र: आईईए**

नई दिल्ली। अंतरराष्ट्रीय ऊर्जा एजेंसी (आईईए) ने बुधवार को कहा कि दुनिया का तीसरा सबसे बड़ा कच्चा तेल आयातक और उपभोक्ता देश, भारत अगले दशक में तेल की मांग में वृद्धि का नया केंद्र होगा। उभरते बाजारों और विकाशील अर्थव्यवस्थाओं में, भारत में ऊर्जा की मांग सबसे तेजी से बढ़ रही है। इसका 2035 तक हर साल औसतन तीन प्रतिशत की दर से बढ़ने का अनुमान है। पेरिस स्थित एजेंसी ने नवीनतम वैश्विक ऊर्जा परिदृश्य में कहा कि 2035 तक वैश्विक तेल खपत में सबसे ज्यादा वृद्धि भारत में होगी। इसका कारण तेज आर्थिक विस्तार, औद्योगीकरण और वाहनों की बढ़ती संख्या है। देश की ऊर्जा मांग चीन और दक्षिण पूर्व एशिया की न्युनत मांग से भी ज्यादा होगी। यह वैश्विक तेल बाजारों को आकार देने में इसकी महत्वपूर्ण भूमिका को दर्शाता है। आईईए ने कहा, वर्तमान परिदृश्य को देखते हुए 2050 तक तेल प्रमुख ईंधन बना रहेगा। पिछले 10 वर्षों में तेल की मांग में 75 प्रतिशत से अधिक की वृद्धि चीन में हुई है।

# नौकरियों में सुधार के संकेत, 2026 तक बढ़ सकती हैं 11% नियुक्तियां

**बीएफएसआई, विनिर्माण और बुनियादी ढांचा जैसे क्षेत्र बढ़ाएंगे भर्तियों की गति**

नई दिल्ली, एजेंसी

देश में एक साल की सुस्त एकल अंक की वृद्धि के बाद नियुक्ति की मंशा दोहरे अंक में 11 प्रतिशत पर लौट आई है। यह पिछले साल 9.75 प्रतिशत थी जिसे क्षेत्रीय विस्तार से समर्थन मिला है। एक रिपोर्ट में यह बात सामने आई। भारतीय उद्योग परिसंघ (सीआईआई) के सहयोग से डिजिटल भर्ती मंच ‘टैड’ की ओर से जारी ‘इंडिया डिकोडिंग जॉम्ब’ 2026 रिपोर्ट के अनुसार, बैंकिंग, वित्तीय सेवाएं एवं बीमा (बीएफएसआई), विनिर्माण और बुनियादी ढांचा जैसे क्षेत्र भर्ती की गति को बढ़ाने के लिए तैयार हैं। टैड के सीईओ देवाशीष शर्मा ने कहा, यह पुनरुत्थान डिजिटल क्रांति, औपचारिकता और क्षेत्रीय विस्तार द्वारा संचालित पुनर्प्राप्ति से पुनर्निर्माण की ओर बदलाव को दर्शाता है। रिपोर्ट का यह संस्करण 21 उद्योगों के लगभग 300 से अधिक दिग्गजों से प्राप्त फीडबैक पर आधारित है



**कंपनियों को अब अनुभवी प्रतिभाओं की तलाश**

रिपोर्ट के अनुसार, नियोक्ता डिजिटल एवं डेटा विशेषज्ञों, कृत्रिम मेधा/मशीन लर्निंग इंजीनियर और रियरता विशेषज्ञों के साथ-साथ जेनएआई, क्लाउड कंप्यूटिंग व साइबर सुरक्षा जैसी प्रौद्योगिकियों में कुशल उम्मीदवारों की तलाश कर रहे हैं। वर्ष 2026 अनुभवी पेशेवरों का वर्ष बनकर उभरेगा क्योंकि कंपनियां छह से 15 वर्ष के अनुभव वाले मध्यम एवं वरिष्ठ स्तर की प्रतिभाओं को प्राथमिकता दे रही हैं। 2026 में अनुमानित नौकरियों में मझोले शहरों का योगदान 32 प्रतिशत होगा। इसमे कहा गया कि वित्त वर्ष 2026–27 में महिलाओं की भर्ती 30 प्रतिशत रहने का अनुमान है जो 2025 के स्तर के अनुरूप है लेकिन 2024 के 36 प्रतिशत से कम है।

और भारत की नौकरी एवं प्रतिभा की कहानी का डेटा-समर्थित दृष्टिकोण पेश करता है।

रिपोर्ट के अनुसार, कृत्रिम मेधा (एआई), संगठनों में नियुक्ति के तरीके को बदल रहा है। 60 प्रतिशत

भर्तीकर्ता इसका उपयोग ‘रिज्यूमे स्क्रीनिंग’ के लिए और 45 प्रतिशत साक्षात्कार स्वचालन के लिए करते हैं। नतीजतन एआई-संबंधित कौशल अब भर्ती में उतने ही महत्वपूर्ण हैं जितने कि अन्य उद्योगों में।

## दूसरी तिमाही में जीडीपी 7.2% की दर से बढ़ेगी

नई दिल्ली, एजेंसी

इंडिया रेटिंग्स एंड रिसर्च ने चालू वित्त वर्ष 2025–26 की दूसरी तिमाही में भारत की जीडीपी के 7.2 प्रतिशत की दर से बढ़ने का अनुमान लगाया है। इसमें निजी खपत वृद्धि प्रमुख चालक होगी। वित्त वर्ष 2024–25 की दूसरी तिमाही (जुलाई-सितंबर) में भारतीय अर्थव्यवस्था 5.6 प्रतिशत की दर से बढ़ी थी।

रेटिंग एजेंसी ने कहा कि भारत के वास्तविक जीडीपी के चालू वित्त वर्ष में पांच तिमाहियों में सबसे तेज गति से 7.8 प्रतिशत की दर से बढ़ने का अनुमान है। वास्तविक



● **इंडिया रेटिंग्स का पांच तिमाही में सबसे ज्यादा तेजी का अनुमान**

जीडीपी, आधार वर्ष 2011–12 पर आधारित होती है। राष्ट्रीय सांख्यिकी कार्यालय (एनएसओ) 28 नवंबर को वित्त वर्ष 2025–26 की दूसरी तिमाही के जीडीपी वृद्धि अनुमानों पर आधिकारिक आंकड़े जारी करेगा। रेटिंग एजेंसी ने बयान में कहा कि उसे उम्मीद है कि वित्त वर्ष 2025-

26 की दूसरी तिमाही में जीडीपी वृद्धि दर सालाना आधार पर 7.2 प्रतिशत पर मजबूत बनी रहेगी।

इंडिया रेटिंग्स एंड रिसर्च के अर्थशास्त्री एवं कार्यकारी निदेशक पारस जसराय ने कहा, मांग पक्ष से निजी खपत, उच्च तथा निम्न आय वाले परिवारों दोनों की स्थिर वास्तविक आय में बढ़ोतरी के कारण वृद्धि का एक प्रमुख चालक है। उन्होंने कहा, विनिर्माण क्षेत्र में अनुकूल आधार-आधारित माल निर्यात वृद्धि के साथ-साथ मजबूत सेवा क्षेत्र ने वित्त वर्ष 2025–26 की दूसरी तिमाही के दौरान आपूर्ति पक्ष से जीडीपी वृद्धि को बढ़ावा दिया।

# अमृत विचार

# कारोबार

संसेक्स 595 अंक चढ़ा, निफ्टी 25,850 के पार

मुंबई, एजेंसी

स्थानीय शेयर बाजार में तेजी का सिलसिला लगातार तीसरे दिन बुधवार को जारी रहा और दोनों मानक सूचकांक लाभ में रहे। बीएसई संसेक्स 595 अंक चढ़ा जबकि एनएसई निफ्टी में 189 अंक की तेजी रही।

वैश्विक शेयर बाजारों में तेजी के बीच आईटी तथा टिकाऊ उपभोक्ता सामान बनाने वाली कंपनियों के शेयरों में भारी लिवाली से बाजार में तेजी बनी रही। कारोबारियों ने कहा कि अमेरिकी सरकार के कामकाज ठप होने के संभावित समाधान और

**भारत यात्रा पर कनाडा के**

**अंतरराष्ट्रीय व्यापार मंत्री**

**नई दिल्ली।** कनाडा के अंतरराष्ट्रीय व्यापार मंत्री मनिंदर सिद्धू बुधवार से तीन दिवसीय भारत यात्रा पर हैं। यात्रा का मकसद व्यापार और निवेश संबंधों को मजबूत करना है। कनाडाई उच्चायोग ने बताया कि सिद्धू भारत में एआई, स्वच्छ प्रौद्योगिकी और डिजिटल उद्योगों सहित कई क्षेत्रों में कनाडा-भारत व्यापार संबंधों को बढ़ावा देंगे और दोनों देशों के कामगारों तथा व्यवसायों के लिए नए साझेदारी के अवसर तलाशेंगे।

## भारत ने चीन के रबर के आयात की डंपिंग रोधी जांच शुरू की

**नई दिल्ली।** वाणिज्य मंत्रालय की इकाई डीजीटीआर ने एक घरेलू विनिर्माता की शिकायत पर मुख्य रूप से मोटर वाहन उद्योग में इस्तेमाल होने वाले चीनी रबर के आयात की डंपिंगरोधी जांच शुरू की है।

आरोप है कि हेलो आइसोब्यूटेन व आइसोप्रीन रबर की डंपिंग से घरेलू उद्योग प्रभावित हो रहा है। व्यापार उपचार महानिदेशालय (डीजीटीआर) ने अधिसूचना में कहा कि आवेदक रिलायंस सिंगुर इलास्टोमर्स ने चीन से आयात पर डंपिंग रोधी शुल्क लगाने का अनुरोध



● **अमेरिका से व्यापार समझौते की उम्मीद से बाजार में पड़ी जान**

फेडरल रिजर्व के ब्याज दर में कटौती की उम्मीद से बाजार धारणा को मजबूती मिली। तीस शेयरों पर आधारित बीएसई संसेक्स 595.19 अंक यानी 0.70 प्रतिशत की बढ़त के साथ 84,466.51 अंक पर बंद हुआ। कारोबार के दौरान एक

## अपनी संपत्तियों का खुलासा करें सेबी प्रमुख और वरिष्ठ अधिकारी

नई दिल्ली, एजेंसी

सेबी चेयरमैन और वरिष्ठ अधिकारियों को पारदर्शिता एवं जवाबदेही बढ़ाने के लिए अपनी संपत्तियों व देनदारियों का सार्वजनिक खुलासा करना चाहिए। एक उच्चस्तरीय समिति ने सुझाव दिया है।

पूर्व मुख्य सतर्कता आयुक्त प्रभूष सिंह्हा की अध्यक्षता वाली समिति ने यह भी सुझाव दिया कि सभी सेबी बोर्ड सदस्यों तथा कर्मचारियों को परिसंपत्तियों, देनदारियों, व्यापारिक गतिविधियों व पारिवारिक संबंधों के साथ-साथ अन्य व्यावसायिक एवं संबंधपरक हितों का प्रारंभिक, वार्षिक और कुछ भी बदलाव होने पर व उससे अलग होने संबंधी खुलासा करना चाहिए। यह खुलासा प्रस्तावित सेबी के नैतिकता एवं अनुपालन कार्यालय (ओईसी) तथा नैतिकता एवं अनुपालन निरीक्षण समिति के समक्ष किया जाना चाहिए।

सेबी के चेयरमैन तुहिन कांत पांडेय को 10 नवंबर को सौंपी गई रिपोर्ट में सुझाव दिया गया कि चेयरमैन व सदस्यों के पद तथा उच्च पद पर सीधी भर्ती के लिए आवेदकों को नियुक्ति प्राधिकारी के समक्ष वित्तीय व गैर-वित्तीय प्रकृति के वास्तविक, संभावित तथा हितों

समय यह 780.69 अंक चढ़कर 84,652.01 अंक के उच्चस्तर पर पहुंच गया था। एनएसई निफ्टी 180.85 अंक यानी 0.70 प्रतिशत चढ़कर 25,875.80 अंक पर बंद हुआ। कारोबार के दौरान, एक समय यह 239.6 अंक तक चढ़ गया था।

एचडीएफसी सिक्योरिटीज के डिप्टी वाइस प्रेसिडेंट नंदी शाह ने कहा, निफ्टी ने लगातार तीसरे सत्र में बढ़त का सिलसिला जारी रखा और अमेरिका के साथ संभावित व्यापार समझौते को लेकर उम्मीद के कारण 180 अंक बढ़कर 25,875 अंक पर बंद हुआ।

## सेबी प्रमुख और वरिष्ठ अधिकारी

● **पूर्व सीवीसी प्रमुख की अध्यक्षता में उच्चस्तरीय समिति का सुझाव**

**माधबी पुरी पर आरोपों के बाद बनी थी समिति**

सेबी बोर्ड ने हितों के टकराव और सेबी सदस्यों एवं अधिकारियों द्वारा संपत्ति, निवेश, देनदारियों तथा अन्य संबंधित मामलों के खुलासे से संबंधित मौजूदा प्रावधानों की व्यापक समीक्षा करने के लिए समिति गठित करने का मार्च में निर्णय लिया था। यह कदम सेबी की पूर्व प्रमुख माधबी पुरी बुच के खिलाफ लगे आरोपों के महेनजर उठाया गया। उन पर हितों के टकराव के कारण अदाणी समूह के खिलाफ जांच रोकने का आरोप लगाया गया था। हालांकि, बुच और अदाणी समूह दोनों ने इस आरोपों का खंडन किया है।

के टकराव के जोखिमों का खुलासा करना होगा। समिति की रिपोर्ट में, चेयरमैन, डब्ल्यूटीएम (पूर्णकालिक सदस्य) और सीजीएम तथा उससे जुड़े कर के स्तर के सभी कर्मचारियों को अपनी परिसंपत्तियों व देनदारियों का सार्वजनिक विवरण देने का सुझाव दिया गया। इसमें कहा गया कि सेबी बोर्ड के अंशकालिक सदस्यों को इससे छूट दी जा सकती है क्योंकि वे सेबी को दिन-प्रतिदिन की नियामक गतिविधियों को नहीं संचालते हैं।

# हत्या के केस में फंसाए गए हरियाणा के वकील की तत्काल रिहाई का आदेश

**हरियाणा-दिल्ली सरकार और बार काउंसिल ऑफ इंडिया को जारी किए नोटिस**

नई दिल्ली, एजेंसी

उच्चतम न्यायालय ने बुधवार को दिल्ली के वकील विक्रम सिंह को तत्काल रिहा करने का आदेश दिया, जिन्हें गुरुग्राम पुलिस के एसटीएफ ने हत्या के एक मामले में गिरफ्तार किया था। सीजेआई बीआर गवई और न्यायमूर्ति के. विनोद चंद्रन तथा न्यायमूर्ति एन वी अंजारिया की पीठ ने वकील की ओर से पेश वरिष्ठ अधिवक्ता विकास सिंह की दलीलें सुनने के बाद यह आदेश पारित किया। अगली सुनवाई बुधवार को होगी। न्यायालय ने निर्देश दिया कि सिंह को 10,000 रुपये के जमानती बॉन्ड जमा करने पर तत्काल रिहा किया जाए तथा उसने मामले की अगली सुनवाई अगले बुधवार के लिए तय कर दी। पीठ ने सीजे न्यायालय के रजिस्ट्रार (न्यायिक) को निर्देश दिया कि वे तत्काल अनुपालन के लिए गुरुग्राम के पुलिस आयुक्त को आदेश से अवगत कराएं। सुनवाई शुरू होने पर विकास ने कहा कि अपराधिक कानून में ‘प्रीक्टिस’ करने वाला कोई भी व्यक्ति अब इस तरह के बलपूर्वक उपायों का शिकार हो सकता है। सिंह ‘सुप्रिम कोर्ट बार एसोसिएशन’ के अध्यक्ष



**सीजेआई पर जूता फेंकने जैसी घटनाओं को रोकने के लिए सुझाव मांगे**

**नई दिल्ली।** उच्चतम न्यायालय ने बुधवार को अटार्नी जनरल और शीर्ष अदालत की बार एसोसिएशन से कहा कि वे अदालत परिसर में सीजेआई बीआर गवई पर जुता उछालने के प्रयास जैसी घटनाओं की पुनरावृत्ति रोकने के लिए सुझाव दें। न्यायमूर्ति सूर्यकांत और न्यायमूर्ति जॉयमाल्या बागची की पीठ ने कहा कि न्यायालय को जो भी करने की जरूरत होगी, उस पर विचार करेगा। पीठ ने प्रधान न्यायाधीश की तरफ जुता उछालने का प्रयास करने वाले वकील राकेश किशोर (71) के खिलाफ आपराधिक अवमानना कार्यावाही शुरू करने में अनिच्छा दिखाई थी। न्यायमूर्ति सूर्यकांत ने सुप्रिम कोर्ट बार एसोसिएशन (एससीबीए) की ओर से उपस्थित वकीलों से कहा कि वे अपने सुझाव दें, क्योंकि न्यायालय इस संबंध में अखिल भारतीय दिशानिर्देश तैयार करने पर विचार कर रहा है। उन्होंने कहा, अदालत परिसर और बार कक्ष जैसे स्थानों पर ऐसी घटनाओं को रोकने के लिए तीन-चार सुझाव देने के बारे में सोचिए। आप सभी कृपया सुझाव दीजिए। न्यायमूर्ति सूर्यकांत ने मामले की सुनवाई स्थगित करते हुए कहा, जो भी करना होगा, हम अगली तरीख पर देखेंगे। हम अटर्नी जनरल से भी इस संबंध में अपने सुझाव देने का अनुरोध करेंगे।

भी हैं। उन्होंने कहा कि गिरफ्तार की गई गैंगस्टरों का प्रतिनिधित्व कर रहा था लेकिन वकीलों के खिलाफ पुलिस का इस तरह का अत्याचार अस्वीकार्य है।

विकास ने उच्चतम न्यायालय के हाल में आए एक फैसले का हवाला दिया, जिसमें कहा गया था

कि हर गिरफ्तार व्यक्ति को उसकी गिरफ्तारी के आधारों की जानकारी लिखित रूप में और ऐसी भाषा में दी जानी चाहिए जिसे वह समझ सके, चाहे अपराध का स्वरूप कुछ भी हो। सिंह ने आरोप लगाया कि एसटीएफ ने ऐसा नहीं किया। वरिष्ठ अधिवक्ता ने यह भी कहा कि उन्होंने दिल्ली के

**वायु प्रदूषण : पंजाब और हरियाणा से पराली जलाने के खिलाफ उठाए गए कदमों की जानकारी मांगी**

नई दिल्ली। सुप्रिम कोर्ट ने दिल्ली-एनसीआर में पराली जलाने के कारण वायु गुणवत्ता की खराब होती स्थिति का संज्ञान लेते हुए बुधवार को पंजाब और हरियाणा सरकारों से स्थिति को नियंत्रित करने के लिए की गई कार्रवाई से अवगत कराने को कहा। सीजेआई बीआर गवई, न्यायमूर्ति के विनोद चंद्रन और न्यायमूर्ति एनवी अंजारिया की पीठ ने 17 नवंबर को याचिका पर सुनवाई करने पर भी सहमति जताई। न्यायमूर्ति गवई ने कहा, पंजाब और हरियाणा सरकार पराली जलाने पर नियंत्रण के लिए उठाए गए कदमों पर जाब दें। पूर्व में, पीठ ने मामले की सुनवाई बुधवार के लिए निर्धारित की थी। सुनवाई शुरू होते ही वरिष्ठ अधिवक्ता गोपाल शंकरनारायणन ने कहा कि वर्तमान में ‘ग्रेप-3’ प्रतिबंध लागू है। वरिष्ठ अधिवक्ता ने कहा, ‘‘ ग्रेप-4 लागू किया जाना चाहिए।

**विमान में बम की**

**सूचना से दहशत**

**सुरक्षित उतारा गया**

**वाराणसी।मुंबई।** मुंबई से 170 से अधिक यात्रियों को वाराणसी लेकर जा रहे एअर इंडिया एक्सप्रेस के एक विमान में बुधवार को बम होने की सूचना मिली। एयरलाइन ने कहा कि विमान वाराणसी हवाई अड्डे पर सुरक्षित उतर गया।

एअर इंडिया एक्सप्रेस के प्रवक्ता ने एक बयान में कहा, वाराणसी जाने वाली हमारी एक उड़ान को सुरक्षा संबंधी धमकी मिली। प्रोटोकॉल के अनुसार, सरकार द्वारा नियुक्त बम खतरा आकलन समिति को तुरंत सूचित किया गया और सभी आवश्यक सुरक्षा उपाय तुरंत शुरू किए गए। विमान सुरक्षित उतर गया और सभी यात्रियों को उतार लिया गया। एअर इंडिया एक्सप्रेस के प्रवक्ता ने कहा, सभी अनिवार्य सुरक्षा जांच पूरी होने के बाद विमान को परिचालन की अनुमति दे दी जाएगी।

एयरलाइन ने विमान में सवार यात्रियों की संख्या और विमान के विवरण का खुलासा नहीं किया। सूत्रों ने बताया कि विमान में 170 से ज्यादा यात्री सवार थे। उड़ानों की निगरानी करने वाली वेबसाइट पर उपलब्ध जानकारी के अनुसार, एअर इंडिया एक्सप्रेस को एक उड़ान मुंबई से शाम करीब चार बजे वाराणसी हवाई अड्डे पर उतरी।

## बिहार में महिलाओं ने सुशासन के लिए मतदान किया : भाजपा

**नई दिल्ली।** भाजपा ने बुधवार को कहा कि बिहार विधानसभा चुनाव में महिलाओं का भारी संख्या में मतदान करना ऐतिहासिक परिवर्तन है। दावा किया कि उन्होंने विकास और सुशासन के लिए राजग के पक्ष में निर्णायक वोट दिया।

भाजपा के राष्ट्रीय प्रवक्ता एवं पूर्व केंद्रीय मंत्री राजीव प्रताप रूडी ने कहा, 2014 से प्रधानमंत्री नरेन्द्र मोदी के नेतृत्व में सुशासन के लिए सत्ता-समर्थक रूझान भारतीय लोकतंत्र में एक नया आयाम बन गया है, एक ऐसा चलाचल जो पहले कभी नहीं देखा गया। निर्वाचन आयोग द्वारा मंगलवार को जारी आंकड़ों के मुताबिक,

## एग्जिट पोल: बिहार चुनाव में राजग को बढ़त, राजद एक बार फिर सबसे बड़ा दल एक्सिस माय इंडिया ने चुनाव बाद सर्वे के जारी किए आंकड़े

नई दिल्ली, एजेंसी

प्रमुख चुनाव सर्वेक्षण एजेंसी ‘एक्सिस माय इंडिया’ ने बिहार विधानसभा चुनाव को लेकर जारी अपने एग्जिट पोल में राजग को बढ़त मिलने की संभावना जताई है। यह भी कहा है कि राजद एक बार फिर सबसे बड़े दल के रूप में उभर सकता है।

अनुमान जताया गया है कि राजग को 243 सदस्यीय विधानसभा में 43 प्रतिशत वोट के साथ 121 से 141 सीटें मिल सकती हैं, जबकि महासंघ को 41 प्रतिशत वोट के साथ 98 से 118 सीटें हासिल हो सकती हैं। एजेंसी ने बिहार में दूसरे एवं अंतिम चरण के मतदान के एक दिन बाद अपना एग्जिट पोल जारी किया। ‘एक्सिस माय इंडिया’ के सर्वेक्षण के अनुसार, राजग में भाजपा को 50 से 56 सीटें और जदयू को 65 से 62 सीटें मिलने का अनुमान है। साथ ही, लोजपा (रामविलास) को 11 से 16, ‘हम’ को दो से तीन तथा राेलीम को दो से चार सीटें मिल सकती हैं।

सर्वेक्षण में कहा गया है कि

**अब तक का रिकॉर्ड : बिहार के किसी भी चुनाव में कभी पूरी तरह सच साबित नहीं हुए एग्जिट पोल**

**पटना।** बिहार विधानसभा चुनावों का पिछला इतिहास कहता है कि एग्जिट पोल लोकतंत्र की जननी कहे जाने वाले दस राज्य के मतदाताओं का मिजाज भापने में अक्सर चूक जाते हैं। सन् 2000 से सन् 2020 के बीच बिहार में हुए 56% चुनावी सर्वे के नतीजे पूरी तरह गलत साबित हुए। यानी सर्वे के नतीजे और चुनाव के वास्तविक नतीजे में कोई मेल नहीं था, लेकिन 44% सर्वेक्षणों के नतीजे चुनाव के वास्तविक नतीजों के आसपास रहे, यानी व्यापक तौर पर सही साबित हुए। नीतीश कुमार भले ही 20 वर्षों से सत्ता का स्वाद चख रहे हैं, लेकिन 2010 में आये विधानसभा नतीजों को छोड़ दें तो बिहार में पक्ष और विपक्ष के बीच लगातार जट्टोजहद जारी है। चुनाव के दौरान बड़े हुए मतदान प्रतिशत के लिए विभिन्न पक्षों के अपने अपने दावे देखने को मिलते हैं और सभी दल बड़े हुए मतदन में अपना फायदा बताते रहे हैं। लेकिन बिहार और अन्य राज्यों में चुनावों के नतीजे बताते हैं कि मतदान और चुनावी नतीजों के बीच शायद ही कोई संबंध होता है। ऐसे कई चुनाव हुए हैं, जब मतदान-प्रतिशत पिछले चुनाव की तुलना में कम हुआ, लेकिन सरकारें बदलीं भी और दोबारा भी चुनी गईं, ऐसे में परिणाम में मतों के घटने का कोई सीधा संबंध स्थापित नहीं हुआ। 2020 तक विभिन्न राज्यों में हुए लगभग 332 विधानसभा चुनावों के विश्लेषण से पता चलता है कि 188 चुनावों में मतदान-प्रतिशत बढ़ा था। इनमें 89 सरकारें दोबारा चुनी गईं। इसी तरह, 144 बार मतदान-प्रतिशत घटा है और इनमें 56 सरकारें दोबारा चुनी गईं। इससे स्पष्ट है कि मतदान प्रतिशत और चुनावी नतीजों के बीच कोई मजबूत संबंध नहीं है।

महागठबंधन का मुख्य घटक 67 से 76 सीटों के साथ सबसे बड़े दल के रूप में उभर सकता है। महागठबंधन में कांग्रेस को 17 से 21, वीआईपी को तीन से पांच, वाम दलों को 10 से 14 तथा आईआईपी को शून्य से एक सीट मिलने का अनुमान है। ‘एक्सिस माय इंडिया’ के सर्वेक्षण में कहा गया

है कि जन सुराज पार्टी को शून्य से दो

सीटें ही मिल सकती हैं। बिहार में 14

नवंबर को मतगणना होनी है। दूसरे

चरण के मतदान के बाद कुछ देर

बाद मंगलवार को जारी लगभग सभी

एग्जिट पोल में संभावना जताई है कि

थी कि राजग प्रचंड बहुमत के साथ

एक बार फिर सरकार बना सकता है।

**तेजस्वी ने एग्जिट पोल को खारिज किया, कहा- 18 को शपथ लेंगे**

**पटना।** राजद के नेता तेजस्वी यादव ने चुनाव के बाद आए ‘एग्जिट पोल’ को खारिज करते हुए बुधवार को कहा कि प्रदेश

में महागठबंधन बड़ी जीत की तरफ बढ़ रहा है और 18 नवंबर को वह मुख्यमंत्री पद की शपथ लेंगे। तेजस्वी ने कहा कि भाजपा के प्रभाव में मीडिया अपनी विश्वसनीयता खो चुकी है और केंद्रीय गृहमंत्री अमित शाह जैसा सर्वे चाहते हैं उसी के हिसाब से आंकड़े जनता के सामने पेश किए जाते हैं। उन्होंने कहा कि इसी मीडिया ने ऑपरेशन सिंदूर के समय लाहौर पर भारत का कब्जा करवाया था। झारखंड और बंगाल में ‘एग्जिट पोल’ में भाजपा को जिताया था और अब बिहार में उसी भूमिका का निर्वहन कर रहा है।







